

eul_wid: qpe-aa

Παυσανίας ὁ Περιηγητής · Pausanias Periegete II

Collection of Attic Names

Ἀττικῶν ὀνομάτων συναγωγή

Period: Ῥωμαϊκή [Roman](#)
Dialect: Κοινή [Koine](#)
Domain: Γεωγραφία [Geography](#)
Format: Πεζός [Prose](#)

- ^{T 1} Παυσανίου Ἀττικῶν ὀνομάτων συναγωγή. ἀβάκιον · ἐφ' οὗ ἐκύβευον καὶ ἐφ' οὗ τοὺς λογισμοὺς ἐποιοῦντο.
- ^{alpha 2} ἄβρα · ἡ σύντροφος καὶ παρὰ χεῖρα θεραπείαινα. Ἄβυδος · ἐπὶ συκοφάντου τάττεται ἡ λέξις διὰ τὸ δοκεῖν συκοφάντας εἶναι τοὺς Ἀβυδηνοὺς· καὶ Ἀβυδοκόμαι οἱ ἐπὶ τῷ συκοφαντεῖν κομῶντες.
- ^{alpha 3} τίθεται δὲ καὶ ἐπὶ τοῦ εἰκαίου καὶ μηδενὸς ἀξίου. κωμωδοῦνται δὲ <οἱ> Ἀβυδηνοὶ καὶ εἰς ἀκολασίαν, καὶ [ἡ] παροιμία· 'μὴ εἰκῇ τὴν Ἄβυδον', ἣ ἐχρῶντο ἐπὶ τῶν εἰκαίων καὶ οὐδαμινῶν. ἀβυρτάκη · ὑπότριμμα βαρβαρικὸν ἐκ δριμέων σκευαζόμενον, ἐκ καρδάμων καὶ σκορόδων καὶ σινάπεως καὶ σταφίδων, ᾧ πρὸς κοιλιολυσίαν ἐχρῶντο.
- ^{alpha 5} ἀγαθοὶ δ' ἀριδάκρυες ἄνδρες · ἐπὶ τῶν σφόδρα πρὸς ἔλεον ῥεπόντων. ἀγαθὸν δαίμονα · ὃν μετὰ τὴν ἄρσιν τῶν τραπεζῶν ἔπινον.
- ^{alpha 7} ἄγαλμα Ἑκάτης · τὴν κύνα οὕτως εἴρηκεν Ἀριστοφάνης (II 1195 M. =fr. 594 K.)· 'καὶ κύων ἀκράχολος, Ἑκάτης ἄγαλμα φωσφόρου, γενήσομαι'. διὰ τὸ ἐκφέρεσθαι τῇ Ἑκάτῃ κύνας ἢ ὅτι καὶ αὐτὴν κυνοκέφαλον πλάττουσιν. καὶ Καλλίμαχος οὖν ἐν Ὑπομνήμασι τὴν Ἄρτεμιν ἐπιξενωθῆναί φησιν (fr. 461 Pf.) Ἐφέσω υἱῷ Καῦστρου, ἐκβαλλομένην δὲ ὑπὸ τῆς γυναικὸς τὸ μὲν πρῶτον μεταβαλεῖν αὐτὴν εἰς κύνα, εἴτ' αὐτὴς ἐλεήσασαν ἀποκαταστήσαι εἰς ἄνθρωπον, καὶ αὐτὴν μὲν αἰσχυνθεῖσαν ἐπὶ τῷ συμβεβηκότι ἀπάγξασθαι, τὴν δὲ θεὸν περιθεῖσαν αὐτῇ τὸν οἰκεῖον κόσμον Ἑκάτην ὀνομάσαι. Ἀγαμεμνόνεια φρέατα · ἱστοροῦσι τὸν Ἀγαμέμνονα περὶ <τὴν> Ἀττικὴν (cf.
- ^{alpha 8} Clidem. FHG. I 361, fr. 9) καὶ περὶ τὴν Αὐλίδαν καὶ πολλαχοῦ τῆς Ἑλλάδος φρέατα ὀρύξαι. ἄγανον · τὸ κατεαγός.
- ^{alpha 9} ἡ πρώτη ὀξεῖα, καὶ τοῦτο τραγικώτερον τὸ ὄνομα (cf. Soph. fr. 231 P.). ἄγγαρος · ὁ νωθρός· λέγεται δὲ παρὰ τοῖς βαρβάροις καὶ ὁ δημόσιος γραμματοφόρος, ὅθεν ἀγγαρεύεσθαι· τὸ εἰς δημοσίαν χρεῖαν ὑπηρετεῖν.
- ^{alpha 11} ἄγειν · μεγαλύνειν. Ὅμηρος (ε 311)· 'καί μευ κλέος ἦγον Ἀχαιοί'. Ὑπερείδης δὲ (fr. 220) ἀντὶ τοῦ ἔχειν. καὶ ἄγειν ἀντὶ τοῦ ὑποκρίνεσθαι καὶ ἄγειν ἀντὶ τοῦ τιμᾶν καὶ ἄγειν ἀντὶ τοῦ πίνειν, ὅπερ καὶ ἐπάγειν ἔλεγον οἱ Ἀττικοί. Δημοσθένης δὲ τὸ ἄγειν ἐν τῷ Κατὰ Τιμοκράτους τὸ τίμημα λέγει ἢ τὴν ποσότητα τῆς ὀλκῆς, φάσκων (XXIV 129) 'καὶ τὸν ἀκινάκην τὸν Μαρδονίου, ὃς ἦγε

τριακοσίους δαρεικούς, <καί> Κατὰ Δημάδου (fr. 2 Saur.)· ἦγεν δὲ πέντε μνᾶς· ἀγελαῖος· ἀντὶ τοῦ εὐτελής.

alpha 12 τὸ μὲν ὄνομα ἴσως ἀπὸ τῶν ζώων τῶν συναγελαζομένων, ἐφ' οὗ σημασινομένου καὶ Πλάτων κέχρηται ἐν τῷ Πολιτικῷ (266a). μετῆκται δὲ ἐπὶ τοὺς ἀδοξοτέρους ἀνθρώπους. οὕτως Ἴσοκράτης ἐν τῷ Παναθηναϊκῷ (§ 18). καὶ <Πλάτων Μενελάω (II 642 M. = fr. 76 K.)> ἀγελαῖον ἄρτον τὸν χυδαῖον, καὶ Εὐπολὶς (II 570 M. = fr. 374 K.) ἀγελαίας ἰσχάδας τὰς εἰκαίας καὶ ** λίθους δὲ ἀγελαίους τοὺς εἰκαίους καὶ ἀκαταξέστους. ἀγκαλιδαγωγοί· οἱ ἀγκαλίδας ἄγοντες ἐν πλοίοις ἢ ἐπὶ θρεμμάτων, <τὸ ῥῆμα ἀγκαλιδαγωγεῖν> .

alpha 13 ἀγκαλιδοφόροι δὲ οἱ αὐτοὶ φέροντες ἢ οἱ παῖδες οἱ ἀκολοθοῦντες τοῖς ἀγκαλιδαγωγοῖς ὄνοις, <τὸ ῥῆμα ἀγκαλιδοφορεῖν> . λέγονται δὲ οἱ πιπράσκοντες τὰς ἀγκαλίδας ἀγκαλιδοπῶλαι. εἰσὶ δὲ ἀγκαλίδες αἱ τῶν φρυγάνων δέσμαι, οἷον ὃ ἔστιν ἀγκαλίσσασθαι. ἀγκύλη· ἀκόντιον καὶ τοῦ ἀγκῶνος ἢ καμπῇ καὶ ἡ δεξιὰ χεὶρ, ὅθεν καὶ τὰ δόρατα ἀγκυλητά τε καὶ μεσάγκυλα ἐκάλουν.

alpha 14 λέγεται καὶ εἶδος ποτηρίου, ᾧ ἐχρῶντο πρὸς τὴν τῶν κοττάβων παιδιάν, [ἀλλὰ καὶ] ἢ πρὸς κότταβον ἐπιτηδεῖα κύλιξ διὰ τὸ ἀπαγκυλοῦν τὴν δεξιὰν χεῖρα ἐν τῇ προέσει. ἦν γὰρ τοῖς παλαιοῖς πεφροντισμένον, καλῶς καὶ εὐσχημόνως κότταβον προΐεσθαι. ὠνομάσθη οὖν ἀπὸ τοῦ τῆς χειρὸς σχηματισμοῦ, ὃν ποιοῦμενοι προθύμως ἐρρίπτουν εἰς τὸ κοττάβιον. ἔστι δὲ καὶ εἶδος τι ἄμματος, ὡς Ἄλεξις Ἀχαΐδι (III 398 M. = fr. 31 K.)· <τὴν> ἀγκύλην τῆς ἐμβάδος οὐ καλῶς ἔσφιγξας <αὖ> λυθεῖσαν· ἐχρήσαντο καὶ ἄλλοι τῇ λέξει. ἀγκυλισταί· οἱ ἀκοντισταί.

alpha 16* ἀγκυλομήται· σκολιόβουλοι. ἀγκύλον· ἐπικαμπές, στρεβλόν, σκολιόν, ἐπικεκλασμένον.

alpha 18* ἀγναπτότατος αὖτος βάτος· ἐπὶ τοῦ σκληροῦ καὶ αὐθάδους τὸν τρόπον. ἀγορὰ Κερκῶπων· Ἀθήνησι πλησίον τῆς Ἡλιαίας, ἐν ᾗ μάλιστα τὰ κλοπιμαῖα πιπράσκονται καὶ ὠνοῦνται.

alpha 19 τοιοῦτους γὰρ καὶ τοὺς Κέρκωπας παρειλήφαμεν, κλέπτας καὶ πανούργους. Ἄγραι καὶ Ἄγρα· χωρίον ἔξω τῆς πόλεως πρὸς τῷ Ἰλι[σ]ῶ, οὗ τὰ μικρὰ τῆς Δήμητρος ἄγεται μυστήρια, ἃ λέγεται τὰ ἐν Ἄγρας, ὡς ἐν Ἀσκληπιοῦ.

alpha 20 Φερεκράτης Γραυσίν (II 267 M. = fr. 36 K.)· ἐὺθὺς γὰρ ὡς ἐβαδίζομεν ἐν Ἄγρας ...· καὶ Ἀρτέμιδος τῆς Ἀγραίας αὐτόθι τὸ ἱερόν. Πλάτων Φαίδρω (229 c)· ἢ πρὸς τὸ τῆς Ἀγραίας διαβαίνομεν· Κλειδήμος ἐν πρώτῳ Ἀτθίδος (FHG. I 359 fr. 1)· τὰ μὲν οὖν ἄνω [τὰ] τοῦ Ἰλι[σ]σοῦ προσαγορεύουσιν Ἄγραν Εἰλειθυίας, τῷ δ' ὄχθῳ πάλαι ὄνομα τούτῳ, ὃς νῦν Ἄγρα καλεῖται, Ἐλικῶν. καὶ ἡ ἐσχάρα τοῦ Ποσειδῶνος τοῦ Ἐλικωνίου ἐπ' ἄκρου· καὶ ἐν τῷ τετάρτῳ (FHG. ib.)· εἰς τὸ ἱερόν τὸ μητρῶον τὸ ἐν Ἄγραισ· ἀγροῦ πυγὴ· τὸ πιότατον.

alpha 21 οἱ δὲ ἐπὶ τῶν προσκαθημένων τινὶ λιπαρῶς. οἱ δὲ ὑπερβολικῶς λέγουσιν ἐπὶ τῶν ἐν ἀγρῷ καθημένων ἢ ἐπὶ τῶν σφόδρα ἀγροίκων. Ἀγυιεύς· ὁ πρὸ τῶν αὐλείων θυρῶν κωνοειδὴς κίων, ἱερὸς Ἀπόλλωνος, καὶ αὐτὸς <ὁ> θεός.

alpha 22 Φερεκράτης Κραπαταλοῖς (II 291 M. = fr. 87 K.)· ὦ δέσποτ' Ἀγυιεῦ, ταῦτα συμμέμνησό μοι· ἀγῶν οὐ δέχεται σκήψεις· τάττεται ἐπὶ τῶν μηδὲν ὀνινάμενων, εἰ σκήψαιντο.

alpha 24 ἄδειν τὰ Τελαμῶνος (cf. Anth. Lyr. II 6 sc. 15 D 2)· ἦν τι σκόλιον γεγραμμένον ἐπὶ Αἴαντι, οὗ καὶ ὁ Τελαμὼν κατεμέμ <ε> ικτο. Ἀδμήτου λόγον· ἀρχὴ σκολίου, ὃ οἱ μὲν Ἀλκαίου φασίν, οἱ δὲ Σαπφοῦς, οἱ δὲ Πραξίλλης τῆς Σικυωνίας.

alpha 25 ἀρχὴ δὲ τοῦ μέλους αὕτη (Anth. Lyr. II 6 sc. 14 D 2)· Ἀδμήτου λόγον, ὃ ἄτρε, μαθὼν τοὺς ἀγαθοὺς φίλει, τῶν δειλῶν δ' ἀπέχου γνούς, ὅτι δειλῶν ὀλίγα χάρις, Ἀδράστεια· τινὲς φασιν ἐτέραν εἶναι τῆς Νεμέσεως.

alpha 26

τὴν αὐτὴν δὲ τῇ Νεμέσει οἱ μὲν ἀπὸ Ἀδράστου φασὶν ὀνομασθῆναι, ὅτι μόνος τῶν ἑπτὰ σωθεὶς μόνος πάλιν τὸν υἱὸν ἀπέβαλεν ἐν τοῖς ἐπιγόνοις, οἱ δὲ ἀπὸ τινος Ἀδράστου Μυσοῦ ἰδρυσάμενου αὐτῆς ἱερὸν. βέλτιον δὲ ἀπὸ τοῦ μηδὲν αὐτὴν ἀποδιδράσκειν. Ἀδώνιδος κῆποι · ἐκ θριδάκων καὶ μαράθρων, ἅπερ κατέσπειρον ἐν ὀστράκοις κατὰ τὰς οἰκίας.

alpha 27* χρῶνται δὲ ἐπὶ τῶν ἐπιπολαίων καὶ κούφων τῇ παροιμίᾳ. ἔσπειρον δὲ τῇ Ἀφροδίτῃ τῶν καρπῶν τὴν εὐρεσιν ἀνατιθέντες, αἰεὶ γὰρ εὖ πίπτουσιν οἱ Διὸς κύβοι (Soph.

alpha 28 fr. 809 N 2 = 895 P.)· ἐπὶ τῶν εἰς πάντα εὐδαιμονούντων, οἱ δὲ ἐπὶ τῶν ἀξίως τιμωρουμένων. αἰεὶ Ἰλῖω κακά · ** αἰείτην · τὸν ἐταῖρον.

alpha 30 Ἀρίσταρχος δὲ τὸν ἐρώμενον. αἰεὶ τις ἐν Κύδωνος · ἐπὶ τῶν φιλοφρόνως δεχομένων τοὺς ξένους.

alpha 31 ἀπὸ Κύδωνος Κορινθίου φιλοξένως διατεθέντος. αἰετὸν ἵπτασθαι διδάσκεις · ἐπὶ τῶν ἐγχειρούντων διδάσκειν τινάς, ἃ ἐπίστανται μᾶλλον τῶν θελόντων διδάσκειν.

alpha 33* ἀήσυρον · ἀσθενὲς καὶ κενόν. Ἀθηνᾶ τὸν αἴλουρον · ἐπὶ τῶν κακῶς συγκρινόντων τὰ κρείττονα τοῖς ἥττοσι διὰ μικρὰν ὁμοιότητα ἢ παροιμία εἴρηται, ὡς εἴ τις διὰ γλαυκότητα τὸν αἴλουρον τῇ Ἀθηνᾶ συμβάλοι.

alpha 35 < Ἀθηναία · ἡ θεός > = Ael. α 43. ἀθήρ · λέγεται μὲν οὖν καὶ ἡ ἐπιδορατὶς.

alpha 36 λέγεται δὲ καὶ ἀθήρ πυρός, ὡς Εὐριπίδης Σθενεβοῖα (deest Arn., cf. Aesch. fr. 154 N 2) · ‘παίω Χιμαίρας εἰς σφαγὰς, πυρὸς δ’ ἀθήρ βάλλει με καὶ τοῦδ’ αἰθάλη <σ> πυκνὸν πτερόν’. αἰγιαλοὶ · νεῶνες καὶ οἴκοι νεῶν.

alpha 38 αἰγίλιψ (Aesch. Suppl. 795)· ἀπρόσβατος, ψιλή, ἀβόσκητος. αἰγίπυρρος · πόα πυρρά, ἣν αἶγες νέμονται.

alpha 40 αἰγίς · τὸ ἐκ τῶν στεμμάτων πλέγμα καὶ τὸ διὰ τῶν στεμμάτων πεπλεγμένον δίκτυον καὶ τὸ τοῦ Διὸς ὄπλον καὶ ἀνέμου συστροφὴ, ἣν καὶ καταιγίδα καλοῦσι, καὶ θώραξ καὶ ἡ ἐν ταῖς πεύκαις οὐλότης. αἶγλη · λαμπρῶν, αὐγὴ, φέγγος, φῶς, βόλος κυβευτικός.

alpha 41* Κρατῖνος (II 229 M. = fr. 377 K.). καθ’ ἑτέρους δὲ βόλος φαῦλος κυβευτικός. καὶ ποπάνου εἶδος, ἐν ᾧ διεπλάσσετο εἶδωλα. καὶ ἡ θυσία ἢ ὑπὲρ τοῦ κατακλυσμοῦ εἰς Δελφοὺς ἀπαγομένη, ὡς φησι Μελησαγόρας. ἔστι καὶ παιδιὰ τις καὶ τοῦ ζυγοῦ τὸ περὶ μέσον· ἀλλὰ καὶ ἡ σελήνη οὕτω καλεῖται καὶ <Αἰγλάηρ> ὁ Ἀσκληπιός, καὶ χλιδῶν δὲ τις οὕτως ἐκαλεῖτο (cf. Soph. fr. 537 N 2 = 594 P.). ἔνιοι δὲ φασὶ σημαίνειν καὶ τὸν περιπόδιον κόσμον ἢ τὰς ἀμφιδέας ἢ ἀπλῶς <τὸ> ψέλιον <ἦ> καὶ τὴν πέδην, ὡς παρ’ Ἐπιχάρμῳ (fr. 20 Kaib.). αἰγὸς τρόπον μάχαιραν ἐσκάλευσά <μοι> · λέγεται [μέντοι] καὶ ἑτέρως ἢ παροιμία· ‘αἶξ ποττὰν μάχαιραν’ ὡς Χρυσίππος (deest Arnim) καὶ Κλέαρχος (deest Wehrli).

alpha 42 τάσσεται δὲ ἐπὶ τῶν ἑαυτοῖς προξενούντων κακά. ἢ γὰρ αἶξ σκάλλουσα τὴν μάχαιραν εὕρισκει, δι’ ἧς θύεται. ἄλλοι δὲ φασιν, ὅτι ἐν Κορίνθῳ τῆς Μηδείας παισὶ μετὰ τὸ ἐναγίσαι τὴν μάχαιραν ἀποκρύπτουσι, τῷ δὲ ἐξῆς ἔτει τὸ μέλλον πάλιν ἐναγίζεσθαι ἱερεῖον τοῖς κέρασιν ἀνορύττει τὴν μάχαιραν. Αἰδοῦς βωμός · Ἀθήνησιν ἐν τῇ ἀκροπόλει Αἰδοῦς καὶ Ἀφελείας ἦν βωμός περὶ τὸν τῆς Πολιάδος Ἀθηνᾶς νεών, ἃς οἱ μὲν παιδαγωγούς, οἱ δὲ τροφούς τῆς Ἀθηνᾶς γενέσθαι φασίν.

alpha 44 αἰεὶ γεωργὸς εἰς νέωτα πλούσιος · ἐπὶ τῶν ἐλπίδι μὲν αἰεὶ τρεφομένων ἀπαλλάττεσθαι τῶν δεινῶν, τοῖς αὐτοῖς δὲ πάλιν περιπιπτόντων. λέγεται καὶ χωρὶς τοῦ ἰ ‘αἰεὶ γεωργός’. μέμνηται δὲ τῆς παροιμίας καὶ Θεόπομπος ὁ κωμικὸς ἐν τῇ Εἰρήνῃ (fr. 1 Dem.) ὡς καὶ ἐν Δελφοῖς ἀναγεγραμμένης· ἔπειτα κὰν Δελφοῖσιν ἀνετέθη γραφεῖς αἰεὶ γεωργὸς <εἰς νέωτα> [ὅτι] χρηστὸς ἦν πρῶτον πολὺ τὸν λιμὸν .. ἀποφεύγων’. ἔστι καὶ παρὰ ἄλλοις ἢ ὑπόμνησις, ὡς φησιν Εἰρηναῖος. αἰετὸν κἀνθαρος μαιεύσομαι (Ar.

- alpha 45 Lys. 695)· παροιμία. τὰ γὰρ ὥα τοῦ ἀετοῦ ἀφανίζουσιν οἱ κἀνθαροὶ κυλίοντες, ἐπεὶ οἱ ἀετοὶ τοὺς κανθάρους ἀναλέγουσιν. αἷματι κλαίειν· ἐπὶ τῶν πάντα πραττόντων καὶ μὴ δυναμένων πείσαι τινα οὕτω λέγουσιν οἱ ἀρχαῖοι· ‘οὐδ’ ἂν πείσειας αὐτὸν οὐδ’ αἷματι κλαίων’.
- alpha 47 αἱμασιά· ἐκ χαλίκων οἰκοδομή, τειχίον, θριγκός. αἶξ οὐρανία· τὰ τοῦ λευκοῦ κυάμου γένη, ᾧ ἐψήφιζον καὶ ἐχειροτόνουν.
- alpha 48 Κρατῖνος ἐν Χείρωνσιν (cf. II 160 M. = fr. 244 K.). καὶ παροιμία τὸ ‘αἶξ οὐρανία’ ὁμοία τῷ ‘λευκὴ ψῆφος’ (cf. Diog. pers. VI 9; Mac. V 57)· ὥς γὰρ Ἀμάλθεια τροφὸς ἦν τοῦ Διός, οὕτω καὶ ἡ τοιαύτη ψῆφος ἔτρεφε τοὺς δωροδοκοῦντας δικαστάς. οἱ δὲ τὰ εἰς τὸ ἀργυρίζεσθαί τισιν ἀφθόνως ἀφορμὴν παρέχοντα οὕτως εἰώθασιν λέγειν κωμωδοῦντες, ἐπεὶ καὶ ὁ τὸ τῆς Ἀμαλθείας κέρας ἔχων πᾶν ὃ ἐβούλετο εἶχεν. αἶρε δάκτυλον· τίθεται ἐπὶ τῶν ἀπαγορευόντων ἐν τῇ ἀγωνίᾳ.
- alpha 49 ἐπαίρεσθαι γὰρ τὴν χεῖρα σύμβολον τοῦ νενικῆσθαι. αἶρειν ἔξω πόδα πηλοῦ· ἐπὶ τῶν μὴ βουλομένων ἐν πράγμασιν εἶναι.
- alpha 50 λέγεται δὲ καὶ ‘αἶρειν ἔξω πόδα αἰτία’· Αἰσώπειος φόρτος· ** Αἴσωπος <γὰρ> φρυκτὰς αἶρων μάζας εἰς ὁδὸν καὶ φόρτον ἐξογκώσας οὐκ εὐάγκαλον, ἀλλὰ καὶ δυσβάστακτον διὰ τὸ περιβριθεὲς τὴν μὲν ἀρχὴν ἐγελᾶτο οἷα τοσοῦτον ἄχθος τοῦ μετρίου προελόμενος, τῇ δὲ ἐξῆς καὶ τῇ μετ’ αὐτὴν καὶ τῇ ἐχομένῃ ἐθαυμάζετο διὰ τὸ ἀπηλλάχθαι τοῦ κατὰ τοὺς συνδούλους βαρύνεσθαι διόλου τῷ ἀχθοφορήματι.
- alpha 52 Αἰώρα· ** ἀκάμπιος δρόμος· ὁ μακρὸς καὶ δι’ εὐθείας περίπατος.
- alpha 54 ἄκριες· ἄκρα ὀρῶν, λόφοι, ἐσχατιαί, γωνία. ἀκρίζειν· <ἐπὶ> τὰ ἄκρα ἐπιπορεύεσθαι, ὃ καὶ ἐξακρίζειν Εὐριπίδης φησίν.
- alpha 55 (Or. 275). Αἰσχύλος δὲ (Cho. 932) ἐπήκρισέ φησιν ἀντὶ τοῦ ἐπ’ ἄκρον ἦγαγε καὶ τέλος ἐπέθηκεν. ἀκροθίνια πυγμαίων κολοσσῶ ἐφαρμόζειν· παροιμία ἐπὶ τῶν μάτην κοπιώντων.
- alpha 57 ἀκρωβελία[ς]· τὸ ἄκρον τοῦ ὀβελίου ἄρτου. ἀκτίς· οἰκέτου ὄνομα καὶ ἀγγείου [δέ], ἐφ’ οὗ οἱ ὀβολοὶ ῥιπτοῦνται.
- alpha 59 ἀλάστος ** ᾧ ἐχρῶντο ἐπὶ τιμωρίᾳ τῶν μοιχῶν ἀντὶ τοῦ ῥαφάνου. ἄλας ἄγων καθεύδεις· ἐπὶ τῶν ἐν μεγάλῳ κινδύνῳ καθευδόντων καὶ ῥαστώνευομένων.
- alpha 60 ἐμπόρου γὰρ τινος τὴν ναῦν ἁλῶν πληρώσαντος καὶ καθεύδοντος τὴν ἀντλίαν ἐπαναβῆναι καὶ ἐκτῆξαι τοὺς ἄλας. ἐνθεν ἢ παροιμία. ἀλάστωρ· ὁ ἁμαρτωλός κατὰ μὲν Χρύσιππον τὸν φιλόσοφον (St.
- alpha 61 V. Fr. II 47, fr. 157 s.) ἀπὸ τῆς ἐλάσεως, ὁ ἄξιός τοῦ ἐλαύνεσθαι διὰ φόνον, κατὰ δὲ Ἀπολλόδωρον (FG Hist 244, 150) ἀπὸ τοῦ ἀλιτεῖν, ὃ ἐστὶν ἀλιτανεύτως ἀδικεῖν. μήποτε δέ ἐστιν ὁ διὰ μέγεθος τῶν πεπραγμένων αὐτῷ λιτῆς μὴ καταξιούμενος ἢ ὁ τοιαῦτα τολμήσας πράττειν, ὧν μὴ ἔστιν ἐπιλαθέσθαι. ἐπὶ δὲ τοῦ Διός, οἷον ‘ἀλάστωρ Ζεύς’, ἀπὸ τοῦ τοῖς ἄλαστα πάσχουσιν ἐπαμύνειν ἢ ὥς οὐδὲν αὐτὸν τῶν τολμωμένων παρὰ ἀνθρώποις λαθεῖν δυνάμενον. καὶ δαίμων τις καλεῖται ἐπεξιὼν τοὺς ἄλαστα εἰργασμένους καὶ αὐτὸς ὁ πράξας τι τοιοῦτον, μάλιστα δὲ φόνον αὐτοχειρία. Μένανδρος Περικειρομένη (v. 408s. Kō.)· ‘ὁ δ’ ἀλάστωρ ἐγὼ καὶ ζηλότυπος ἄνθρωπος’. <καὶ> ἐν Ὀργῇ (fr. 308 Kō.) ἐμφαίνεται, ὅτι προσφάτως ἦν ἐπιχωρία· καὶ τοῦνομα τί λέγεις; —ἀλάστωρ [φησί]. —τοῦτο δὴ [τοίνυν] καινὸν λεγόμενον, εἰ μὴ πρὸς τραγῶδ <ι> οἰοῦς τινὰς λέγεται κατακόρως χρωμένους τῷ ὀνόματι. ἀλαωπός· ὁ ἀφανὴς ἢ ὁ τυφλός.

alpha 63

ἀλετρίδες · αἱ τὸν ἱερὸν ἀλετὸν ἀλοῦσαι. ἤρουντο δέ τινες παρθένοι, αἱ τὰ εἰς θυσίαν πόπανα ἤλουν. καὶ ἦσαν ἔντιμοι. ἀληθέστερα τῶν ἐπὶ Σάγρα · ἐπὶ τῶν ἀληθεστάτων μὲν, οὐ πιστευομένων δέ.

alpha 64 μέμνηται τῆς παροιμίας Μένανδρος ἐν Ἀνατιθεμένη (fr. 31 Kō.). Σάγρα γὰρ ποταμὸς τῆς Λοκρίδος. Λοκροὺς δέ φασι τοὺς Ἐπιζεφυρίους πόλεμον ἔχοντας πρὸς τοὺς πλησιοχώρους Κροτωνιάτας αἰτῆσαι συμμαχίαν τοὺς Λακεδαιμονίους· τῶν δὲ στρατὸν μὲν οὐκ ἔχειν φησάντων, διδόναι δὲ αὐτοῖς τοὺς Διοσκούρους τοὺς Λοκροὺς οἰωνισαμένους τὸ κερτομηθὲν τήν τε ναῦν ἀποστρέψαι καὶ δεηθῆναι τῶν Διοσκούρων συμπλεῖν αὐτοῖς. νικησάντων δὲ αὐθημερὸν καὶ τῆς φήμης διαγγελθείσης εἰς Σπάρτην τὸ μὲν πρῶτον ἀπιστηθῆναι, ἐπεὶ δὲ εὐρέθη ἀληθῆ, ἐκβῆναι ἐκεῖθεν τὴν ῥηθεῖσαν παροιμίαν. ἀληλεσμένον βίον · οἱ μὲν ἐπὶ τῶν βαλανίτη βίῳ χρωμένων ἐδέξαντο, οἱ δὲ ἐπὶ τῶν ἀταλαιπώρως βιούντων· οἶον κατειργασμένον, πρὸς τροφήν ἔτοιμον.

alpha 66 Ἀλικοί · οἱ τὰ πρὸς θάλασσαν τῆς Πελοποννήσου περὶ Τίρυνθος οἰκοῦντες μέρη. ἄλις δρυός · ἐπὶ τῶν δυσχερῶς μὲν τι καὶ ἀηδῶς ἐσθιόντων, ὕστερον δὲ βέλτιόν τι εὐρόντων.

alpha 68 ἀλκυνόνιδες ἡμέραι · αἱ ἐν χειμῶνι νήνεμοι καὶ γαλήνην ἔχουσαι· περὶ δὲ τοῦ ἀριθμοῦ διαφέρονται· Σιμωνίδης γὰρ ἐν Πεντάθλοις (fr. 20 D 2) ἰδ' φησὶν αὐτὰς καὶ Ἀριστοτέλης ἐν τοῖς Περί ζῶων (h. an. 542b 4 ss.), Δημαγόρας δὲ ὁ Σάμιος (FHG. IV 378, fr. 3) ἐπτά, Φιλόχορος (FHG. I 414, fr. 180) ἐννέα. τὸν δὲ ἐπ' αὐταῖς μῦθον Ἠγήσανδρος ἐν τοῖς Περί ** ὑπομνήμασι (FHG. IV 422, fr. 46) λέγει οὕτως· Ἀλκυνονέως τοῦ γίγαντος θυγατέρες ἦσαν Φθονία, Ἄνθη, Μεθώνη, Ἀλκίππα, Παλλήνη, Δριμώ, Ἀστερίη. αὗται μετὰ τὴν τοῦ πατρὸς τελευτὴν ἀπὸ Καναστραίου, ὃ ἐστὶν ἄκρον τῆς Παλλήνης, ἔρριψαν αὐτὰς εἰς τὴν θάλασσαν. Ἀμφιτρίτη δὲ αὐτὰς ὄρνιθας ἐποίησε καὶ ἀπὸ τοῦ πατρὸς ἀλκυνόνες ἐκλήθησαν. αἱ δὲ νήνεμοι καὶ γαλήνην ἔχουσαι ἡμέραι ἀλκυνόνιδες καλοῦνται. ἄλλην δρῦν βαλάνιζε · ἐπὶ τῶν ἐνδελεχῶς αἰτούντων τι ἢ παρὰ τῶν αὐτῶν ἀεὶ δανειζομένων.

alpha 70 ἄλλος οὗτος Ἡρακλῆς (com. fr. ad. 685 K.)· παροιμία ἐπὶ Θησεῖ ἢ ἐνὶ τῶν Ἰδαίων Δακτύλων, οἱ δὲ ἐπὶ τῷ Αἰγυπτίῳ Ἡρακλεῖ, οἱ δὲ ἐπὶ τῷ τῆς Ἀλκμήνης. ἀλοιμός · τὸ τῶν τοίχων χρῖσμα.

alpha 72 ἀλοιφεῖον · ὃ οἱ ἀλειπται χρῶνται. ἀλύειν · τὸ ἐν ἄλῃ καὶ παρέσει τὴν ψυχὴν ἔχειν.

alpha 74 ἄλφита · κυρίως μὲν τὰ ἀπὸ πεφρυγμένων καὶ ἀλεσθεισῶν κριθῶν θραύσματα. καταχρηστικῶς δὲ καὶ τὰ ἀπὸ πυρῶν ἢ φακῶν. ἀλφίτων στοά (cf.

alpha 75 Ar. eccl. 686)· ἡ ἀλφιτόπωλις, ἐν ἧ καὶ ἡ Ζεῦξιδος ἀνέκειτο Ἑλένη. Ἀλῶα · ἐορτὴ Δήμητρος καὶ Διονύσου.

alpha 76 προσηγόρευται δὲ διὰ τὸ ταῖς ἀπαρχαῖς ταῖς ἀπὸ τῆς ἄλλω τότε καταχρῆσθαι φέροντας εἰς Ἑλευσίνα, ἢ ἐπεὶ ἐν ἄλλωσιν ἔπαιζον ἐν τῇ ἐορτῇ. ἤγετο δὲ ἐπὶ τῇ συγκομιδῇ τῶν καρπῶν <ἢ> ἐορτῇ [Ἀλῶα]. ἐν ἧ καὶ Ποσειδῶνος πομπή. ἀπὸ τοῦ συναλίζεσθαι, ὅθεν καὶ ἄλως. ἀλώπηξ δωροδοκεῖται · ἐπὶ τῶν ῥαδίως δώροις ἀλISCOμένων.

alpha 77 Κρατῖνος Νόμοις (II 87 M. = fr. 128 K.)· ὕμῶν εἷς μὲν ἕκαστος ἀλώπηξ δωροδοκεῖται. ἀλώπηξ τὸν βοῦν ἐλαύνει · τάττεται ἐπὶ τῶν μὴ κατὰ λόγον ἀποβαινόντων.

alpha 79 ἄμα · χρονικόν. ὁμοῦ χρονικὸν καὶ τοπικόν. ἀμαμηλὶς · σῦκον τὸ ἄμα μῆλῳ ἀνθοῦν.

alpha 81 ἀμαξίδας · τὰ μικρὰ ἀμάξια, ἃ τοῖς παιδίοις ἐποίουν παίγνια. ἀμάσυκον · μῆλον τὸ ἄμα σύκῳ ἀνθοῦν.

alpha 83 ἀμβροσία · γένος τι συνθέσεως ἐξ ὕδατος ἀκραιφνοῦς καὶ μέλιτος καὶ ἐλαίου <καὶ> παγκαρπίας. <ἔστι δὲ> καὶ ἄνθος τι. ἀμβρόσιον · θεῖον ἢ ἀθάνατον ἢ θαυμαστόν.

alpha 85

ἀμέργειν · καρπολογεῖν. Ἀριστοφάνης Νήσοις (V 122 M. = fr. ad. 437 K.)· ‘ὁ μὲν τις ἀμπέλους
τρυγῶν ἄν, ὁ δ’ ἀμέργων ἐλάσας’. ἀμίδας · τὰ οὐροδόχα ἀγγεῖα.

alpha 87 ἄμιπποι · δύο ἵπποι συνεζευγμένοι τοῖς τραχήλοις χωρὶς δίφρου, κατὰ τὸ παλαιὸν καὶ ‘ζυνωρίς’
καλούμενοι. ἦν δὲ ἐπὶ μὲν τοῦ ἐτέρου ἡνίοχος, ἐπὶ δὲ τοῦ ἐτέρου ὀπλίτης. ἀπὸ οὖν τοῦ ἅμα
ἀμφοτέρους καθέζεσθαι ἄμιπποι οὗτοι ἐλέγοντο (cf. Thuc. V 57, 2). ἀμνήν θερίζειν · παροιμία
ἐπὶ τῶν χρόνῳ ὕστερον τιμωρουμένων.

alpha 88 ὅταν γὰρ ἦ ἀμνίον, οὐκ ἀποκείρεται. ἀμνόν · τὸν ἐνιαύσιον ἄρνα.

alpha 89 Ἵστρος ἐν Ἀττικάῃς λέξεσιν (EHG. I 426, fr. 53)· ‘ἄρνα, εἴτα ἀμνόν, εἴτα ἀρνειόν, εἴτα
λιπογνώμονα, μοσχίαν δὲ τὸν πρῶτον. <ἀρνειὸς> δὲ καὶ ὁ τριέτης κριός’. ἀμολγοί (com.

alpha 90 fr. ad. 1351 K.)· οἱ ἀμέλγοντες τὰ κοινὰ καὶ διαφοροῦντες τὰ δημόσια. ἀμόργη · ἡ τοῦ ἐλαίου
ὑποστάθμη καὶ ἡ τρυξ τοῦ οἴνου.

alpha 92 ἀμόργινος · ὅμοιος βύσσῳ. ἀμοργίς · κυρίως ἡ λινοκαλάμη, ἐξ ἧς ἐνδύματα ἀμόργινα λεγόμενα.

alpha 94 ἀμοργοί · πόλεως ὄλεθροί, Κρατῖνος Σεριφίοις (II 140 M. = fr. 214 K.). καλοῦσι δὲ καὶ μοργοὺς τὸ
α ἀφαιροῦντες, ὥσπερ καὶ μαυρὸν τὸ ἀμαυρὸν καὶ σφοδελὸν τὸ ἀσφοδελόν. ἀμπυκάσαι ·
ἀναδῆσαι, χαλινῶσαι, στεφανῶσαι.

alpha 96 ἀμπυκίται · διαδήματα. ἴσως διὰ τὸ ἀμπέχειν τὰς τρίχας, ὃ καὶ ἀμπυκίζειν λέγεται. ἄμπυκες ·
διαδήματα.

alpha 98 ἄμπυξ · χαλινός, συγκάθαμμα, ἐπίκρανον, καλύπτρα, διάδημα, στεφάνη· κατὰ δὲ μεταφορὰν ὁ
τροχὸς διὰ τὸ κυκλοτερῆ[ς] εἶναι. Ἄμυρις μαίνεται · θεωρὸς γὰρ <ὀνόματι Ἄμυρις> ὑπὸ
Συβαριτῶν πεμφθεὶς εἰς Δελφοὺς περὶ εὐδαιμονίας καὶ τοῦ θεοῦ χρήσαντος ἀπώλειαν
Συβαριτῶν ἔσεσθαι τότε, ὅταν ἀνθρώπους θεῶν προτιμήσωσιν, ἰδὼν δοῦλον μαστιγούμενον
καὶ εἰς ἱερὸν προσφυγόντα καὶ μὴ ἀπολυόμενον, ὕστερον δὲ εἰς τὸ τοῦ μαστιγοῦντος πατρὸς
μνημα καταφυγόντα καὶ ἀπολυθέντα, συνεῖς τὸ λόγιον, ἐξαργυρισάμενος τὰ ἴδια ἀπῆρεν εἰς
Πελοπόννησον.

alpha 99 καὶ Συβαρίται μὲν, ὃ λογισμῷ πεποίηκεν, εἰς μανίαν ἐδέξαντο ἐπιλέγοντες· “Ἄμυρις μαίνεται”.
ὁ δὲ τῷ χρόνῳ διὰ τὴν προσποίησην μανίαν ἐθαυμάσθη. ἀμφαξονεῖν (com.

alpha 100 fr. ad. 925 K.)· τὸ μὴ ἐπ’ εὐθείας πορεύεσθαι καὶ τὸ τὰ γόνατα ἀσθενοῦντας περικλᾶσθαι.
ἀμφιδρόμια · ἡμέρα πέμπτη τοῖς βρέφεσιν ἐκ γενέσεως, οὕτω κληθεῖσα παρ’ ὅσον ἐν ταύτῃ
καθαίρουσι τὰς χεῖρας αἱ συναψάμεναι τῆς μαιώσεως, καὶ τὸ βρέφος περὶ τὴν ἐστίαν φέρουσι
τρέχοντες κύκλῳ, καὶ τοῦνομα τίθενται τούτῳ δῶρά τε πέμπουσι [τῷ παιδίῳ] ὥς ἐπὶ τὸ
πλεῖστον πολὺποδας καὶ σηπίας οἱ τε φίλοι τε καὶ οἰκεῖοι καὶ ἀπλῶς οἱ προσήκοντες.

alpha 102 ἀμφιμάσχαλος χιτῶν · δύο χειρῖδας ἔχων, ὥσπερ μασχάλας ἐκάλουν, ὃς ἦν τῶν ἐλευθέρων. ὁ δὲ
τῶν οἰκετῶν μίαν εἶχε καὶ διὰ τοῦτο ἑτερομάσχαλος ἐκαλεῖτο. ἦν δὲ τοιοῦτος, ἵνα γυμνῷ τῷ
ὥμῳ εὐκολώτερον ἐργάζωνται. ἀμφίταποι · τάπητες ἀμφίμαλλοι.

alpha 104 ἀμφιφῶν · πλακοῦς διὰ τυροῦ, ἐφ’ οὗ δᾶδα πήσσαντες ἄπτουσι τοῦ φωτὸς χάριν. ἀμφιφῶντες ·
πλακοῦντος εἶδος, οἵτινες ἐγίνοντο <Μουνυχιῶνος μηνὸς ἕκτη ἐπὶ δέκα, οἱ καὶ εἰς τὸ
Μουνυχίας ἱερὸν τῆς Ἀρτέμιδος ἐκομίζοντο.

alpha 105 ὠνομάζοντο δὲ ἀμφιφῶντες ὥς μὲν τινες, ὅτι τότε ἐγίνοντο> , ὅτε ὁ ἥλιος καὶ ἡ σελήνη πρῶτ’
ὑπὲρ γῆς φαίνονται, ὥς δὲ Ἀπολλόδωρος (FG Hist 244, 152), ὅτι ἐκόμιζον αὐτοὺς δᾶδια ἡμμένα
περιπηγνύντες ἐπ’ αὐτῷ <ν> . ἀμφορεὺς ὁ ἀμφιφορεὺς ὑπὸ Ἀθηναίων καλεῖται.

alpha 107 ἀμφώβολα · τὴν διὰ τῶν σπλάγχχνων μαντείαν. Σοφοκλῆς (fr. 910 N 2 = 1006 P.). ἀμφωτίδες
(Aesch.

alpha 108

fr. 102 N 2)· ἄς ἔχουσιν οἱ παλαισταὶ περὶ τοῖς ὤσιν. Ἀναγυράσιος δαίμων· [ἐπεὶ τὸν παροικοῦντα πρεσβύτην καὶ ἐκτέμνοντα τὸ ἄλσος ἐτιμωρήσατο Ἀνάγυρος ἥρως.

alpha 109 Ἀναγυράσιοι δὲ δῆμος τῆς Ἀττικῆς] τούτου [δέ] τις ἐξέκοψε τὸ ἄλσος. ὁ δὲ τῷ υἱῷ αὐτοῦ ἐπέμνην τὴν παλλακὴν, ἣτις μὴ δυναμένη συμπεῖσαι τὸν παῖδα διέβαλεν ὡς ἀσελγῇ τῷ πατρί. ὁ δὲ ἐπῆρωσεν αὐτὸν καὶ ἐγκατωκοδόμησεν. ἐπὶ τούτοις καὶ ὁ πατὴρ ἑαυτὸν ἀνήρτησεν, ἡ δὲ παλλακὴ εἰς φρέαρ ἑαυτὴν ἔρριψεν. ἱστορεῖ δὲ Ἱερώνυμος ἐν τῷ Περὶ τραγωδιοποιῶν (fr. 4 Hiller) ἀπεικάζων τούτοις τὸν Εὐριπίδου Φοῖνικα (p. 621 N 2). ἀναίσχυντος καὶ σιδηροῦς ἄνθρωπος (cf.

alpha 110 Ar. Ach. 491)· ἐπὶ τῶν ἀπηρυθριακότων καὶ μηδεμίαν μεταβολὴν τοῦ τρόπου ποιουμένων. Ἀνάκεια· ἑορτὴ Διοσκούρων.

alpha 111 τριττὴν δὲ τὴν θυσίαν ταύτην εἶναι συμβαίνει Διοσκούροις καὶ Ἑλένη, δι' ἣν εἰς τὴν Ἀττικὴν ἐμβalόντες ἐκεῖνοι οὐκ ἠδίκησαν οὐδένα τῶν ἐγχωρίων. ἀνακῶς· ἀντὶ τοῦ φυλακτ <ικ> ὡς καὶ προνοητικῶς.

alpha 112 Ἡρόδοτος (VIII 109, 4 et I 24, 7) καὶ Θουκυδίδης (VIII 102). ἄναντα· ἄνω, ἀνωφερῇ, δυσχερῇ.

alpha 114* ἀναπίπτειν· τὸ ἀθυμεῖν λέγεται παρὰ τοῖς παλαιοῖς (cf. Thuc. I 70, 5). ἀναρρῦει· ἀντὶ τοῦ θύει καὶ σφάττει, Εὐπολις (II 576 M).

alpha 115 = fr. 395 K.). καὶ ἡ θυσία ἀνάρρυσις. ἀνάστατοι· πλακοῦντος εἶδος.

alpha 116 οὗτοι δὲ αὐταῖς ταῖς Ἀρρηφόροις ἐγίνοντο. ἐλέγοντο δὲ τινες πλακοῦντες καὶ χαρίσιοι. οὗτοι δὲ ἀπὸ τῶν καταλειπομένων συμμ <ε> ἰγνύμενοι ἐγίνοντο. καὶ δημιουργοὶ ἔπλασσον. Ἀριστοφάνης Δαιταλεῦσι (II 1027 M. = fr. 202 K.)· 'πέμψω πλακοῦντας ἐσπέρας χαρισίους'. οἱ δὲ ἀμφιφῶντες ἐγίνοντο Μουνυχιῶνος μηνὸς ἕκτη ἐπὶ δέκα, οἱ καὶ εἰς τὸ Μουνυχίας ἱερὸν τῆς Ἀρτέμιδος ἐκομίζοντο. ὠνομάζοντο δὲ ἀμφιφῶντες, ὡς μὲν τινες, ὅτι τότε ἐγίνοντο, ὅτε ἡλιός τε καὶ σελήνη πρῶτὴ ὑπὲρ γῆς φαίνονται, ὡς δὲ Ἀπολλόδωρος (FG Hist 244, 152), ὅτι ἐκόμιζον αὐτοὺς δῶδια ἡμμένα περιπηγνύντες ἐπ' αὐτῶν. φθοῖς δὲ ἦσαν πέμματα, ἃ τοῖς θεοῖς καὶ μετὰ τῶν σπλάγχχνων ἔθουν. αἱ δὲ σελεῖναι πέμματα ἦσαν πλατέα κυκλοτερῆ. πέλανοι δὲ <πέμματα ἐκ παιπάλης, τουτέστιν ἀλεύρου λεπτοτέρου> τὰ εἰς θυσίαν ἐπιτήδεια. πόπανα δὲ <πλακοῦντια πλατέα καὶ λεπτὰ καὶ περιφερῆ>· καὶ ἐν Ἑρεχθεὶ τὰς σελήνας πελάνους εἶρηκεν Εὐριπίδης (fr. 350 N 2)· 'καί μοι, πολὺν γὰρ πέλανον ἐκπέμψεις δόμων, φράσσον σελήνας τάσδε πυρίνου χλόης'. ἐπὶ δὲ ἕξ σελήναις 'βοῦν ἑβδομον' ἔπεττον κέρατα ἔχοντα κατὰ μίμησιν τῆς πρωτοφαοῦς σελήνης. ἔθουν μὲν οὖν καὶ ἐπὶ τέτταρσι ποπάνοις τοῦτον τὸν βοῦν καὶ ἐκάλουν αὐτὸν πέμπτων βοῦν, μᾶλλον δὲ ἐπὶ ταῖς ἕξ ἑβδομον βοῦν. <τάττεται δὲ ἡ παροιμία> ἐπὶ τῶν ἀναισθήτων. ἀνδραποδώδῃ τρίχα· τὴν τῶν ἀνδραπόδων ἰδίως κουράν, ἣν ἀπελευθερωθέντες ἠλλασσον Ἀθηνησιν [αἱ] δοῦλαί τε καὶ [οἱ] δοῦλοι.

alpha 118 ἀνεῖν· ἐν ἐκτάσει ἔχει τὸ α· δηλοῖ δὲ τὸ πτίσσειν. Φερεκράτης (II 345 M. = fr. 183 K.)· 'νῦν δ' ἐπιχεῖσθαι τὰς κριθὰς δεῖ, πτίσσειν, φρύγειν, ἀναβράττειν, ἀνεῖν, ἀλέσαι, μᾶξαι, <πέψαι>, τὸ τελευταῖον παραθεῖναι'. καὶ ἐκ τοῦ πτίσσειν καὶ ἀνεῖν ἡ πτισ[σ]άνη. ἀνέμοις θάλασσα δουλεύει· παροιμία ** ἀνεμοκοῖται· οἱ ἀνέμους κοιμίζοντες.

alpha 120* γένος δὲ φασὶ τοιοῦτον ὑπάρχειν ἐν Κορίνθῳ. ἀνερίναστος συκῇ· ἥ μὴ προσβέβληνται οἱ ἔρινεοί.

alpha 121 ἐρίνεος δὲ ἐστὶν ὁ τῆς ἀγρίας συκῆς καρπός, ὃν καὶ ἀπαρτῶσι τοῖς ἡμέροις, ὡς ἂν οἱ ἐξ αὐτῶν καλούμενοι ψῆγες εἰς τοὺς ὀλύνθους μεταστάντες τελεσφορηθῇναι τούτους παρασκευάζωσιν. τοῦτο δ' ἐρίνάζειν λέγεται. οἱ δὲ τὸ ἀνερίναστος μαλακὸς καὶ ἄγονος. ἀνηνέχθη· ἀνήνεγκε καὶ ἀνελάμβανεν αὐτόν.

alpha 122

Μένανδρος Ῥαπιζομένη (fr. 369 Kō.) <καὶ> Θεόπομπος (II 819 M. = fr. 66 K.)· ἄφωνος ἐγένετο, ἔπειτα μέντοι πάλιν ἀνηνέχθη· ἀνὴρ δὲ φεύγων οὐ μένει λύρας κτύπον· Ἀριστοφάνης Δαιδαλεῦσιν (fr.

alpha 123 11 Dem.) ὡς παροιμιῶδες. ἀνθ' Ἑρμιόνος (Aristoph.

alpha 124 II 981 M. = fr. 87 K.)· ἐπὶ τῶν [ὁμοίως ἱερὰ] <τοὺς ἰκέτας> διασφζόντων. Ἑρμιῶν γὰρ ἐν Πελοποννήσῳ πόλις Κόρης καὶ Δήμητρος ἄσυλος ὥστε σκέπην παρέχειν τοῖς ἰκετεύουσιν. ἄνθρακες ὁ θησαυρὸς ἦσαν· ἐπὶ τῶν ἐλπίζόντων μὲν ἀγαθὰ, κακουμένων δὲ ἀφ' ὧν ἦν αὐτοῖς ἡ τῶν ἀγαθῶν ἐλπίς.

alpha 126 ἀντωμοσία· δίκη ἀντωμοσμένη. προώμνυε μὲν γὰρ ὁ διώκων δικαίως κατηγορεῖν—ἦν δὲ τοῦτο καὶ κατωμοσία—, ἀντῶμνυε δὲ ὁ φεύγων ἀδίκως ἐγκαλεῖσθαι. διωμοσία δὲ ὁ ἐκατέρωθεν γινόμενος ὄρκος τοῦ μὲν ὡς πράξαντα διώκει, τοῦ δὲ ὡς οὐκ ἔπραξεν. ὑπωμοσία δὲ ἀπόδοσις αἰτίας, δι' ἣν οὐκ ἀπήντησέ τις πρὸς τὴν δίκην. ἐξωμοσία δὲ ἄρνησις σὺν ὄρκῳ ὡς ἀδυνατοῦντος ποιεῖν τὸ προσταττόμενον ἢ παρὰ καιρὸν ὄντος αὐτῷ τοῦ λειτουργεῖν. Ἄορνος· λίμνη περὶ Τυρσηνίαν.

alpha 127 ** δέ φησι καὶ ἐν Κύμῃ τῇ Χαλκιδικῇ Ἄορνον λίμνην εἶναι, περὶ ἣν πεφυκότων πολλῶν δένδρων μηδὲν τῶν ἀποπιπτόντων φύλλων ἐμπίπτειν εἰς αὐτήν. εἶναι δὲ καὶ νεκυομαντεῖον ἐν ταύτῃ τῇ λίμνῃ Σοφοκλῆς (fr. 682 N 2 = fr. 748 P.) ἱστορεῖ. ἀπ' αἰγείρου θέα καὶ παρ' αἰγειρον (Crat.

alpha 128 II 189 M. = fr. 339 K.)· ἡ ἀπὸ τῶν ἐσχάτων. αἰγειρος γὰρ ἐπάνω ἦν τοῦ θεάτρου, ἀφ' ἧς οἱ μὴ ἔχοντες τόπον ἐθεώρουν. ἅπαν· ὁ λόγος βραχύνειν ἀξιοῖ.

alpha 129* τὰ γὰρ παρασχηματιζόμενα τοῖς εἰς ας οὐδέτερα βραχύνονται, οἷον μέλαν, τάλαν, ἅπαν. ἀπεγλαψάμην· ἀπεπνευσάμην, ἐκενωσάμην.

alpha 130* ἔστι δὲ γλάψαι καὶ τὸ κοιλᾶναι καὶ βαθῦναι, ἀπογλάψασθαι <δὲ> καὶ τὸ <τὰ> λίαν καὶ διὰ βάρους <ταῖς ψυχαῖς ἐγγεγραμμένα ἀπαλεῖψαι. **> (FCG. IV 628 M. = fr. ad. 574 K.)· τὸν ἄνδρ' ἀπεωσάμην τε ἀπεγλαψάμην', ἀπέξεσα καὶ ἀπήλειψα ὡς ἀπὸ βιβλίου. ἀπεσίμωσε· ὕψωσε καὶ πρὸς τὸ λαμπρότατον ἤγαγε.

alpha 132 ἀπεσκοτωμένα· ἐσκιαγραφημένα, κεχρωσμένα. τὰς γὰρ χρίσεις σκότη καλοῦσιν οἱ ζωγράφοι. οὕτως Ἀριστοφάνης (II 1205 M. = fr. 712 K.). ἀπηδέσθη· ἀπεβρώθη.

alpha 133 Πλάτων Σοφισταῖς (II 662 M. = fr. 138 K.)· ἐν τρισὶν πληγαῖς ἀπηδέσθη τὸ ράμφοσ'. ἀπομαγδαλιά· σταῖς, ὃ ἔφερον ἐπὶ τὸ δεῖπνον.

alpha 134 εἰς τοῦτο τὰς χεῖρας ἀποματτόμενοι εἴτα τοῖς κυσὶν ἔβαλλον. διὸ κυνά <δα> αὐτήν Διοσκουρίδης προσαγορεύει (deest FHG II 192ss.). ἀπομάγματα καὶ ἀπόμακτρα· τὰ ἀποκαθάρματα, καὶ ἀπομάκται· <οἱ περὶ> τὰ αὐτὰ ταῦτα.

alpha 136 ἀποξιφίσαι· ἐξορχήσασθαι. ὁ γὰρ ξιφισμὸς εἶδος ὀρχήσεως. ἀποτυχίσαι· ἀποπελεκῆσαι λίθον, καὶ ἀποτυχισθεῖς ἀποτιλθεῖς, ἀπὸ τύχου· ἔστι δὲ λιθοξοϊκὸν σιδήριον.

alpha 138 ἀποφοιτᾶν· τὸ παύσασθαι φοιτῶντα, ὃ ἔστι μανθάνοντα. οὕτω Λυσίας (fr. 309 Th.). ἀπόψυξις· ἡ ἀποπνευμάτωσις.

alpha 140 ἀπυνδάκωτος· ἀπύθμενος. Σοφοκλῆς (fr. 554 N 2 = 611 P.)· ἀπυνδάκωτος οὐ τραπεζοῦται κύλιξ'. καὶ τὴν λαβὴν τοῦ ξίφους πύνδακα εἵρηκεν (fr. 290 N 2 = 311 P.). Ἀράβιος αὐλητής· τίθεται ἐπὶ τῶν ἀπαυστὶ διαλεγομένων.

alpha 141 τὸ παλαιὸν γὰρ φασὶ τοὺς ἐλευθέρους μὴ μανθάνειν αὐλεῖν διὰ τὸ βάνανυσον. τῶν δὲ ἀνδραπόδων τὰ πολλὰ εἶναι βάρβαρα καὶ Ἀράβια, ἐφ' ὧν ἐλέχθη παροιμία (df. Zen. II 58; G. Cyrp. I 32)· δραχμῆς μὲν ἡῦλει, τεττάρων δ' ἐπαύετο'. καὶ Κάνδαρος Μηδεία (II 835 M. = fr. 1 K.).

‘κιθαρῳδὸν ἐξηγεῖρατ’ Ἀράβιον χορόν’. καὶ πάλιν Μένανδρος ἐν Ἀνατιθεμένη ἢ Μεσσηνίᾳ (fr. 30 Kō.)· ‘Ἀράβιον ἄρ’ ἐγὼ κεκίνηκ’ ἄγγελον;’ Ἀργεῖα φορά (com.

alpha 142 fr. ad. 849 K. cf. Ar. II 965 M. = fr. 57 K.)· ἐσκώπτοντο γὰρ οἱ Ἀργεῖοι ὡς φιλόδοικοι καὶ συκοφάνται. ἀργεῖφόντης· ὁ ὀφιοκτόνος.

alpha 143 ἀργῆν γὰρ ἔνιοι τὸν ὄφιν καλοῦσιν. ἄρδαλον· ῥύπον ἢ μολυσμόν, καὶ γὰρ τὸ μολῦναι ἢ ῥυπᾶναι ἀρδαλῶσαι λέγεται, καὶ ἄρδαλος ἄνθρωπος ὁ μὴ καθαρῶς ζῶν.

alpha 144* καὶ ἄρδα <ῥύπος τις καὶ ἀκαθαρσία> . Φερεκράτης ἐν Θαλάττῃ (II 276 M. = fr. 53 K.)· ‘τὸν ἰδρώτα καὶ τὴν ἄρδαν ἀπ’ ἐμοῦ σπόγγισον’. καὶ Φιλήμων ἐν Πανηγύρει (IV 18 M. = fr. 59 K.)· ‘Αἰγύπτιος θοῖμάτιον ἠρδάλωσέ μου’. ἀρδάνια· κεραμίων γάστραι, ὅθεν τὰ βοσκήματα ἐπότιζον, ἀπὸ τοῦ ἄρδειν.

alpha 145* Δωριεῖς δὲ κύμβαλα ἐκάλουν. ἐτίθετο δὲ καὶ πρὸ τῆς θύρας ὕδατος πλήρη, ὅποτε τις τελευτήσειεν, ἵνα οἱ ἐξιόντες πρὸς ἀφαγνισμόν περιρραίνωνται. ἐχρῶντο δὲ καὶ αἱ γυναῖκες τῷ ἀρδανίῳ αἱ τὴν κρίκην τρίβουσαι ἐπὶ τοῦ ἐπινήτρου. ἀρειθύσανοι· Ἄρεος θύσανοι οἰονεῖ ἀποσχίσματα παρ’ Αἰσχύλῳ ἐν Προμηθεῖ Λυομένῳ (fr.

alpha 146 203 N 2). Ἄρειος πάγος· δικαστήριον Ἀθήνησιν ἐν ἀκροπόλει.

alpha 147 ἦσαν οὖν Ἀθήνησι βουλαὶ δύο, ἡ μὲν τῶν πεντακοσίων καθ’ ἕκαστον ἐνιαυτὸν κληρουμένη βουλευεῖν, ἡ δὲ εἰς βίον <ἡ> τῶν Ἀρεοπαγιτῶν. ἐδίκαζε δὲ τὰ φονικὰ καὶ τὰ ἄλλα πολιτικὰ διώκει σεμνῶς. ἐκλήθη δὲ Ἄρειος πάγος ἥτοι ὅτι ἐν πάγῳ ἦν καὶ ἐν ὕψει τὸ δικαστήριον, Ἄρειος δὲ ἐπεὶ τὰ φονικὰ ἐδίκαζε, ὁ δ’ Ἄρης τούτων ἔφορος <ἦν> , ἢ ὅτι ἔπηξε τὸ δόρυ ἐκεῖ ὁ Ἄρης ἐν τῇ πρὸς Ποσειδῶνα ὑπὲρ Ἀλirroθίου δίκη, ὅτε ἀπέκτεινεν αὐτὸν βιασάμενον Ἀλκίππην τὴν αὐτοῦ καὶ Ἀγραύλου τῆς Κέκροπος θυγατρὸς, ὡς φησιν Ἑλλάνικος ἐν α’ (FG Hist 4, 38). ἀρηνοβοσκός· ὁ προβατοβοσκός.

alpha 148 (Soph. fr. 594 N 2 = 655 P. cf. lex. an. fr. 1). ἄριστα χωλὸς οἶφεῖ (com.

alpha 149 fr. ad. 36 K.)· ἐπὶ τῶν οἰκεῖα κακὰ μᾶλλον αἰρουμένων ἢ τὰ ἀλλότρια ἀγαθὰ. τῶν γὰρ Σκυθῶν ποτε ταῖς Ἀμαζόσι πολεμούντων καὶ ἀνοχῆς γενομένης, τά τε ἄλλα φιλοφρονουμένων καὶ φασκόντων αὐταῖς, ὅτι εἰ τούτοις πεισθεῖεν, ἀπηρώτοις συνέσονται ἀνδράσιν, ἀλλ’ οὐχὶ λελωβημένοις καὶ χωλοῖς καὶ ἀχρείοις ὡς οἱ παρ’ αὐταῖς, Ἀντιάνειρα ἡ τούτων ἡγουμένη, θρασεῖα ἅμα καὶ ἀκόλαστος οὖσα, εἶπε πρὸς αὐτούς· ἄριστα χωλὸς οἶφεῖ· ἀντὶ τοῦ συνουσιάζει. αἱ γὰρ Ἀμαζόνες τῶν τικτομένων παρ’ αὐταῖς ἀρρένων ἐπήρουν τὰ σκέλη ἢ τὰς δεξιὰς χεῖρας. [δῆλον οὖν ὅτι χωλοῖς ἀνδράσιν ἐχρῶντο]. ἀριστερέων· φυτὸν ἐπιτήδειον εἰς καθαρμόν.

alpha 151 Ἀρκάδας μιμούμενοι· ἐπὶ τῶν ἄλλοις ταλαιπωρούντων· μαχιμώτατοι γὰρ ὄντες αὐτοὶ μὲν οὐδέποτε <ἰδίαν νίκην> ἐνίκησαν, ἄλλοις δὲ αἵτιοι νίκης πολλοῖς ἐγένοντο. ταύτῃ δὲ τῇ παροιμίᾳ κέχρηται Πλάτων ἐν Πεισάνδρῳ (II 651 M. = fr. 99 K.). διὰ γὰρ τὸ τὰς κωμωδίας αὐτὸς ποιῶν ἄλλοις παρέχειν διὰ πενίαν Ἀρκάδας μιμεῖσθαι ἔφη. Ἀρκὰς κυνῇ· Ἀρκαδικὸς πῖλος.

alpha 152 (Soph. fr. 250 N 2 = 272 P.). Ἀρκὰς φελλός· φελλὸς παρὰ Ἀρκάσι μέσον τι πρίνου καὶ δρυός, ὃ ἔνιοι θηλύπρινον καλοῦσιν.

alpha 153 οὕτως Ἐρατοσθένης (fr. 16 Streck.). ἄρκυες· λῖνα περιτιθέμενα θηρίοις, ἀπὸ τῶν ἐρκῶν.

alpha 154 Ἀττικοὶ δασέως, <ὡς> ἀρκυωρὸς ὁ τῶν ἀρκύων φύλαξ, ἀφ’ οὗ ἀρκυωρεῖν, ὃ ἐστι φυλάσσειν. Εὐπόλις (II 555 M. = fr. 313 K.)· ‘σὺ δὲ τὰ καλῶδια ταῦθ’ ἀρκύωρει’. Ἄρμα· τόπος τῆς Ἀττικῆς.

alpha 155 καὶ παροιμία· ὁ <πό> ταν δι’ Ἄρματος ἀστράψῃ· ἐπὶ τῶν χρονίως γινομένων. ἀρράβακα· ὀρχηστὴν ἢ βλάσφημον.

alpha 156 ἀπὸ τοῦ ἀρραβάσσειν, ὃ ἐστὶν ὀρχεῖσθαι. ἀρρενωπάδες· ἀνδρόγυνοι.

alpha 158

ἄρριχος · κόφινος ἐπιτήδειος εἰς συγκομιδὴν σταφυλῶν. τὸ δὲ πλέγμα ἀπὸ οἰσύας. ἀρχὴ Σκυρία · παροιμία ἐπὶ τῶν εὐτελῶν καὶ μηδὲν λυσιτελεῖς ἐχόντων, παρόσον πετρώδης καὶ λυπρὰ καὶ διὰ τοῦτο πενιχρὰ ἢ Σκυῖρος, οὐδὲν φέρουσα λόγου ἄξιον.

alpha 159 οἱ δὲ ἀπὸ Θησέως, ἐπειδὴ ἐπιθέμενος τῇ Λυκομήδους ἀρχῇ καὶ πειρῶν τὴν γυναῖκα αὐτοῦ ἐκεῖ κατακρημνισθεῖν. ὁστρακισθῆναι δὲ πρῶτον Ἀθήνησι Θησέα ἱστορεῖ Θεόφραστος ἐν Τοῖς πρῶτοις καιροῖς (fr. 131 Wi.). ἄρχοντες · Ἀθήνησιν ἐννέα· ἄρχων, βασιλεύς, πολέμαρχος, οἱ ἐξ θεσμοθέται.

alpha 161 < Ἀσκῶλια · ἑορτὴ Ἀθήνησιν, ἥ > τιμῶντες τὴν εὕρεσιν τοῦ οἴνου ἄδειν ἐφεῦρον καὶ τοὺς ἑαυτῶν κωμῆτας κακολογεῖν, ὅτε καὶ τὴν λυμαινομένην ταῖς ἀμπέλοις αἶγα ἄθλον τῆς ῥῥῥῥ προε < τί > θεντο καὶ οἱ νικήσαντες ἐνήλλοντο τῷ ἀσκῶ. καὶ ἦν τοῦτο ἀσκωλιάζειν. τοὺς δὲ ὑστέρους κριθέντας ἑτέραν ἔδει αἶγα ἐπὶ τὴν εἰρημένην χρεῖαν ἐκδεῖραι καὶ τὸν χορηγὸν αὐθις μισθοῦσθαι < αὐ > τοὺς ἐναλ[λ]ο < υ > μένους τῷ ἀσκῶ· τοὺς δὲ νικῶντας μηκέτι τοῦτο πράττειν, ἀλλὰ ἡσυχάζειν. ἀσπάθητον χλαῖναν (Soph.

alpha 162 fr. 793 N 2 = 877 P.)· τὴν δορὰν ἀνύφαντον. ἀστόξενοι · οἱ γένει προσήκοντες τῇ πόλει τὸ ἀνέκαθεν, οὐκ ὄντες δὲ πολῖται, ὡς ἐν Κορίνθῳ Γλαῦκος ὁ Ἱππολόχου τοῦ Βελλεροφόντου.

alpha 164 ἀστράγαλος · κυρίως τὸ συνήθως λεγόμενον καὶ ὁ σφόνδυλος τοῦ τραχήλου καὶ ὁ πεττικός· καὶ βοτάνη δὲ οὕτω καλεῖται. ἀσφόδελος · σκιλλῶδες φυτὸν φύλλα ἔχον μακρὰ καὶ ἀνθέρικον ἐσθιόμενον.

alpha 165* καὶ τὸ σπέρμα δὲ αὐτοῦ φρυγόμενον καὶ ἡ ρίζα κοπτομένη μετὰ σύκων πλείστην ὄνησιν ἔχει. Περσεφόνης καὶ χθονίων ἱερόν. καὶ Ῥόδιοι τὴν Κόρην καὶ τὴν Ἀρτεμιν ἀσφοδέλῳ στέφουσιν. ἀτελῇ · ἀδάπανα, ὡς καὶ πολυτελῇ τὰ πολυδάπανα.

alpha 167 αὐλός · τὸ στάδιον, καὶ ἐν συνθέσει δίαυλος. αὐλῶν · ἔστι μὲν τόπος ἐπιμήκης καὶ στενὸς ἀγκάλαις οἶον περιεχόμενος.

alpha 168 λέγεται δὲ ἰδίως καὶ τόπος τῆς Ἀττικῆς καὶ αὐτὸς ἐπιμήκης ὢν καὶ στενός. Αἰσχύλος δὲ φησι (fr. 419 N. 2) καὶ τὴν τάφρον αὐλῶνα. αὐλωτοὶ φιμοὶ · οἱ κημοί.

alpha 169 διὰ τὸ κώδωνας προσῆφθαι αὐτοῖς, οἷς ἐμφυσῶντες οἱ ἵπποι φωνὴν σάλπιγγος προίεντο. ** οὕτως (Aesch. fr. 326 N 2)· ὅς εἶχε πῶλους τέτταρας ζυγηφόρους φιμοῖσιν αὐλωτοῖσιν ἐστομωμένας. αὕτη μὲν ἡ μήρινθος οὐδὲν ἔσπασεν (Ar.

alpha 170 Thesm. 928)· ἀντὶ τοῦ αὕτη ἡ μηχανὴ οὐδὲν ἥνυσεν. ἐπὶ τῶν ἐπιχειρούντων τι ποιεῖν καὶ ἀποτυγχανόντων. αὐτόχθων ἐστία · ἡ τοῦ Χείρωνος.

alpha 172 αὐτοχώνος · < αὐτοχώνευτος > . ὁ ἐξ αὐτῆς τῆς χωνείας < τὸ τέλειον ἔχων > , ἄλλην μηδεμίαν προσειληφώς ἐπισκευήν. ἀφάδιον · τὸ ἐχθρὸν καὶ ἀπαρέσκον.

alpha 174 ἀφέλεια · ἀπλότης ἢ μεγαλεῖόν τι καὶ ἐνδοξότης. ἀφ' ἐστίας ἀρχόμενος · ἐκ τῶν κρειττόνων ἢ καὶ ἐκ τῶν οἰκείων.

alpha 175 ἐστία γὰρ ἡ οἰκία. μετενήνεκται δὲ ἀπὸ τῶν περὶ τὰ ἱερὰ δρωμένων. ἔθος γὰρ ἦν, τῇ Ἑστίᾳ τὰς ἀπαρχὰς ποιεῖσθαι (cf. Paus. ε 76). ἀφ' ἱερᾶς · παροιμία· 'κινήσω τὸν ἀφ' ἱερᾶς'.

alpha 176 λέγεται δὲ τις παρὰ τοῖς πεσσεύουσιν ἱερὰ γραμμὴ. οὕτως Ἐπίχαρμος (fr. 225 Kaib.). ἀφλαστον · τὸ ἀκροστόλιον, Ἀπολλόδωρος (FG Hist 244, 240).

alpha 177 ὁ δὲ Δίδυμος (p. 79, fr. 48 Schm.) τὸ ἐπὶ τῆς πρύμνης εἰς ὕψος ἀνατεταμένον ἐκ κανονίων πλατέων ἐπικεκαμμένων. ἀφύα ἐς πῦρ · ἐπὶ τῶν τέλος ὀξὺ λαμβανόντων ἢ παροιμία, παρόσον καὶ τὴν ἀφύαν τάχιστα ἔψεσθαι συμβαίνει.

alpha 179 ἀχάνη · μέτρον Βοιωτίων πολλῶν τινων μεδίμνων. οὕτως Ἀριστοτέλης (fr. 566 R.). ἀχέτας (Ar.

alpha 180

av. 1095; pax 1195)· ὁ τέλειος τέττιξ. Ἀχιλλεία· ἡ μάζα.

alpha 181 Ἀχιλλεία δὲ τὰ ἐν αὐτῇ ἄλφита. Ἀριστοφάνης Ἰππεῦσιν (819). ἀψίς· ξύλινος κύκλος τροχοῦ.

alpha 182 τὸ δ' ἐπ' αὐτοῦ σιδηροῦν ἐπίσωτρον. Ὅμηρος δὲ τὸν μὲν τροχὸν ὄλον κύκλον ὀνομάζει, τὴν δὲ ἀψίδα ἵτυν (cf. e. g. Ψ 340; Δ 486). βάλλ' ἐς Μακαρίαν· οἶον εἰς Ἀιδου.

beta 1 Μακαρία γὰρ ἡ Ἡρακλέους, ὀπηνίκα ἐπεστράτευσεν ὁ Εὐρυσθεὺς ταῖς Ἀθήναις, ἐαυτὴν ἐπέδωκε σφάγιον ὑπὲρ τῆς τῶν λοιπῶν σωτηρίας. τὸ δ' αὐτὸ τοῦτο καὶ οὕτω λέγουσιν· ἐς Μακαρίαν· καὶ εἰς Μακαρίαν· βαμβαίνων· βῆμα[τα] <πρὸ βήματος> βαίνων, κατὰ βῆμα πορευόμενος καὶ παπταίνων.

beta 2 βαμβαλύνων δὲ (cf. Hipp. fr. 24b D 2) ῥιγῶν, ἀπολλύμενος. βασανίζειν· οὐ τὸ αἰκίζεσθαι καὶ τιμωρεῖσθαι παρὰ τοῖς Ἀττικοῖς, ἀλλὰ τὸ χωρὶς πληγῶν ἀνακρίνειν καὶ δοκιμάζειν καὶ ἐλέγχειν τάληθές διὰ λόγων.

beta 3 βάσανος γὰρ ἐστὶ λίθος ἡ Λυδία λεγομένη ἡ τὸ χρυσίον παρατριβόμενον δοκιμάζουσα. βατήρ· τὸ ἄκρον τοῦ τῶν πεντάθλων σκάμματος, ὅθεν καὶ παροιμία (cf.

beta 4 Diog. pers. III 38) 'αὐτὸν κέκρουκας τὸν βατήρα τοῦ λόγου', οἶον τὸ ἐπικαιρότατον καὶ τὸ πρῶτον. Βάττου σίλφιον· ἐπὶ τῶν σπανίους τιμὰς λαμβανόντων.

beta 5 οἱ γὰρ Κυρηναῖοι ἐνὶ τῶν Βάττων ἐξαίρετον ἔδωσαν τὸ σίλφιον, καὶ τοῦ νομίσματος ἐπὶ μὲν θατέρου Ἀμμωνα, ἐπὶ δὲ θατέρου σίλφιον ἐτύπωσαν. οἱ δὲ ἐπὶ Λιβύης Ἀμπελιῶται εἰς Δελφοὺς ἀνέθεσαν καυλὸν σιλφίου. βέβληται βαλὼν· παροιμία <ἐπὶ **>· Ἡρακλῆς γὰρ ἐν Ὀλυμπίᾳ ἀνδριάντα ἰδὼν καὶ νομίσας ληστρικὸν τινα εἶναι ἄνδρα ἐπαφῆκε λίθον, ὃς ἀναστραφεὶς βέβληκε τὸν Ἡρακλῆν.

beta 7* Βέλλερος· ** Βελλεροφόντης καθ' ἑαυτοῦ γράμματα (cf.

beta 8 Z 155ss.)· ἐπὶ τῶν τοιαυτὰ που ἀγγελλόντων, ἐξ ὧν βλάπτονται. βίος ἀκανθώδης· ὁ τραχὺς καὶ σκληρός, ὁ παλαιός.

beta 9 καὶ βίος ἀληλεσμένος· ὁ εὐχερὴς καὶ ἡδύς. βλακικά· εὐήθη, μωρά, ἀνόητα.

beta 10 εἴρηται δὲ ἀπὸ ἰχθύος καλουμένου βλακός, ὁμοίου σιλούρω, ἀχρήστου τοσοῦτον ὥς μηδὲ κυνὶ βρώσιμον εἶναι. Πολιτείας τετάρτη (Plat. rep. 432d)· 'βλακικὸν τε ἡμῶν τὸ πάθος', ὥς εἰ λέγοι τις πνευμονίαν, ἀπὸ τοῦ θαλαττίου ζώου ὄντος ἀναισθήτου. οἱ δὲ ἀπὸ τοῦ ἐν Κύμῃ χωρίου τῆς Βλακείας, οὗ μνημονεύει καὶ Ἀριστοτέλης (fr. 525 R.). καὶ ἐν Ἀλεξανδρείᾳ δὲ τέλος τι βλακεννόμιον, ὃ οἱ ἀστρολόγοι τελοῦσι διὰ τὸ τοὺς μωροὺς εἰσιέναι πρὸς αὐτούς. βλεπεδαίμων· ὁ διεστραμμένος τὰς ὁψεις καὶ οἶον ὑπὸ δαίμονος πεπληγός.

beta 11 ** δὲ (FCG. IV 625 M. = fr. ad. 85 K.) καὶ τοὺς Σωκρατικούς οὕτως ἔλεγεν. βλωμός· ἀδρότερος τῶν ψωθίων καὶ ἀτταράγων.

beta 13 βοΐδης· πρᾶος, εὐήθης. Μένανδρος (fr. 833 Kō.). βουνός· <λόφος> .

beta 14 Φιλήμων ἐν Νόθῳ (IV 46 M. = fr. 142 K.) <ἄλλοτε μὲν> ὥς σύνηθες τίθησι, ἄλλοτε δὲ ὥς ξενικὸν ἐπισκώπτει. εἰπόντος γάρ τινος· 'βουνὸν ἐπὶ ταύτῃ καταλαβὼν ἄνω τινά—' ὁ προσδιαλεγόμενος οὐ συνεῖς τὸ ξένον τοῦ ὀνόματός φησι· 'τίς ἐσθ' ὁ βουνός; ἵνα σαφῶς σου μανθάνω.' βουπλήξ· βούκεντρον.

beta 16 βούπρωρος· θυσία τις ἐξ ἑκατὸν προβάτων καὶ βοδὸς ἐνὸς προηγουμένου οἴα νηδὸς πρῶρας. βοὺς ἔβδομος· πέμματα κέρατα ἔχοντα κατὰ μίμησιν τῆς πρωτοφαοῦς σελήνης.

beta 17 ἐκάλουν δὲ αὐτὸ βοῦν προστιθέντες καὶ τὸ ἔβδομον, ὅτι ἐπὶ ἑξ ταῖς σελήναις ἐπεθύετο οὗτος ἔβδομος, ὥς Εὐθυκλῆς ἐν Ἀταλάντῃ (II 890 M. = fr. 2 K.). ὁμοίως δὲ καὶ αἱ σελήναι πέμματα πλατέα κυκλοτερῆ, ἃ καὶ οὕτως ἐκάλουν. ἔστι δὲ παρὰ Εὐριπίδῃ ἐν Ἐρεχθεῖ (fr. 350 N. 2) καὶ

- παρ' Ἀχαιῶ ἐν Ἴριδι (fr. 23 N. 2). τάττεται δὲ ἡ παροιμία ἐπὶ τῶν ἄγαν ἀναισθήτων. βοῦς ἐν αὐλίῳ κάθηται (Crat.
- beta 18* Π 35 M. = fr. 32 K.)· παροιμία ἐπὶ τῶν ἀχρήστων. βοῦς ἐπὶ γλώττης· παροιμία ἐπὶ τῶν μὴ δυναμένων παρρησιάζεσθαι ἢ διὰ τὴν ἰσχὺν τοῦ ζώου ἢ διὰ τὸ τῶν Ἀθηναίων νόμισμα ἔχειν βοῦν ἐγκεχαραγμένον, ὅπερ ἐκτίνειν ἔδει τοὺς πέρα τοῦ δέοντος παρρησιαζομένους.
- beta 20 βρίκελος· Κρατῖνος Σεριφίοις (Π 140 M. = fr. 205 K.)· ' <αῖρ> αἶρε δεῦρο τοὺς βρικέλους'. ἔστι δὲ βαρβαρικὸν τὸ ὄνομα, τίθεται δὲ [καί] ἐπὶ προσώπων τραγικῶν καὶ εἴρηται οἰονεῖ βροτῶ [ε]ῖκελος ἢ Βριξίν [ε]ῖκελος. Βρίγες γὰρ ἔθνος βαρβαρικόν. βριμοῦσθαι· τὸ μετὰ τινος ἀπειλῆς ἐκφοβεῖν.
- beta 22 βρόμος· κυρίως <ἦχος> ἐπὶ ἀνέμου καὶ ἐπὶ πυρός· λέγεται δὲ καὶ σπέρμα λεπτῇ κριθῇ ὅμοιον. βρωμᾶσθαι· ὀγκᾶσθαι, τὸ βρώμης, ὃ ἐστι βρώσεως <ῆ> τροφῆς, δεῖσθαι· τίθεται ἐπὶ ὄνων πεινώντων.
- beta 24* βύβλος· φυτὸν φυόμενον ἐν τοῖς Αἰγυπτιακοῖς ἔλεσιν, ῥάβδος ψιλή, ἐπ' ἅκρῳ χάρτην ἔχουσα, φυομένη πολλή καὶ ἐν τοῖς κάτω μέρεσι τοῦ Δέλτα **. βυσαύχην· ὁ τὸν αὐχένα συνέλκων καὶ τοὺς ὤμους ἀνέλκων.
- beta 26 βωμολόχος· ὁ περὶ τοὺς βωμοὺς λοχῶν ὑπὲρ τοῦ λαβεῖν τι παρὰ τῶν θυόντων. μεταφορικῶς δὲ καὶ ὁ παραπλησίως τούτῳ ὠφελείας ἔνεκά τινος κολακεύων. καὶ βωμακεύματα καὶ βωμολοχεύματα. Ἀπολλόδωρος δὲ ὁ Κυρηναῖος (quo de v. Ath. 487 b) ὡς εὐτράπελον καὶ γελωτοποιόν, τινὲς δὲ τὸν μετὰ τινος εὐτραπείας κόλακα, καὶ τὸν πανοῦργον καὶ συκοφάντην. γαῖσον· ἐμβόλειον ἢ δόρυ ὀλοσίδηρον.
- gamma 2 γαλερόν· γαληνόν, ἥσυχον, προσηνές. γεννῆται· οὐχ οἱ ἐκ γένους καὶ ἀφ' αἵματος προσήκοντες, ἀλλ' οἱ ἐκ τῶν γενῶν τῶν συννεμεμένων εἰς τὰς φρατρίας.
- gamma 3 οὔτοι δέ εἰσι καθάπερ οἱ δημόται καὶ φράτορες νόμῳ τινὶ ἔχοντες κοινωνίαν. τὸ δὲ γένος ἔχει ἄνδρας τριάκοντα. αἱ δὲ φρατρίαὶ ἐκαλοῦντο τριττῦς, ὅτι τεσσάρων φυλῶν οὐσῶν εἰς τρία ἐκάστην διεῖλον μέρη, τὰς μὲν φυλὰς τέσσαρας ποιήσαντες, ἀπομιμησάμενοι τὰς τοῦ ἐνιαυτοῦ ὥρας, τὰς δὲ φρατρίας καὶ τριττῦς δυοκαίδεκα, καθάπερ οἱ μῆνες, τὰ δὲ γένη τριάκοντα ἐν ἐκάστη φρατρίᾳ, καθάπερ αἱ ἡμέραι τριακόσια ἐξήκοντα. γέρρα· σκηνώματα.
- gamma 4* Δημοσθένης (XVIII 169)· 'τὰ γέρρα ἐνεπρίμπρασαν'. καὶ Περσικὰ ὅπλα καὶ παρὰ Σικελοῖς τὰ ἀνδρεῖα καὶ γυναικεῖα αἰδοῖα, καὶ περιφράγματα. ἐπὶ σταυροῦ δέ φησιν Εὐπολῖς (Π 576 M. = fr. 405 K.). γέρων· ξύλον στυλίδι παραπλήσιον ἔχον κεφαλὴν γεροντοειδῆ, πλαστήν, γλυπτὴν καὶ χεῖρας ὡς Ἑρμοῦ τετραγώνου, ἐξ ὧν ἐκρέματο τὰ νηθόμενα στυππεῖα.
- gamma 6 γιγγρί· ἐπιφώνημά τι ἐπὶ καταμωκῇσει λεγόμενον. Γιγγρών· ἀφροδισιακὸς δαίμων, διακονήσας τῇ Ἄρεως καὶ Ἀφροδίτης μοιχείᾳ.
- gamma 8 γλαῦκ' Ἀθήναζε· ἐπὶ τῶν ἄλλοθεν μάτην τὰ πλεονάζοντα ὡς σπάνιά τινα ἐμπορευομένων, ὡς τὸ 'πύξον ἐς Κύτωρον ἡγαγες' ἢ 'ἰχθὺν εἰς Ἑλλήσποντον'. γλεῦξις· οἶνος πολὺ ἔψημα ἔχων.
- gamma 10 γλυκὺς ἀγκῶν· παροιμία ἀπὸ τοῦ κατὰ τὸν Νεῖλον ἀγκῶνος. ἐκεῖνος δὲ γλυκὺς κατ' εὐφημισμὸν· μακρὸς γάρ ἐστι καὶ ἐργώδης. μέμνηται δὲ αὐτοῦ Πλάτων ἐν Φαίδρῳ (257d), ὥστε τὸ 'γλυκὺς ἀγκῶν' [παροιμιωδῶς] μοχθηρίαν τόπου ὑποδηλοῖ. γνῶθι σαυτόν· ἀπόφθεγμα X <ε> ἰλωνος.
- gamma 11 τάττεται δὲ ἡ παροιμία ἐπὶ τῶν ὑπὲρ ὃ εἰσι κομπαζόντων. γραῦς (Ar.
- gamma 12 Plut. 1206)· τὸ ἐπαφρίζον ἐν ταῖς χύτραις, καὶ ἡ ἐπὶ τοῦ ζωμοῦ, ἢ καὶ ἐπίπαγος καλεῖται. γρόνθων· ἀναφύσησίς τις, ἣν πρώτην μανθάνουσιν οἱ αὐληταί.
- gamma 14 γυναῖκες εἰλίποδες· διὰ τὴν εἰλησιν τῶν μηρῶν. γυρῖνοι· Ἀττικοί, γερῖνοι Ἴωνες.

- gamma 15 <μικροί> βάτραχοι, γυροὶ τὸ σχῆμα, τοὺς πόδας οὕτω ἔχοντες. Δάειραν Φερεκύδης ἱστορεῖ (FG Hist 3, 45) Στυγὸς ἀδελφὴν.
- delta 1 καὶ ἔοικε οὕτως ἔχειν, ἐπὶ γὰρ ὑγρᾶς οὐσίας τάττουσιν οἱ παλαιοὶ τὴν Δάειραν. διὸ καὶ πολεμίαν τῇ Δήμητρι νομίζουσιν· ὅταν γὰρ θύηται αὐτῇ, οὐ πάρεστιν ἡ τῆς Δήμητρος ἰέρεια καὶ οὐδὲ τῶν τεθυμένων γεύεσθαι αὐτὴν ὅσιον. φαύλως οὖν ὁ Φανόδημος (FHG II 369, fr. 21) Ἀφροδίτην νομίζει τὴν Δάειραν καὶ τὴν αὐτὴν τῇ Δήμητρι λέγει. ἔτι δὲ φαυλότερον οἱ τὴν Ἥραν Δάειραν <ὀνομάζοντες ὡς δάειραν> τῆς Δήμητρος ἀποδιδόντες [δάειρα γὰρ φασιν ἡ τοῦ ἀνδρὸς ἀδελφή.] τινὲς δὲ φύλακα Περσεφόνης ὑπὸ Πλούτωνος ἀποδειχθῆναί φασι τὴν Δάειραν. Δαιδάλου ποιήματα· ἐπειδὴ οἱ παλαιοὶ δημιουργοὶ <τὰ ζῶα> συμμαμκώτας <ἔχοντα> τοὺς ὀφθαλμοὺς ἐποίουν <καὶ οὐ διεστηκότας τοὺς πόδας>, ὁ δὲ Δαίδαλος ἀνεπέτασεν τὰ τούτων βλέφαρα καὶ τοὺς πόδας διέστησε.
- delta 3* δαιταλεῖς· δαιτυμόνες καὶ θιασῶται καὶ συμπόται καὶ οἶον συνδαιταλεῖς. οὕτως Ἀριστοφάνης (II 1020ss. M. = p. 438 K.). δανά· εὐκέαστα, ξηρά· παρὰ τὸ δαίεσθαι.
- delta 5 δαυλόν· τὸ δασύ. Αἰσχύλος (fr. 27 N. 2)· ‘δαυλὸς ὁ ὑπήνη καὶ γενειάδος πυθμὴν’. δελφίς· ὄργανον πολεμιστήριον πρὸς ναυμαχίαν, ὅθεν καὶ δελφίνοφόρος ναὺς παρὰ Θουκυδίδῃ (VII 41, 2).
- delta 7 δενδρῶν· κυρίως εἰς τὰς δρυὺς καταδύεσθαι, καταχρηστικῶς δὲ καὶ ἐπὶ τοῦ ἀπλῶς δύνειν καὶ κρύπτεσθαι, ἀπὸ τῶν παλαιῶν ταῖς δρυσὶ σκέπη χρωμένων· τοὺς γὰρ παλαιούς τῶν ἀνθρώπων πρὸ τῆς τῶν οἰκῶν εὐρέσεως ἐν τοῖς κοιλώμασι τῶν δρυῶν λέγεται καταδύοντας οἰκεῖν. καὶ τὸ καθ’ ὕδατος δύεσθαι καὶ κρύπτειν ἑαυτόν. δεξιὸν εἰς ὑπόδημα, ἀριστερόν εἰς ποδάνιπτρα· Ἀριστοφάνης (Ar).
- delta 8* Byz. p. 236 fr. 1 N. cf. FCG. II 1188 M. = fr. 914 K.). ἐπὶ τῶν ἀρμοδίως τοῖς πράγμασι κεχηρμένων. δευτέρος πλοῦς· ὅτε ἀποτυχὼν τις οὐρίου κώπαις πλέει (cf.
- delta 9 Men. fr. 205 Kō.). δημιουργοὶ· οἱ δημοσίᾳ ἐργαζόμενοι ἀρχιτέκτονες καὶ ἅπαξ πάντες οἱ χειροτέχνηται, οἱ γεωργοὺς καὶ τοὺς ἐν τῇ πόλει ὠφέλουν.
- delta 10 καὶ αἱ <ἐν> τοῖς γάμοις τὰ σύμφορα πράττουσαι, αἱ καὶ <τὰς> νύμφας ἔλουν καὶ <τὰς> ἱερουργίας ἐν γάμοις ἐποίουν καὶ πόπανα παντοδαπὰ καὶ ἄρτους ἔπεττον καὶ τὰς κόμας εὐθέτιζον. διάλαυρος οἰκία· περιάμφοδος.
- delta 12 διαπηνηκίσαι· διακεφαλαιῶσαι καὶ ἀπατῆσαι. Κρατῖνος (II 184 M. = fr. 282 K.)· ‘τοῦτον μὲν καλῶς διεπηνήκισας λόγον’. πηνήκην γὰρ οἱ ἀρχαῖοι Ἀττικοὶ τὴν ἐκ τῶν τριχῶν περιθετὴν κόμην, χρηστὴν οὐ μόνον γυναιξίν, ἀλλὰ καὶ γυναικιζομένοις ἀνδράσιν, οἱ τριχῶν ἐψίλωνται, ὡς φενάκην, ἢ τοὺς ὀρώντας ἀπατᾷ. καὶ τὸ φενάκισαι τινὲς ἀπὸ τούτου εἰρῆσθαι λέγουσιν. διαρρικνοῦσθαι· τὸ τὴν ὁσφὺν φορτικῶς περιάγειν.
- delta 13 Κρατῖνος Τροφωνίῳ (II 142 M. = fr. 219 K.)· ‘ξίφιζε καὶ σπώδιζε καὶ διαρρικνοῦ’. Διομήδειος ἀνάγκη· παροιμία ἀπὸ τοῦ Τυδέως ἢ ἀπὸ τοῦ Θρακός, ὃς ἠνάγκαζε τοὺς ξένους αἰσχροῖς οὖσαις ταῖς αὐτοῦ θυγατράσι μ <ε> ἰγνυσθαι, ἃς καὶ ἵππους ὁ λόγος ἀλληγορεῖ, εἴτα ἀνήρει.
- delta 14 οἱ δὲ ὅτι Διομήδης καὶ Ὀδυσσεὺς τὸ παλλάδιον κλέψαντες νυκτὸς ἐκ Τροίας ἐπανήεσαν, ἐπόμενος δὲ ὁ Ὀδυσσεὺς τὸν Διομήδην ἐβουλήθη ἀποκτεῖναι. ἐν τῇ σελήνῃ δὲ ἰδὼν τὴν σκιὰν τοῦ ξίφους ὁ Διομήδης, ἐπιστραφεὶς καὶ βιασάμενος τὸν Ὀδυσσεῆα ἔδῃσε καὶ προάγειν ἐποίησε παίων αὐτοῦ τῷ ξίφει τὸ μετὰφρενον. τάττεται δὲ ἐπὶ τῶν κατ’ ἀνάγκην τι πραττόντων. δίοποι· οἱ βασιλεῖς καὶ οἱ διέποντες.
- delta 16 Διὸς ἐγκέφαλος· κάλλιστόν τι βρῶμα. Διὸς Κόρινθος· ἐπὶ τῶν πάλαι μὲν εὐπραγησάντων, ὕστερον δ’ οὐ καλῶς ἀπαλλαξάντων.

- delta 17 ἐρρέθη δὲ δι' αἰτίαν τοιαύτην· Μεγαρεῖς ὑπακούοντες Κορινθίοις ἐβαροῦντο τοῖς ἐπιτάγμασι καὶ φανεροὶ δυσανασχετοῦντες ἦσαν ἐπὶ τούτῳ. Κορινθίων δὲ πρέσβεις ἦλθον εἰς τὰ Μέγαρα καὶ τοῦ δήμου μὴ προσέχοντος αὐτοῖς ἀγανακτοῦντες ἐβόων· 'οὐκ ἀνέξεται ταῦτα ὁ Διὸς Κόρινθος'. φασὶν οὖν τοὺς Μεγαρεῖς ἐκβάλλοντας αὐτοὺς παῖειν καὶ λέγειν· 'παῖε τὸν Διὸς Κόρινθον'. Διὸς κῶδιον· <ὅτε> θύουσι [τε] τῷ τε Μειλιχίῳ καὶ τῷ Κτησίῳ Δίί, τὰ [δὲ] κῶδια τούτων φυλάσσουσι διὰ προσαγορεύοντες.
- delta 18 χρῶνται δ' αὐτοῖς οἱ τε Σκιροφορίων τὴν πομπὴν στέλλοντες καὶ ὁ δαδοῦχος ἐν Ἐλευσίνι, καὶ ἄλλοι τινὲς πρὸς τοὺς καθαροὺς ὑποστορνύντες αὐτὰ τοῖς ποσὶ τῶν ἐναγῶν. Διὸς ψῆφος· οὕτω καλεῖται <ὁ τόπος>, ἐν ᾧ Ἀθηνᾶ καὶ Ποσειδῶν ἐκρίθησαν.
- delta 19 Κρατῖνος Ἀρχιλόχοις (II 18 M. = fr. 7 K.)· ἔνθα Διὸς μεγάλου θᾶκοι πεσσοὶ τε καλοῦνται'. [ὁ γὰρ τόπος, ἐν ᾧ ἐκρίθησαν, Διὸς ψῆφος καλεῖται] τάττεται δὲ ἡ παροιμία ἐπὶ τῶν ἱερῶν καὶ ἀθίκτων. δῖρκοι· οἱ φθειρες.
- delta 21 διωχῆς δίφρος· <ὁ δύο φέρειν δυνάμενος>, ἀπὸ τοῦ δύο ἔχειν, ὃν καὶ διέδρον ἐκάλουν. δνοπαλίζειν· κεντεῖν, ταράσσειν, ἐκτινάσσειν, σείειν.
- delta 22 ἔστι δὲ ὅτε καὶ κτείνειν καὶ πολεμεῖν. δόρυ καὶ κηρύκειον· ἐπὶ τῶν ἅμα παρακαλούντων καὶ ἀπειλούντων.
- delta 23 οἱ δεκατευθέντες γὰρ εἰς Δελφοὺς ὑπ' Ἀργείων Γεφυραῖοι λαβόντες χρησμὸν ὡς (cf. app. pr. IV 15; Cerc. fr. 5 D 2)· 'ἀνδρὶ Γεφυραίῳ οἶκος φίλος, οἶκος ἄριστος..', εἶτα βουσὶν ἀκολουθοῦντες, ἕως ἂν οὗ ἐκεῖνοι κοπιάσωσιν, ὡς ὁ θεὸς αὐτοῖς ἔχρησεν, ὅπως ἐκεῖ καταμείνωσι, πολемуμένων Ἀθηναίων ὑπὸ Εὐμόλπου ἐπὶ Τάναγραν ὠδευσαν, δόντες μὲν τῷ προηγουμένῳ κηρύκειον ὡς ἐπὶ πρεσβείᾳ καὶ εἰρήνῃ, καθοπλίσαντες δὲ κατόπιν τοὺς νέους. δορύξενος· ὁ ἐκ τῶν πολεμίων φίλος καὶ ὁ πρεσβεύων περὶ λύτρων, εἰ ζωγρηθεῖέν τινες.
- delta 25 Δούλων πόλις· [παροιμία] ἐν Λιβύῃ, Ἔφορος πέμπτη (FG Hist 70, 50). καὶ ἑτέρα ἱεροδούλων, ἐν ἧ εἷς ἐλευθερός ἐστιν. ἔστι δὲ καὶ ἐν Κρήτῃ Δουλόπολις, ὡς Σωσικράτης ἐν τῇ πρώτῃ τῶν Κρητικῶν (FHG. IV p. 500, fr. 3). ἔστι δὲ τις καὶ περὶ Θράκην Πονηρόπολις, ἣν Φίλιππόν φασι (i. e. Artemidorus) συνοικίσαι τοὺς ἐπὶ πονηρίᾳ διαβαλλομένους αὐτόθι συναγαγόντα, συκοφάντας, ψευδομάρτυρας καὶ τοὺς συνηγόρους καὶ τοὺς ἄλλους πονηροὺς ὡς δισχιλίους, ὡς Θεόπομπος ἐν ιγ' τῶν Φιλιππικῶν φησιν (FG Hist 115, 110). δόχη· τὸ τετραδάκτυλον.
- delta 26 Κύπριοι δὲ τὴν παλαιστήν. ἴσως διὰ τὸ πλαγιάζειν τῇ χειρὶ ἐν τῷ μετρεῖν. δόχημιον γὰρ τὸ πλάγιον. Δρυαχαρνεῦ (com.
- delta 27 fr. ad. 75 K.)· δρύινε Ἀχαρνεῦ, ἀναίσθητε. ἐκωμῶδοῦντο γὰρ οἱ Ἀχαρνεῖς ὡς ἄγριοι καὶ σκληροί, Ποτάμιοι δὲ ὡς ῥαδίως δεχόμενοι τοὺς παρεγγράφους, Θυμαϊτάδαι καὶ Προσπάλτιοι ὡς δικανικοί. δυσπέμφελος· δυσάρεστος, δυσπειθής, δυσκίνητος, χαλεπός, μεμψίμοιρος, οὕτως Ἡσίοδος (opp.
- delta 28 618; 722). δωδεκίδες· θυσίαι δώδεκα ἱερείων, ὡς τριττὸς ἢ ἐκ τριῶν.
- delta 29 λέγεται δὲ καὶ δωδεκαῖς καὶ διὰ τοῦ η δωδεκηῖς. Δωδωνεῖον χαλκεῖον· ἐπὶ τῶν μακρολογούντων.
- delta 30 Δήμων γὰρ φησιν (FHG. I 382 fr. 18), ὅτι τὸ τοῦ Διὸς μαντεῖον ἐν Δωδώνῃ λέβησιν ἐν κύκλῳ περιείληπται, τούτους δὲ ψαύειν ἀλλήλους καὶ κρουσθέντος τοῦ ἐνὸς ἡχεῖν ἐκ διαδοχῆς πάντας ὡς διὰ πολλοῦ χρόνου γίνεσθαι τῆς ἡχῆς τὴν περίοδον. Ἀριστείδης δὲ ὡς πλάσμα διελέγχων δύο φησὶ (FHG. IV 326 fr. 30) στύλους εἶναι καὶ ἐπὶ μὲν τοῦ ἐτέρου λέβητα ἐστάναι, ἐπὶ θατέρου δὲ παῖδα κρατοῦντα μᾶστιγα, ἥς τοὺς ἱμάντας χαλκέους ὄντας σειομένους ὑπ'

- ἀνέμου τῷ λέβητι προσκρούειν, τὸν δὲ τυπτόμενον ἡχεῖν. κέχρηται τῇ παροιμίᾳ Μένανδρος ἐν Ἀρρηφόρῳ ἢ Αὐλητρίδι (fr. 60, 3 Kō.). δῶρα θεοὺς πείθει καὶ αἰδοίους βασιλῆας (par. ed. Gfd. 34 n. 330)· οἱ μὲν Ἡσιόδειον (fr. 272 Rz. 2) οἴονται τὸν στίχον, εἴρηται δὲ καὶ Πλάτωνος ἐν τρίτῃ Πολιτείᾳ <σ> (390e). δωριάζειν· παραγυμνοῦσθαι.
- delta 32 Δωρικὸν γάρ ἐστι τὸ παραφαίνειν τὸ σῶμα διὰ τὸ μηδὲ ζώνας ἔχειν <αὐτοῦς> , τὸ πολὺ δὲ χιτῶνας φορεῖν, ἐν δὲ Σπάρτῃ καὶ τὰς κόρας γυμνὰς φαίνεσθαι. ἕα καὶ ἐν συναιρέσει ἢ Ἰωνες δὲ ἐπεκτείνοντες ἤα' φασίν.
- epsilon 2 ἑάνος· γυναικεία ἐσθῆς ποδήρης. ἐγγύη· γάμου ἀπογραφή.
- epsilon 4 ἔγκαφος· ὁ ψωμὸς ἀπὸ τοῦ ἐγκάψαι. τὸ ἐλάχιστον ὡς Εὐπολῖς (II 565 M. = fr. 330 K.)· 'οὐ γὰρ λέλειπται τῶν ἐμῶν οὐδ' ἔγκαφος'. ἐγκεντρίδας (Pher.
- epsilon 5 II 272 M. = fr. 48 K.) τοῖς ποσὶ κατὰ τὰς πτέρνας οἱ ἵππεύοντες περιεδοῦντο, οἷς ἐλαύνονται οἱ ἵπποι. ἐγ κοτύλῃ· παιδιὰ τις, ἐν ἣ διαπλέξας τις ὀπίσω τοὺς δακτύλους τῶν χειρῶν ἐπενωτίζετο τὸν ἀναιρούμενον· ὁ δ' ἐνθεὶς τὸ γόνυ ταῖς χερσὶ καὶ περιλαβὼν τοῦ αἵροντος τὴν κεφαλὴν ἢ τὸν τράχηλον ἐβαστάζετο.
- epsilon 6 ἐκλήθη δὲ ἐγ κοτύλῃ, ἐπεὶ τὸ κοῖλον τῆς χειρὸς κοτύλῃ λέγεται, εἰς δὲ [κοῖλον] ἐνετίθει τὸ γόνυ ὁ βασταζόμενος. ἔγκυκλον· περιπόρφυρον ἱμάτιον καὶ χιτῶν γυναικεῖος, ὃν ἔνδοθεν ἐνδύονται γυναῖκες, εἴτα τὸ ἔνδυμα.
- epsilon 7 λέγεται δὲ ὑπ' ἐνίων ἐπιγονατῖς, διότι μέχρι γονάτων διήκει. ἐγχυτρίστριαι· αἱ τὰς χοὰς τοῖς τετελευτηκόσιν ἐπιφέρουσιν· <Πλάτων> Μίνωι ἢ Περὶ νόμου (315c).
- epsilon 8 ἔλεγον δὲ καὶ τὸ βλάψαι καταχυτρίσαι, ὡς Ἀριστοφάνης (II 1212 M. = fr. 793 K.). λέγονται δὲ καὶ ὅσαι τοὺς ἐναγεῖς καθαίρουσιν αἷμα ἐπιχέουσιν τοῦ ἱερείου, ἔτι δὲ καὶ αἱ θρηνητρίαι καὶ δὴ καὶ αἱ μαῖαι αἱ ἐκτιθεῖσαι ἐν χύτραις τὰ βρέφη. ἐδέατρος· ὁ ἐπὶ τῶν ἐδωδίων καὶ τῆς τοιαύτης παρασκευῆς.
- epsilon 10 ἔδος· τὸ ἄγαλμα καὶ ὁ τόπος, ἐν ᾧ ἵδρυται. ἐθνῖται· οἱ ἐκ τοῦ αὐτοῦ ἔθνους.
- epsilon 12 εἰδύοι· μάρτυρες. εἰθύφαλλος· αἰδοῖον καὶ ὁ πρόχειρος εἰς συνουσίαν καὶ ᾧ δὴ ὑπόκενος.
- epsilon 14* Εἰλείθυιαι· αἱ ἐπὶ τῶν τικτουςῶν θεαί, ὧν τὸ ἱερὸν Εἰλείθυιον. εἴλλειν· στρεβλοῦν, πιέζειν, μάλιστα δὲ ἐπὶ ὑγρῶν οἰκεία ἢ λέξις, οἷον σταφυλῶν ἢ ἐλαίων· καὶ εἰλεῖν τὸ συνάγειν εἰς ταῦτο σταφυλὰς.
- epsilon 16* Εἴλωτες· παρὰ Λακεδαιμονίοις οἱ νόθοι καὶ οἱ ἐξ αἰχμαλώτων δοῦλοι γενόμενοι ἀπὸ τοῦ Ἑλούς, ἐπειδὴ ἡττήθησαν πρῶτον ἐν τῷ Ἑλεὶ καὶ ἐδουλώθησαν. Ἑλος δὲ πόλις ἐν Πελοποννήσῳ. καὶ εἴλωτεία ἡ δουλεία. <τὸ δὲ> θηλυκὸν Εἴλωτίδες. εἰρεσιώνη· θαλλὸς ἐλαίας ἐστεμμένος ἐρίοις, προσκρεμαμένους ἔχων παντοδαποὺς τῶν ἐκ γῆς καρπῶν.
- epsilon 17 τοῦτον δὲ ἐκφέρει παῖς ἀμφιθαλὴς καὶ τίθησι πρὸ <τῶν> θυρῶν τοῦ Ἀπόλλωνος ἱεροῦ τοῖς Πυανεψίοις. λέγεται γὰρ Θησέα, καθ' ὃν καιρὸν εἰς Κρήτην ἔπλει, προσσχόντα Δήλῳ διὰ χειμῶνα εὐξασθαι τῷ Ἀπόλλωνι, καταστέψεσθαι κλάδοις ἐλαίας, ὅταν σωθῇ τὸν Μινώταυρον ἀποκτείνας, καὶ θυσιάσειν. καὶ τὴν ἱκετηρίαν ταύτην καταστέψας ἐψῆσαι λέγεται χύτρας ἀθάρης καὶ ἔτνους καὶ βωμὸν ἰδρύσασθαι. διὸ καὶ Πυανέψια δοκεῖ λέγεσθαι οἷον Κυαμέψια· τὸ γὰρ πρότερον τοὺς κυάμους πυάνους ἐκάλουν. ἦγον δὲ ἔσθ' ὅτε ταῦτα καὶ ἐπὶ ἀποτροπῇ λιμοῦ. ἦδον δὲ παῖδες οὕτως (carm. pop. 2 D 2 = Wil., vit. Hom. et Hes. 56 s.)· 'Εἰρεσιώνη σῦκα φέρει καὶ πίονας ἄρτους καὶ μέλι ἐν κοτύλῃ καὶ ἔλαιον ἀναψήσασθαι, καὶ κύλικ' εὐζώροιο, ὅπως μεθύουσα καθεύδῃ. μετὰ δὲ τὴν ἑορτὴν ἔξω ταγρων' τιθέασιν παρ' αὐτὰς τὰς θύρας. Κράτης δὲ ὁ Ἀθηναῖος ἐν τῷ Περὶ τῶν Ἀθήνησι θυσίων <λέγει> (FHG IV 369 fr. 1) ἀφορίας ποτὲ

κατασχούσης τὴν πόλιν θαλλὸν καταστέψαντας ἐρίοις ἰκετηρίαν ἀναθεῖναι Ἀπόλλωνι. εἰς
Κυνόσαργες· εἴρηται ἐπὶ ὕβρει καὶ ἀρᾷ.

- epsilon 18 ἔστι δὲ τόπος ἐν τῇ Ἀττικῇ, ἐν ᾧ τοὺς νόθους τῶν παίδων ἔταττον. ὠνόμασται δὲ οὕτως ἀπὸ
κυνὸς ἀργοῦ, τουτέστι λευκοῦ ἢ ταχέος. †καὶ† γὰρ Ἡρακλεῖ θύοντος κύνα λευκὸν ἢ ταχὺν
ἀρπάσαντα τοῦ θυομένου τὰ μηρία αὐτοῦ καταθεῖναι. καὶ ἐπερωτήσαντας τοὺς θεοὺς λαβεῖν
χρησμόν, ἱερὸν Ἡρακλέους ἰδρῦσαι <ἐν ἐκείνῳ> τῷ τόπῳ. ἐξ οὗ καὶ τοὺς νόθους ἐκεῖ
συντελεῖν, ὅτι καὶ Ἡρακλῆς νόθος ὦν ἴσα θεοῖς ἐτιμᾶτο. εἰς λατομίας· Φιλόξενος ὁ
διθυραμβοποιὸς οὐκ ἀνεχόμενος τῶν Διονυσίου τοῦ τυράννου ποιημάτων ὡς φαύλων, ποτὲ
πέμψαντος αὐτὸν εἰς λατομίας τοῦ Διονυσίου, τὸ [δὲ] ὕστερον αὐτὸς ἐκὼν ἐξάνεστη.
- epsilon 19 τοῦ δὲ ἐπερωτωμένου τὴν αἰτίαν τοῦτο εἶπεῖν, ὡς κρεῖττον εἶναι ἐκεῖ διατρίβειν ἢ τῶν ἐκείνου
ποιημάτων ἀνέχεσθαι, τοῦτο ἐπειπόντα (cf. app. pr. IV 15; Paus. d 23 c. test.)· ‘ἢ οἶκος φίλος
οἶκος ἄριστος’, ἅπερ ἐστὶ τῆς χελώνης. εἰς μελίττας ἐκώμασας· παροιμία ἐπὶ τῶν παρὰ δόξ <αν
ἄθρό> ὡς κακουμένων.
- epsilon 21* εἰς ὄνου πόκους· ἐπὶ τῶν ἀκερδῶν καὶ ἀλυσιτελῶν. Ἀριστοφάνης <δὲ> (ran. 186) χωρίον ἐν
‘Αἰδου διατετύπωκεν “Ὀνου πόκας”. λέγεται δὲ ἐπὶ τῶν ἀνηνύτων καὶ ἀτελῶν, ὅτι καὶ ὄνος
οὔτε κείρεται οὔτε ἐξ αὐτοῦ πόκος γίνεται, ὥσπερ αἰ τοιαῦται (cf. com. fr. ad. 853 K.)· πλίνθον
πλύνειν, ἀσκὸν <δέρειν, ὦδον> τίλλειν, χύτραν ποικίλλειν, [εἰς] κόπρον ἀναθυμιάων. εἰς τὸ
δέον καὶ ἐς τὸ δέον· Περικλῆς δῶρα δοὺς τοῖς πολεμίοις τοῖς περὶ Κλεανδρίδαν, ἵνα μὴ
δηώσωσιν τὴν χώραν, δεκαπέντε τάλαντα ἀνήνεγκε τὸ ἀνάλωμα τοῖς Ἀθηναίοις οὕτω πως
ἀπογράφας· ‘εἰς τὸ δέον’.
- epsilon 22 Ἀριστοφάνης Νεφέλαις (859)· ‘ὥσπερ Περικλῆς εἰς τὸ δέον ἀπώλεσα’. καὶ Μένανδρος ἐν
Ἐπαγγελλομένῳ (fr. 151 Kō.). μέμνηται δὲ καὶ ἐτέρωθι. ἐκκεχιλωμένη· ἐψυγμένη,
ἐξημελημένη, κεχερσωμένη.
- epsilon 23 ἐπεὶ ὁ χιλὸς ἐν χέρσῳ φύεται. τοῦτο δὲ ἐστὶ χόρτος. ἐκ κλίμακος· ἐν τοῖς γυμνικοῖς ἀγῶσιν, ὅτε
χρονοτριβοῖεν οἱ πύκται, κλίμαξ εἰσεφέρετο ὥστε διαστάντας καὶ χώραν λαβόντας ἐκείνους
μένειν ἐν ταύτῃ ἔνεκεν τοῦ μὴ περιστάσθαι τὰς φερομένας πληγὰς περιτρέχοντας, ἀλλὰ
μένοντας ἐπὶ τοῦ αὐτοῦ τῇ ποιᾷ τῶν χειρῶν ἐκτάσει φυλάττεσθαι.
- epsilon 25 ἐκολλόπωσε (Achae. fr. 22 N 2)· κόλλη συνήρμοσεν. ἀπὸ γὰρ τοῦ νωτιαίου κόλλοπος τῶν βοῶν
ἐψομένου γίνεται κόλλα. ὅθεν καὶ ᾧ ἐπιτείνουσι τὰς χορδὰς, κόλλοψ· ἦν γὰρ δερμάτινος.
ἐκπηνιεῖται (Ar.
- epsilon 26 ran. 578)· ἐξειλήσει εἰς πηνίον. ἐκστέψαι· ποτοῦ ἐκκενώσαι καὶ τὸ ἀποθέσθαι τι, ἐκ μεταφορᾶς
τῶν τὰ στέμματα ἀποτιθεμένων.
- epsilon 28 ἐκτιλωμένος· συνήθης. ἐκτορμεῖν· τὸ ἐκ τοῦ καθήκοντος δρόμου ἐκβαίνειν.
- epsilon 30 ἐκτρυπῆσαι· τὸ μετὰ βίας ἐξελθεῖν. Ἐλαία· Αἰολις πόλις, Ἐλέα δὲ ἐν Ἰταλίᾳ.
- epsilon 32 ἐλειός· εἶδος μυῶν. Ἐλένης κρατήρ· διάφορος τὴν κατασκευὴν καὶ πρέπων ἡρωίδι τοιαύτη.
- epsilon 33* παροιμία ** ἐμασχαλίσθη (Aesch.
- epsilon 34 Cho. 439)· ἔθος ἦν τοῖς ἀρχαίοις, ὅποτε φονεύσειαν ἐξ ἐπιβουλῆς τινα, τὸ ἔργον ἀφοσιούμενοις
ἄκρωτηριάζειν τὸν νεκρὸν καὶ τῶν μορίων ὄρμαθὸν ποιήσαντας κρημνᾶναι [κατὰ] τοῦ
τραχήλου κατὰ τῶν μασχαλῶν διείροντας. ἀφ’ οὗ δὴ καὶ μασχαλίσματα προσηγόρευσαν αὐτά.
καὶ Σοφοκλῆς ἐν Τρωίλῳ (fr. 566 N 2 = 623 P.)· ‘πλήρη μασχαλισμάτων’. εἴρηκε <δὲ> τὸν
μασχαλισμὸν καὶ ἐν Ἠλέκτρᾳ (v. 445). ἐμβαρὸς εἶμι· νουνεχής, φρόνιμος.
- epsilon 35 Μένανδρος Φάσματι (fr. 2; cf. fr. 368 Kō.). ἦν <τῶν Ἀθηναίων τις Ἐμβαρὸς, περὶ οὗ ἱστορεῖται
τάδε· ἦν> πρότερον ὁ Πειραιεὺς νῆσος, ὅθεν καὶ τοῦνομα εἴληφεν ἀπὸ τοῦ διαπερᾶν. οὗ τὰ

ἄκρα Μούνυχος κατασχών Μουνυχίας Ἀρτέμιδος ἱερὸν ἰδρύσατο. ἄρκτου δὲ γενομένης ἐν αὐτῷ καὶ ὑπὸ τῶν Ἀθηναίων ἀναιρεθείσης λοιμὸς ἐπεγένετο, οὗ τὴν ἀπαλλαγὴν ὁ θεὸς ἔχρησεν, ἅν τις τὴν θυγατέρα θύσῃ τῇ Ἀρτέμιδι. Βάρος δὲ ἢ Ἑμβарος μόνος ὑποσχόμενος οὕτω ποιήσῃ ἐπὶ τῷ τὴν ἱερωσύνην τὸ γένος αὐτοῦ διὰ βίου ἔχειν, διακοσμήσας τὴν θυγατέρα, αὐτὴν μὲν ἀπέκρυψεν ἐν τῷ ἀδύτῳ, αἶγα δὲ ἐσθῆτι κοσμήσας ὡς τὴν θυγατέρα ἔθυσεν. ὅθεν καὶ εἰς παροιμίαν περιέστη· <οὐκ> ἔμβарος εἶ· ἐπὶ τῶν παραπαιόντων καὶ μεμνηνόντων. ἐμμέλεια· ὄρχησις [τις] τραγική.

epsilon 37 ἔνδεκα· ἀρχὴ ἐν Ἀθήναις ἐπιμελουμένη τῶν ἐν τῷ δεσποτηρίῳ, ἐφ' ἣν ἀνήγοντο οἱ κλέπται καὶ οἱ ἀνδραποδισταί. ἔνη καὶ νέα· ἡ τριακὰς καλουμένη.

epsilon 38* ἔνον τὸ παλαιὸν καὶ νέον τὸ νέον. ἐνιλλώπτειν· τὸ ὀφθαλμοῖς καταμωκᾶσθαι, καὶ ἰλλώπτειν καὶ ἐπιλλοῦν τὸ μυκτηρίζειν, καὶ κατιλλώπτειν τὸ καταμυκτηρίζειν.

epsilon 40 ἐν Καρὶ τὸν κίνδυνον· ἐπὶ τῶν ἐν εὐτελέσι τὰς πείρας ποιουμένων, ἐπεὶ Κᾶρες πρῶτοι ἐμισθοφόρησαν. ἐν μετοπώρῳ τὰ ἄνθη** ἐν ὄλμῳ ἐκοιμήσω· [ἡγουν] μαντικὸς ἐγένου.

epsilon 42 Ἀριστοφάνης γὰρ ὁ γραμματικὸς φησιν (p. 239 fr. 8 N.), ὡς οἱ ἐν ὄλμῳ κοιμώμενοι μαντικοὶ γίνονται. ἔνρινον καὶ ἔρρινον· ἄρωμα, ᾧ τὰς ῥίνας ἐνεχρίοντο.

epsilon 44* ἐξούλης δίκη· οἱ δίκην νικήσαντες ὥστε ἀπολαβεῖν χωρίον ἢ οἰκίαν, ἔπειτα ἐμβατεύειν κωλυόμενοι ἢ ἐμβατεύσαντες ἐξελαυνόμενοι δίκην εἰσάγουσι πρὸς τοὺς ἐξελαύνοντας ἢ οὐκ ἐῶντας ἐμβατεύειν. καὶ αὕτη ἡ δίκη ἐξούλης καλεῖται ἀπὸ τοῦ ἐξίλλειν. οἱ παλαιοὶ γὰρ τὸ κωλύειν καὶ ἀπελαύνειν ἐξίλλειν ἔλεγον. ἔξω Γλαῦκε· χειμῶνα γὰρ σημαίνει ὁ θαλάττιος.

epsilon 46 ἐξωμῖς· χιτῶν ἅμα τε καὶ ἱμάτιον· ἦν γὰρ ἑτερομάσχαλος καὶ ἀναβολὴν εἶχεν, ἣν ἀνεδούντο [κοσῡμβην]· διόπερ καὶ οἱ κωμικοὶ (IV 636 M. = fr. ad. 821 K.) ἐπ' αὐτῆς ποτὲ μὲν 'ἔνδυθι', ποτὲ δὲ 'ἀναβαλοῦ' φασιν. ἦν δὲ τῶν δούλων χιτῶν—ὁ δὲ ἀμφιμάσχαλος τῶν ἐλευθέρων καὶ ἀστῶν—οὐκ ἐπισκεπάζων τοὺς βραχίονας. οἱ δὲ νεώτεροι καὶ θοιμάτιον ἐξωμίδα τὸ μικρὸν καὶ εὐτελές, ἐπακτρίδες· αἱ ἀλιάδες.

epsilon 47 ἐπακτρεῖς γὰρ οἱ κυνηγοί. ἐπακτροκέλης· πλοῖον ληστρικὸν μεταξὺ ἐπακτρίδος καὶ κέλητος· ἅπερ καὶ αὐτὰ πλοιάρια ἐστί.

epsilon 49 ἐπαύλια· ἡ δευτέρα τῶν γάμων ἡμέρα οὕτω καλεῖται, καθόσον ἐν τῇ τοῦ νυμφίου οἰκίᾳ ἡ νύμφη τότε <τὸ> πρῶτον ἐπηύλισται. καλεῖται δ' ἐπαύλια καὶ τὰ μετὰ τὴν ἐχομένην ἡμέραν τῶν γάμων δῶρα παρὰ τοῦ τῆς νύμφης πατρὸς φερόμενα τῷ νυμφίῳ καὶ τῇ νύμφῃ ἐν πομπῇ σχήματι. παῖς γὰρ ἡγεῖται χλανίδα λευκὴν ἔχων καὶ λαμπάδα καιομένην, ἔπειτα μετὰ τοῦτον κανηφόρος, εἶθ' αἱ λοιπαὶ ἀκολουθοῦσιν ἐφεξῆς φέρουσαι χρυσία, λεκανίδας, σμήγματα, φορεῖα, κτένας, κοίτας, ἀλαβάστρους, σανδάλια, θήκας, μυράλειπτρα· ἐνίοτε δὲ καὶ τὴν προῖκα ἅμα τῷ νυμφίῳ φέρουσιν. ἐπικωπητήρ· ὁ τροπωτήρ ἱμάς.

epsilon 51 ἐπὶ Λειψυδρίῳ μάχη· χωρίον ὑπὲρ τῆς Πάρνηθος, ὃ ἐτείχισαν οἱ φυγάδες τῶν τυράννων, ὧν οἱ Ἀλκμαιονίδαι προειστήκεσαν. ἐκπολιορκηθέντων δ' αὐτῶν ὑπὸ τῶν περὶ Πεισιστρατον σκόλιον εἰς αὐτοὺς ἦδετο (scol. an. 24 D. 2)· 'αἰαῖ, Λειψύδριον προδωσέταιρον, οἶους ἄνδρας ἀπώλεσας, μάχεσθαι ἀγαθοὺς τε καὶ εὐπατρίδας, οἱ τότε' ἔδειξαν, οἷων πατέρων ἔσαν'. ἐπιλλος· παράστραβος.

epsilon 53 ἐπὶ Παλλαδίῳ· δικαστήριον Ἀθήνησιν, ἐν ᾧ οἱ ἐφέται ἀκουσίῳ φόνου ἐδίκάζον. Ἀργεῖοι γὰρ ἀπὸ Ἰλίου πλέοντες, ἥνίκα προσέσχον Φαλήροις, ὑπὸ Ἀθηναίων ἀγνοούμενοι ἀνῆρέθησαν. ὕστερον δὲ Ἀκάμαντος γνωρίσαντος καὶ τοῦ Παλλαδίου εὐρεθέντος κατὰ χρησμὸν αὐτόθι τὸ δικαστήριον ἀπέδειξαν, ὡς Φανόδημος (FHG I 368 fr. 12). Κλεί[τό]δημος δὲ φησιν (FHG I 361 fr. 12) Ἀγαμέμνονος σὺν τῷ Παλλαδίῳ προσενεχθέντος Ἀθήναις Δημοφῶντα ἀρπάσαι τὸ Παλλάδιον καὶ πολλοὺς τῶν διωκόντων ἀνελεῖν. τοῦ δὲ Ἀγαμέμνονος δυσχεραίνοντος κρίσιν

ὑποσχεῖν ἐπὶ πεντήκοντα Ἀθηναίων καὶ τοσούτων Ἀργείων, οὓς ἐφέτας κληθῆναι διὰ τὸ παρ' ἀμφοτέρων ἐφεθῆναι αὐτοῖς περὶ τῆς κρίσεως. καὶ τὸ δικαστήριον ἐπώνυμον τοῦ Παλλαδίου γενέσθαι. ἔπιπλα · τὰ μὴ ἔγγεια κτήματα, ἀλλ' ἢ κατ' οἶκον κτήσις ἢ δυναμένη πλεῦσαι.

epsilon 55 ἐπίστιον · νεώριον, νεώσοικος. ἐπισφελίτης · ὁ θρανίτης.

epsilon 56 σφέλας γὰρ τὸ ὑποπόδιον. ἔχει δὲ οὗτος τὴν ἄνω ἔδραν, τὴν δευτέραν ζύγιος, τὴν τρίτην θαλάμιος. ἐπὶ τὰ Μανδροβόλου · ἐπὶ τῶν εἰς τὰ χεῖρονα τρεπομένων.

epsilon 57 ἀπὸ Μανδροβόλου τινὸς τὸ ἐν Σάμῳ γεωφάν <ε> ἰον εὐρόντος καὶ πρῶτον μὲν κριὸν χρυσοῦν ἀναθέντος, ἔπειτα ἀργυροῦν, ἔπειτα χαλκοῦν ἐλάττονα, εἶτα οὐκέτι, ὡς Ἔφορος (FG Hist 70, 59b). <ἐπὶ τὸν> ἔσχατον Μυσῶν πλεῖν · Ἑλλησι λοιμῶ κρατουμένοις ὁ θεὸς ἔχρησεν, ἐπὶ τὸν ἔσχατον Μυσῶν πλεῖν.

epsilon 58 οἱ δὲ τὸ μὲν πρῶτον ἠπόρουν. αὐθις δὲ ** τὴν Αἰολίδα παρὰ τοῖς ἐσχάτοις τῆς Μυσίας εὗρον. ἔνιοι τὴν παροιμίαν ἔκ τινος χρησιμοῦ λέγουσι Τηλέφῳ μαντευομένῳ γεγονέναι περὶ γονέων, ἐπὶ τίνας τόπους ἐλθὼν εὗροι τοὺς γονεῖς· τὸν δὲ θεὸν προστάξαι, πλεῖν ἐπὶ τὸν ἔσχατον Μυσῶν. ἀφικόμενον δὲ εἰς Τευθρανίαν—νέμεσθαι γὰρ ταῦτα τὰ χωρία Μυσοῦς—ἐπιτυχεῖν τῇ μητρὶ [αὐτοῦ]. τάττεται ἡ παροιμία ἐπὶ τῶν δυσχερῇ ἐπιτασσομένων. ἐποστρακίζειν · παιδιὰ τις, ἣν παίζουσιν οἱ παῖδες ὄστρακα ἀφιέντες εἰς τὴν θάλασσαν.

epsilon 60* ἔπωβελία · τὸ ἐπιδέκατον. Ἐργάνη · ἡ Ἀθηναῖα ὡς ἔργοις ἐπιστατοῦσα· αὕτη γὰρ εὔρε τὰς τέχνας.

epsilon 62 ἐρείκη · εἶδος φυτοῦ. ἐρεικτὰ ὄσπρια · τὰ σχιστὰ [ὄπ]οιον ὁ κύαμος.

epsilon 64 ἐρεικτόν · τὸν δίχα σχιστὸν πυρὸν καὶ μὴ εἰς ἄλευρα ἀληλεσμένον, ἀλλ' ὥστε δύο ἐξ ἑνὸς γεγονέναι. τοῦτο λέγουσιν ἐρεικτόν. Ἐρετριέων ῥῶ · ἐπὶ τῶν κατακόρως τισὶ χρωμένων.

epsilon 65* κατακόρως γὰρ οὗτοι χρῶνται τῷ ρ . ἐρήμη δίκη · ὅταν μὴ ἀπαντήσας ὁ διωκόμενος ἐπὶ τὴν κρίσιν καταδικαιηθῇ.

epsilon 66 ὁμοιον καὶ τὸ ἐρήμην ἀλῶναι. ἐρινάζειν · ὀλύνθους περιάπτειν ταῖς ἡμέροις συκαῖς· ἀπὸ [τῶν] ἐρινεῶν τῶν ἀγρίων σύκων, ἐξ ὧν οἱ λεγόμενοι ψῆνες μετεισέρχονται εἰς τὸν τῶν ἡμέρων συκῶν καρπὸν καὶ κρατύνουσιν αὐτὸν ὥστε μὴ ἀπορρυῆναι τοῦ δένδρου.

epsilon 68 ἐρινεός · καὶ ἡ ἀγρία συκὴ καὶ ὁ καρπὸς αὐτῆς, ὥσπερ καὶ ἐλαία τό τε φυτὸν καὶ ὁ καρπός. Ἀριστοτέλης δὲ ἐρινεοὺς μὲν τὸ φυτὸν ἐν τοῖς Περί ζῶων (h. an. 557b 25s.), ἐρινεὰ δὲ τὸν καρπὸν (ib. 557b 29s., cf. 554a 15). ἔρμαιον · τὸ ἀπροσδόκητον κέρδος, ἀπὸ τῶν ἐν ταῖς ὁδοῖς τιθεμένων ἀπαρχῶν, ἃς οἱ ὁδοιπόροι κατεσθίουσιν· ταύτας δὲ τῷ Ἑρμῇ ἀφιεροῦσιν ὡς ὄντι καὶ τούτῳ ἐνὶ τῶν ἐνοδίων θεῶν.

epsilon 70 Ἑρμῆς στροφαῖος · ὁ παρὰ ταῖς θύραις ἰδρυμένος. ἀπὸ τοῦ στροφέως τῆς θύρας, <ἦ> καὶ ὁ στρέφων καὶ ἐξαπατῶν οἶον στρόφισ. Ἑρμῆς τετρακέφαλος · ἐν Κεραμεικῷ Τελεσαρχίδου ἔργον, ᾧ ἐπεγέγραπτο (Inscr.

epsilon 71 Gr. Metr. n. 188 Preg.)· “Ἑρμῆ τετρακέφ α λε, καλὸν Τελεσαρχίδου ἔργον, πάνθ' ὀράας ...” ἡ δὲ τετραὶς ἱερὰ τοῦ θεοῦ. Ἑρμοκοπίδαι · οἱ τῶν Ἑρμῶν τοὺς τραχήλους καὶ τὰ αἰδοῖα ἀποκόψαντες· φασὶ δὲ Ἀλκιβιάδην συμπράττοντα Κορινθίοις τοῦτο πράττειν.

epsilon 73 Ἑρμώνειος χάρις · ἡ κατ' ἀνάγκην διδομένη, οὐκ ἐκ διαθέσεως ψυχῆς, ἀλλ' ἐπιπλάστως καὶ κατὰ προσποίησιν φιλίας, οὐ κατ' ἀλήθειαν. ὁ γὰρ Ἑρμῶν ὁ Πελασγῶν βασιλεὺς, Δαρεῖον ἐπὶ Θράκην ἰόντος καὶ πάντα χειρουμένου, παρεχώρησεν Ἀθηναίοις τῆς Λήμνου τῷ μὲν δοκεῖν χαριζόμενος, τῇ δὲ ἀληθείᾳ Δαρεῖον φοβηθεῖς. ἐρυσίβη · θηρίδιόν τι ἐν τῷ σίτῳ γινόμενον, ὃ λυμαίνεται τὸν καρπὸν· τινὲς δὲ νόσον ἐκ τοῦ περιέχοντος <ἀέροσ> ἐπιγινομένην τοῖς σπέρμασιν.

epsilon 75

έρυσιμος · λάχανον θερμαντικόν, οὗ τὸ σπέρμα τρίβουσαι πίνουσιν αἱ κύουσαι γυναῖκες. Ἐστία
θύομεν · ἀφ' ὧν οὐκ ἔξεστι μεταδοῦναι οὐδὲ ἐξενεγκεῖν.

epsilon 77 ἔστωρ · σφήν, ἔμβολος, γόμφος ἢ πρῶτος τύλος τοῦ ῥυμοῦ ἢ κοίλωμα ζυγοῦ, ὅφ' ὃ ὁ τράχηλος
τῶν ἵππων ὑποτίθεται. ἑτερομάσχαλος · χιτῶν δουλικός, ἣν ἐξωμίδα λέγουσιν.

epsilon 79 εὐγενέστερος Κόδρου · τοῦ υἱοῦ Μελάνθου τοῦ Μεσσηνίου, πατὴρ δὲ Μέδοντος καὶ Νείλεω.
οὗτος ὁ Κόδρος Δωριέων ἐπιστρατευσάντων Ἀθηναίοις, ἐπεὶ τοὺς ἐκ Πελοποννήσου φυγάδας
προσεδέξαντο, ἐν οἷς καὶ Μέλανθον, χρησιμοῦ δὲ αὐτοῖς δοθέντος αἰρήσειν τὴν πόλιν, ἐὰν
ἀπόσχωνται τοῦ τῶν πολεμίων βασιλέως, νοήσας τὸν χρησμόν, ἀναλαβὼν ὑλοτόμου ἐσθῆτα
καὶ ἐντυχὼν τοῖς φύλαξι τῶν Δωριέων ἓνα ἐξ αὐτῶν ἀνείλε. διοργισθέντες δὲ οἱ λοιποὶ
συλλαβόντες αὐτὸν ἀνείλον, ὡς Δήμων (FHG. I 383 fr. 21). εὐδοντι κύρτος αἰρεῖ · παροιμία·
καθεύδουσι γὰρ καθέντες τοὺς κύρτους.

epsilon 80 παρὰ τοῦτο ἐποίησε Κρατῖνος Ἀρχιλόχοις (II 22 M. = fr. 4 K.)· ‘εὐδοντι πρωκτὸς αἰρεῖ’. εὐήτριον ·
ἱμάτιον εὐυφὲς ἢ τὸ ὁμαλὸν ὕφασμα.

epsilon 82 Εὐνοστος · θεὸς ἐπιμύλιος, ἡ δοκοῦσα ἐφορᾶν τὸ μέτρον τῶν ἀλεύρων. Εὐρύβατος πονηρός ·
παροιμία ἐπὶ τῶν πονηρῶν ἀπὸ τοῦ πεμφθέντος εἰς Πελοπόννησον ὑπὸ Κροίσου μετὰ
χρημάτων ἐπὶ ξενολογίᾳ, ὡς φησιν Ἐφορος (FG Hist 70, 58c), εἴτα μεταβαλλομένου πρὸς
Κῦρον τὸν τοῦ Κροίσου ἐχθρὸν καὶ προδεδωκότος τά τε ἀπόρρητα καὶ τὰς Σάρδεις.

epsilon 83 ἦν δὲ οὗτος Ἐφέσιος. οἱ δὲ τὸν Κέρκωπα τὸν ἕτερον. Διότιμος Ἡρακλέους ἄθλοισι (EGF. p. 213
fr. 2 Ki.)· ‘Κέρκωπες, τοὶ πολλὰ κατὰ τριόδους πατέοντες Βοιωτῶν σίνοντο· γένος δ' ἔσαν Οἰχαλ
<ι> ἦες, ὦλός τ' Εὐρύβατός τε, δύω βαρυδαίμονες ἄνδρες’. Νίκανδρος (fr. 112 Schn.)· ‘ἀγίνευν
<ῶλον τ'> Εὐρύβατόν <τε> πανουργότατον ...’ οὗ μνημονεύει Ἀριστοτέλης ἐν Ἀ' Περὶ
δικαιοσύνης (fr. 84 R.). Δοῦρις δὲ ἐν δ' Τῶν περὶ Ἀγαθοκλέα (FG Hist 76, 20) ἀπὸ τοῦ Ὀδυσσεὺς
ἐταίρου. καὶ Ἀριστοφάνης Δαιδάλῳ ὑποθέμενος τὸν Δία εἰς πολλὰ ἑαυτὸν μεταβάλλοντα καὶ
πλουτοῦντα καὶ πανουργοῦντα (II 1015 M. = fr. 184 K.)· ‘εἰ δὴ τις ὑμῶν εἶδεν Εὐρύβατον Δία’. οἱ
δὲ ὅτι πλείονες ἐγένοντο <Εὐρύβατοι> καθὰ ** ‘ἡδ' ὅσα προτέροισιν αἰεῖδεται Εὐρυβάτοισιν’,
πάντες δὲ πανοῦργοι ἀπέβησαν. — ἦν δὲ καὶ κλέπτῃς Εὐρύβατος· καθειρχθεὶς δὲ πολλάκις καὶ
διαδράς, εἴτα πάλιν ἀλούς καὶ παραφυλαττόμενος, ἐπειδὴ συμπίνοντες ἔλυσαν αὐτὸν οἱ
φυλάττοντες <καὶ> ἐκέλευσαν ἐπιδείξασθαι τὴν ἐπὶ τοὺς οἴκους ἀναρρίχῃσιν, τὸ μὲν πρῶτον
διωθεῖτο. δεομένων δὲ ὡς οὐ βουλομένου, ἐπεὶ μόλις ἀνέπεισαν, τὰς ἐγκεντρίδας
ὑποδησάμενος καὶ σπόγγους λαβὼν ἀνερρίχῃσατο διὰ τοῦ τείχους τῆς εἰρκτῆς. ἀναβλεπόντων
δὲ ἐκείνων καὶ θαυμαζόντων τὰς τέχνας λαβὼν τὸν ὄροφον καὶ ὑπερβάλλων κατεπήδησεν ἔξω
καὶ ὥχετο, ἐν ὧσ' οἱ φύλακες περιήεσαν, ὅπως ἴδοιεν αὐτὸν κατιόντα. εὐστρα· ἔδεσμα ἐκ
σταχυῶν καυθέντων τοὺς ἀνθήρικας ἀποβαλόντων ἦτοι ὁ περικεκαυμένος στάχυς.

epsilon 85 Ἐφέσια γράμματα (cf. Anaxilarn III 345 M. = fr. 18 K.)· φωναὶ φυσικὸν ἐμπεριέχουσα <ι> νοῦν
ἀλεξίκακον, ἃς καὶ Κροῖσος ἐπὶ πυρᾶς εἶπεν. [καὶ] ἀσαφῶς <δὲ> καὶ αἰνιγματωδῶς δοκεῖ ἐπὶ
ποδῶν καὶ ζώνης καὶ στεφάνης ἐπιγεγράφθαι τῆς Ἀρτέμιδος τὰ τοιαῦτα γράμματα. καὶ
παροιμία τὸ ‘Ἐφέσια γράμματα’ ἐπὶ τῶν ἀσαφῇ τινα λαλούντων καὶ δυσπαρακολούθητα.
ἐφετίνδα · παιδιὰ τις, ὅταν ἄλλω προδείξαντες τὴν σφαῖραν ἄλλω ἐφῶσιν.

epsilon 87 ἔφυγον κακόν, εὖρον ἄμεινον (carm. pop. 28 D 2)· <παροιμία.> νόμος <γὰρ> Ἀθήνησιν
<ἐν τοῖς γάμοις> ἀμφιθαλῇ παῖδα ἐστεμμένον ἀκάνθαις μετὰ δρυῖνων καρπῶν, λίκνον
βαστάζοντα ἄρτων πλέον, τοῦτο λέγειν αἰνισσόμενον τὴν ἐπὶ τὸ κρεῖττον μεταβολήν. ἐχῖνος
τὸν τόκον ἀναβάλλει· λέγεται ἐφ' ὧν τὸ ἀναβάλλεσθαι πρὸς χεῖρον γίνεται.

epsilon 88 καὶ γὰρ οἱ χερσαῖοι ἐχῖνοι δοκοῦσι κεντούμενοι ἀνέχειν τὸν τόκον, εἴθ' ὕστερον ὑπὸ
τραχυτέρων τῶν ἐμβρύων κάκιον ἀπαλλάσσειν ἐν τῷ τόκῳ. ζβεννυμενάων αἰγῶν (Hes.

- zeta 1 opp. 590) ληγουσῶν. ζβέσαι · παῦσαι, λῆξαι, κοιμίσαι.
- zeta 3 ζευγος ἡμιονικὸν ἢ βοεικὸν ζεύξαντες, τὴν λεγομένην κλινίδα, ἣ ἐστὶν ὁμοία διέδρω, τὴν τῆς νύμφης μέθοδον ποιοῦνται. παραλαβόντες δὲ αὐτὴν ἐκ τῆς πατρώας ἐστίας ἐπὶ τὴν ἄμαξαν ἄγουσιν εἰς τὰ τοῦ γαμοῦντος ἐσπέρας ἰκνουμένης. κάθηνται δὲ τρεῖς ἐπὶ τῆς ἀμάξης, μέση μὲν ἡ νύμφη, ἐκατέρωθεν δὲ ὁ τε νυμφίος καὶ ὁ πάροχος. οὗτος δὲ ἐστὶ φίλος ἢ συγγενὴς ὁ μάλιστα τιμώμενος καὶ ἀγαπώμενος. ἐπειδὴ δὲ ἡ ἄμαξα ὄχημα ἐλέγετο, ὁ ἐκ τρίτου παροχούμενος πάροχος ἐκλήθη. καὶ ἀπὸ ταύτης τῆς συνθηείας, κἂν πεζοὶ μετίωσί τινες κόρην, ὁ τρίτος συμπαρὼν πάροχος λέγεται. ζμινύη · ὅτε τὸ σκαφεῖον, ὅτε ἀξινάριον.
- zeta 4 οἱ δὲ δίκηλλαν. ζμῶδιξ · μῶλωψ, τὸ ἐκ πληγῆς οἶδημα παρὰ τὸ ζμῶξαι τὸ πατάξαι.
- zeta 6 ζύγαστρον (e. g. Soph. Tr. 692) · ἡ κιβωτός. κυρίως δὲ ἡ ξυλίνη σορὸς παρὰ τὸ ἐζυγῶσθαι· οὕτως Εὐριπίδης (deest N. 2 — Arn.). παρὰ Δελφοῖς δὲ ζύγαστρον καλεῖται τὸ γραμματοφυλάκιον. ζύγιοι · ἐρέται τινὲς οὕτω καλοῦνται.
- zeta 8 ζυγός · τοῦ σανδαλίου τὸ συνέχον τοὺς δακτύλους <καὶ> σταθμός, ὅθεν ἡ παροιμία· ‘ζυγοῦ πρὸς δίκην εὐθέστερος’. ζυγώσω (Aesch.
- zeta 9 fr. 115 N 2) · καθέξω, δαμάσω. ἡγητηρία · παλάθη σύκων, ἣν ἐν τῇ πομπῇ τῶν Πλυντηρίων φέρουσιν, ὅτι ἡμέρου τροφῆς πρώτης ταύτης ἐγεύσαντο.
- eta 2 ἡ δὲ αἶξ τὴν μάχαιραν · ἐπὶ τῶν ἑαυτοῖς ἐπιφερόντων κακόν, ἀπὸ Κορινθιακῆς παροιμίας ‘ἡ αἶξ δοῦσα τὴν μάχαιραν’. οὕτω γὰρ λέγεται· Κορινθίων τῇ Ἥρᾳ Ἀκραίᾳ θυόντων, ἣν λέγεται ἰδρύσασθαι Μήδεια, οἱ τὴν παροχὴν μεμισθωμένοι γῇ κρύψαντες τὴν μάχαιραν ἐσκήπτοντο ἐπιλελῆσθαι· ἡ δὲ αἶξ αὐτὴν τοῖς ποσὶν ἀνεσκάλευσεν. ἡ δὲ χελώνης κρέα φαγεῖν ἢ μὴ φαγεῖν · τῆς χελώνης ὀλίγα κρέα βρωθέντα στρόφους ποιεῖ, πολλὰ δὲ καθαίρει· ὅθεν τὴν παροιμίαν εἰρησθαι Δήμων (FHG).
- eta 3 I 381 fr. 16). ἔτεροι δὲ ἐπὶ τῶν ἀποδύντων μὲν <πρὸς> τὸ πρᾶγμα, στραγγευσόμενων δέ. φασὶ δὲ (i. e. Clearchus fr. 78 We.) αὐτὴν Τερψίωνος εἶναι. ἥδος · τὸ ὄφελος καὶ τὸ ὄξος.
- eta 5 ἡκέστας βόας (cf. Z 94) · φορβάδας, ἀδαμάστους, νομάδας. ἡ κύων ἐπὶ τῆς φάτνης (com.
- eta 6 fr. ad. 719 K.) · παροιμία ἐπὶ τῶν μῆτε χρωμένων μῆτε ἄλλοις μεταδιδόντων. ἡλακατήνες · ἰχθύες θαλάσσιοι κωβιώδεις ταριχεύομενοι.
- eta 8* ἤλεκτρον · ἀλλότυπον χρυσίον μεμ <ε> ἰγμένον ὑέλῳ καὶ λιθείᾳ. ἤλῳ τὸν ἥλον ἐκκρούεις (com.
- eta 9 fr. ad. 494 K.) · ἀντὶ τοῦ ἁμαρτήματι τὸ ἁμάρτημα σπεύδεις ἐξελάσαι. ἡμὲν κλέος ἡδὲ καὶ ἥσθα · παροιμία ἐπὶ τῶν ὁμοίων τῇ περὶ αὐτῶν φήμῃ.
- eta 11* ἡμένη πελειάς · παροιμία ἐπὶ τῶν ἀπλουστάτων καὶ ἀκακοήθων ταττομένη, κατ’ ἀντεξέτασιν τῶν παλευτριῶν, αἱ ἐξιπτάμεναι ἄλλας προσάγουσιν. ἡμερωρεῖν · ἡμεροφυλακεῖν.
- eta 13 ἡμίεκτον · τὸ δωδέκατον μέρος τοῦ μεδίμνου. ἔστι γάρ τι μέτρον ἐκτεῦς, ὅπερ ἐστὶ τὸ ἕκτον μέρος τοῦ μεδίμνου ἔχοντος χοίνικας τεσσαράκοντα ὀκτῶ ὥστε εἶναι τὸν ἐκτέα ὀκτῶ χοινίκων. ἡμιωβολιαῖον · τὸ τιμώμενον ἡμίσεος ὀβολοῦ.
- eta 15 Ἡράκλεια λουτρά · <θερμὰ λουτρά, ἅ> τὴν Ἀθηνᾶν <φασιν> ἐν Θερμοπύλαις καμόντι Ἡρακλεῖ ἀνεῖναι, οἱ δὲ ἐν Σικελίᾳ τὰς νύμφας, οἱ δὲ αὐτὸν αὐτὰ κατασκευάσαι. Ἡρακλείαν λίθον · τινὲς (e.
- eta 16 g. Ael. D. gl. η 15) τὴν Μαγνητὶν ἀπέδосαν διὰ τὰ καὶ Ἡράκλειαν τὴν Μαγνησίαν <καλεῖσθαι> . ἔνιοι δὲ ὅτι ἡ μὲν ἐπισπωμένη τὸν σίδηρον Ἡρακλεῶτις (cf. Ael. D. I. I.), ἡ δὲ Μαγνητὶς ἀργύρῳ ὁμοία ἐστίν, ὥς Εὐριπίδης ἐν Οἰνεῖ (fr. 567 N 2) · ‘ <ἄργυρος δὲ> τὰς βροτῶν γνῶμας ἴσκοπῶν’ ὥστε Μαγνητὶς λίθος τὴν δόξαν ἔλκει καὶ μεθίστησιν πάλιν’. οὐ λέγει νῦν

ὑπὸ τῆς Μαγνήτιδος λίθου τὸν σίδηρον, ἀλλὰ τὴν τῶν θεωμένων δόκησιν ἔλκεσθαι
πλανωμένων ὡς ἐπὶ ἀργύρῳ. Ἡρακλείδην · τὸν Ἡρακλέα οὕτως ἔλεγον.

eta 18 Ἡρυλλος · ὁ Ἡρακλῆς ὑποκοριστικῶς ἐν τοῖς σατυρικοῖς (TGF. fr. ad. 590 N 2). ἦσαν ποτ' ἦσαν
ἄλκιμοι Μιλήσιοι (cf.

eta 19 Anacr. 86 D 2) · παροιμία ἀπὸ χρησιμοῦ ἐπὶ τῶν προγεγονότων. ἥτριον · ἔνδυμα ὑμενῶδες.

eta 21 ἡ Φανίου θύρα · τὸν Φάνιον φησι Δήμων (FHG. I 379 fr. 8) ὀβολοστάτην εἶναι, ἄλλως δὲ
τυφλόν. ὑπανοιγομένης δὲ αὐτῷ τῆς τοῦ ταμείου θύρας κατασκευάσαι <αὐτὸν> τοιαύτην,
ἦν οὐκ ἂν τις ἤνοιξε μὴ ψόφον ποιήσας. ** ἐνίους δὲ λέγειν ὡς μοιχευομένης αὐτῷ τῆς
γυναικὸς τὴν αὐλείον θύραν εἰργάσατο ὡς μὴ ἄνευ ψόφου ἀνοίγεσθαι. τῆς δὲ κατὰ τοῦ στέγους
δεχομένης τὸν μοιχὸν χλευάζοντας τοὺς γείτονας ἐπὶ τῶν μηδὲν ἀνυόντων ἐν τῷ φυλάττειν
'τὴν Φανίου θύραν' εἶναι λέγειν. θάλασσα κοίλη (IV 628 M.

theta 1 = fr. ad. 864 K.)· τὸ θέατρον. θάτερον καὶ θάτερα λέγεται τὸ τῶν οὐδετέρων ἐνικὸν καὶ
πληθυντικόν.

theta 2 Μένανδρος δὲ λέγων (fr. 710 Kō.)· 'ὁ θάτερος μὲν τοῖν δυοῖν Διοσκόροιν' ἐσχάτως βαρβαρίζει.
τὸ γὰρ ἀρσενικὸν ἄτερος λέγεται καὶ θατέρου γενικὴ καὶ θατέρῳ δοτικὴ τῶν ἐνικῶν· τὸ δὲ
θατέροις σολοικισμός. ἐπὶ δὲ αἰτιατικῆς οὐ κινᾶται. τὰ δὲ θηλυκὰ οὕτω συναλείφεται· ἡτέρα
καὶ θητέρα, οὔτε δὲ κατὰ γενικὴν οὐδ' αὐτὰ οὔτε κατὰ αἰτιατικὴν κινᾶται. θάττον ἢ Βούτης·
οἶον κατεσκευάσθη.

theta 3 Νίκων γὰρ ὁ ζωγράφος ὀφθαλμὸν ποιήσας καὶ κράνος περιφαινόμενον ἐπέγραψε Βούτης.
Θελγίνες· γόητες, φαρμακοί.

theta 5 θεμισσέτω· νομοθετεῖτω, δικαζέτω. θεοὶ Μολοττικοί· οἱ χθόνιοι, ἐπεὶ ψυχοπομπεῖόν ἐστιν ἐν
Μολοττοῖς.

theta 7 θεὸς θεὸς ταῖς ἀρχαῖς ἐπέλεγον ἐπιφημιζόμενοι. θεράπων· δοῦλος ὀπλοφόρος κατὰ Κρήτας.

theta 9 θεσμοθέται· ἀρχὴ Ἀθήνησιν ἀνδρῶν ἕξ, οἱ τὴν τῶν νόμων ἐπιμέλειαν ἐποιοῦντο καὶ τὰς
εἰσαγγελίας εἰσήγγελλον εἰς τὸν δῆμον καὶ τὰς χειροτονίας <ἐποιοῦντο> καὶ τὰς προβολὰς
<προὔβαλλοντο> ἀπάσας καὶ γραφὰς <ἐγράφοντο> παρανόμων. καὶ ἦσαν διορθωταὶ τῶν
νόμων. Θετταλικά πτερά· τοῦτο εἶρηται διὰ τὸ πτέρυγας ἔχειν τὰς Θετταλικὰς χλαμύδας.

theta 10 πτέρυγες δὲ καλοῦνται αἱ ἐκατέρωθεν γωνία διὰ τὸ εἰκέναι πτέρυξιν. Θετταλικὴ ἔνθεσις· ὁ
μέγας ψωμός.

theta 12 Θετταλῶν σόφισμα (Eur. Ph. 1407s.)· καὶ ἐπὶ μάχης καὶ ἐπὶ σχήματος καὶ ἐπὶ παρακρούσεως καὶ
ἄλλων μυρίων τάττεται ἀπὸ αἰτίας τοιαύτης· Διοτίμῳ κατιόντι ὁ θεὸς ἔχρησε φυλάξασθαι, μὴ
λάθωσιν αὐτὸν οἱ ἐξ ἐναντίας εὐχῇ μείζονι καὶ λαμπροτέρῳ κατ' αὐτοῦ χρησάμενοι. ὁ δὲ
ἐκατόμβην ἀνδρῶν εὗξατο θύσειν τῷ Ἀπόλλωνι, κατορθώσας δὲ ἃ ἐβούλετο, ἀνεβάλλετο ἀεὶ
τὴν θυσίαν διὰ τὸ μὴ ἱεροπρεπῆ εἶναι. ὅθεν ἡ παροιμία ἐπὶ τῶν διατριβόντων τὰς ὑποσχέσεις ἢ
καὶ ἄλλως παρακρουόντων. θεῶν ἀγορά· ἐπὶ τῶν τολμώντων τι λέγειν ἐν τοῖς ὑπερέχουσιν.

theta 14* θίς· ὄχθος, βουνός, ἄμμος. θολία· πῖλος εἰς ὃξὺ ἀπολήγων, οἱ δὲ σκιάδιον.

theta 16 θόλοι· στέγαι, ἐπάλξεις, καμάραι. Θράκες ὄρκια οὐκ ἐπίστανται· ταύτης μέμνηται Μένανδρος
ἐν τῇ πρώτῃ (Men.

theta 17 Eph. FHG. IV 448, fr. 8). λέγει γάρ, ὅτι ἐν ταύτῃ τῇ γῇ [ὁ] πρεσβεὺς τις ἀκοντισθεὶς διὰ τοῦ
στήθους ἀπώλετο. καὶ ἐντεῦθεν Ἴωσι καὶ Αἰολεῦσιν αἰνιγμα ἐγένετο· 'Θράκες ὄρκια οὐκ
ἐπίστανται'. θριπῆδεστα· ξυλήφια τὰ ὑπὸ θριπῶν βεβρωμένα, οἷς ἐχρῶντο ἀντὶ σφραγίδων.

theta 19 θύλακος· ὁ ῥαπτὸς φάσκωλος. θύραζε Κᾶρες, οὐκέτ' Ἀνθεστήρια (IV 676 M.

theta 20

= fr. ad. 548 K.)· οἱ μὲν διὰ πλῆθος οἰκετῶν Καρικῶν εἰρῆσθαί φασιν ὡς ἐν τοῖς Ἀνθεστηρίοις εὐωχουμένων αὐτῶν καὶ οὐκ ἐργαζομένων. τῆς οὖν ἑορτῆς τελεσθείσης λέγειν ἐπὶ τὰ ἔργα ἐκπέμποντας αὐτοὺς· ἑὺραζε Κᾶρες, οὐκέτ' Ἀνθεστήρια· τινὲς δὲ οὕτω τὴν παροιμίαν φασίν· ἑὺραζε κῆρες, οὐκ ἔνι Ἀνθεστήρια· ὡς κατὰ τὴν πόλιν τοῖς Ἀνθεστηρίοις τῶν ψυχῶν περιερχομένων. θύσανοι· Ἀττικῶς, σίλλυβα, κοινῶς δὲ κροσσοί, ἀφ' ὧν οἱ κροσσωτοί (Araros III 273 M.

theta 21 = fr. 4 K.)· ἰδύους· μάρτυρας, συνίστορας.

iota 2* Ἴκκου δεῖπνον· ἐπὶ τῶν ἀπερίττως δειπνούντων. <ἀπὸ Ἴκκου> σοφοῦ ἱατροῦ Ῥηγίνου διὰ τὸ εὐτελὲς τῆς ἐκείνου ζωῆς. ἴκρια· [τὰ ἐν τῇ ἀγορᾷ] ἀφ' ὧν ἐθεῶντο τοὺς Διονυσιακοὺς ἀγῶνας πρὶν ἢ κατασκευασθῆναι τὸ ἐν Διονύσου θέατρον.

iota 4 Ἰλάων· Ποσειδῶνος υἱός, <ἥρωσ> ὑπερφυῆς, οὐκ εὐπρόσιτος. Ἰλιάς κακῶν (com.

iota 5 fr. ad. 753 K.)· ἀπὸ παροιμίας τοῦτο ἐλέγετο ἐπὶ τῶν μεγάλων κακῶν. ἱλλάδας γονάς (Soph.

iota 6* fr. 67 N 2 = 70 P.; Eur. fr. 837 N 2)· ἀγελαίας κατὰ συστροφάς· ἱλλάδες δὲ κατ' Ἴωνα δεσμοὶ ἐξ ἱμάντων ἢ λύγων (N 572). ἱζαλος· προπηδῶν καὶ τέλειος.

iota 8 ἵππος Νησαῖος· μεταξὺ τῆς Σουσιανῆς καὶ τῆς Βακτριανῆς τόπος ἐστὶ Καταστιγῶνα, ὅπερ Ἑλλάδι γλῶσση Νήσος καλεῖται· ἐνταῦθα ἵπποι διάφοροι γίνονται. οἱ δὲ ἀπὸ Ἐρυθρᾶς θαλάσσης· εἶναι δὲ ξανθὰς πάσας. ὁ δὲ Ἡρόδοτος (III 106, 2) τῆς Μηδίας εἶναι τὸν τόπον Νησαῖον. ὁ δὲ Πολέμων (fr. 98 Prell.) κακῶς φησι λευκὸν ἵππον Νησαῖον. ἐν δὲ Δικτύῳ Ὀρφεὺς λέγει (fr. 289 Kern) [ὅτι ἡ Νίσα τόπος ἐστὶν ἐν Ἐρυθρᾷ κείμενος]. ἰχθυόκεντρον· τρίαίνα, ἥ ἐπὶ μεγάλων ἰχθύων χρῶνται.

kappa 1 Καδμεία νίκη· παροιμία [λέγεται] ἐπὶ τῶν ἐπὶ κακῶ νικούντων. οἱ μὲν λέγουσιν, ὅτι Θηβαῖοι νικήσαντες ὕστερον ὑπὸ τῶν ἐπιγόνων ἠττήθησαν· οἱ δὲ ὅτι Οἰδίπους Θήβῃσι τὸ τῆς Σφιγγῶς αἰνιγμα λύσας ἔπαθλον τὴν μητέρα ἔγημεν. τίθεται καὶ ἐπὶ τῶν ἀλυσιτελῶν, ὡς καὶ Λύκος ὁ τὰ Περὶ Θηβῶν συντάξας <φησὶν> (FHG IV 657, fr. 14d), ὅτι Κάδμος ἀνελὼν τὸν τὴν Ἀρείαν κρήνην τηροῦντα δράκοντα ἐθήτευσεν Ἄρει ὀκτῶ ἔτη. καὶ τὰ τοῦ λύκου· φασὶ λυκὸν ἰδόντα τὸν ποιμένα ἢ καὶ κύνα τῶν ποιμενικῶν προβάτων ἐσθίοντα εἰπεῖν· ἔγῳ τοῦτο εἰ ἐποιοῦν, πόση κραυγὴ ἐγίνετ' ἄν;· καῖρος· σειρά τις ἐν ἰσθμῷ, δι' ἧς οἱ στήμονες διείρονται.

kappa 4 κακὴ μὲν ὄψις· κόμμα παροιμίας. 'κακὴ μὲν ὄψις, ἐν δὲ δειλαΐαι φρένεσ' Μένανδρος Σικυωνίῳ (fr. 374 Kō.). καλαμᾶσθαι· τὰ λείψανα τῶν τετρυγημένων συνάγειν.

kappa 6 καλαμῖς· χρυσοῦν κοσμάριον, ὃ τοὺς πλοκάμους περιέχει. κάλλαia (Ar.

kappa 7* equ. 497)· οἱ πώγωνες τῶν ἀλεκτρυόνων. κάλλη· ἄνθη, βάρματα.

kappa 9 Καλλικύριοι· οἱ ἀντὶ τῶν Γεωμόρων ἐν Συρακούσαις <μέρος καταλαβόντες τοῦ πολιτεύματος>, γενόμενοι πολλοὶ τινες τὸ πλῆθος. δοῦλοι δ' ἦσαν οὗτοι τῶν φυγάδων, ὡς Τίμαιος ἐν ἔκτῃ (FHG. I 204, fr. 56)· ὅθεν τοὺς ὑπερβολῇ πολλοὺς Καλλικυρίους ἔλεγον. ὠνομάσθησαν δὲ ἀπὸ τοῦ εἰς ταῦτο συνελθεῖν παντοδαποὶ ὄντες, ὡς Ἀριστοτέλης ἐν Συρακουσίῳ Πολιτείᾳ (fr. 586 R.), ὅμοιοι τοῖς παρὰ Λακεδαιμονίοις Εἴλωσι καὶ παρὰ Θετταλοῖς Πενέσταις καὶ παρὰ Κρησὶ Κλαρώταις. καλλύνειν· κοσμεῖν καὶ σαροῦν.

kappa 11 κάμπιος δρόμος· δρόμοι τινὲς ἦσαν κάμπιοι οὐκ εὐθεῖς καὶ ἀπλοῖ, ἀλλὰ καμπὰς ἔχοντες. κάναστρον· τρύβλιον.

kappa 13 κανθάρου μελάντερος· παροιμία ** Μένανδρος Θησαυρῷ (fr. 202 Kō.). κάρδακες· οἱ στρατιῶται ἐν Ἀσίᾳ· λέγονται δὲ καὶ οἱ φύλακες κάρδακες.

kappa 15 Καρκίνου ποιήματα· Μένανδρος Ψευδρακλεῖ (fr. 457 Kō.) ἀντὶ τοῦ αἰνιγματώδη. ὁ γὰρ Καρκίνος Ὀρέστην ὑπὸ Ἰλίου† ἀναγκαζόμενον ὁμολογῆσαι, ὅτι ἐμητροκτόνησεν, ἐποίησε δι'

- αἰνιγμάτων ἀποκρινόμενον (Carc. p. 798 N 2). κατ' αἶγας ἀγρίας · παροιμία λεγομένη ἐπὶ κατάρας—κατ' αἶγας ἀγρίας τρέπειν τὰ κακά— <ὁμοίως τῇ 'ἐς κόρακας' (cf. kapp 16 Paus. φ 5)> . κατακαχύρσω · καταφρύξω καὶ συντρίψω ἀπὸ τῶν καχύρων μετενήνεκται.
- kapp 18 κατακορμίσαι · κατακόψαι ξύλον. κάταντα · κατωφερῆ.
- kapp 20 <κατηδέσθημεν · κατεβρώθημεν> . Πλάτων ἐν Ἑορταῖς (II 627 M. = fr. 35 K.)· 'κατηδέσθημεν ἄν καὶ κατεκόπημεν εὐθύς'. κατουλάδα · τὴν κατίλλουσαν καὶ κατείργουσαν, καὶ ἐξούλης δίκη ἢ ἐξείρξεως.
- kapp 21 Σοφοκλῆς Ναυπλίῳ (fr. 400 N 2 = 433 P.)· 'ἐπεύχομαι δὲ νυκτὶ τῇ κατουλάδι'. οἱ δὲ τῇ πανωλέθρῳ ἐσομένη τοῖς Ἑλλήσιν. οὐλον γὰρ τὸ ὀλέθριον, καὶ ἡ κατα πρόθεσις αὐξήσιν ἔχει. ἢ τὴν ζοφώδη ἀπὸ τῆς κατὰ τὸ σῶμα γινομένης οὐλης <τριχός> , μελαντέρα γὰρ ὡς ἐπὶ πολὺ. ἢ τὴν καταιγίδας ἔχουσιν καὶ συστροφὰς ἀνέμων. εἰλεῖν γὰρ τὸ συστρέφειν. Ὅμηρος (Φ 8; saepius). καυσία (cf.
- kapp 22 Men. fr. 282 Kō.)· εἶδος πύλου βαρβαρικοῦ ἐπὶ τῆς κεφαλῆς ὡς τιάρα, ὃν οἱ Μακεδονικοὶ βασιλεῖς ἐφόρουσαν λευκὸν αὐτῷ διάδημα περιειλοῦντες. κέλέοντες · οἱ ἰστόποδες καὶ τὰ λεπτὰ καὶ πηνοειδῆ τῶν ξύλων.
- kapp 24 κεντρηνεκὴς ἵππος · ὁ εὐπειθὴς κέντροις. Κερκίται · ἔθνος Ἰνδικόν, ὃ χρῆται μικρῷ πηδάλῳ τῷ καλουμένῳ κερκέτῃ· <οὗτος δὲ> μηχανήμα σιδηροῦν, ὃ ἐξαρτᾶται τῆς νεῶς, ὅταν ἦ ἄνεμος, πρὸς τὸ ἀντέχειν <ὡς ὁ δελφίς> .
- kapp 26 Κέρκωπες · πανοῦργοι, δόλιοι, ἀπατεῶνες, κόλακες, οἱ καθάπερ ἡ ἀλώπηξ τοὺς θηρευτικοὺς κύνας ἀπατᾷ, τοὺς ἀπλουστέρους φενακίζουσι τῇ κέρκῳ τῶν λόγων. φασὶ <δὲ> τοὺς Κέρκωπας γενέσθαι (E. Gr. Fr. p. 70 Kink. = Hom. V p. 160 All.)· 'ψεύστας, ἡπεροπῆας, ἀμήχανα τ' ἔργ' ἔασαντας' ἑξαπατητῆρας πολλὴν δ' ἐπὶ γαῖαν ἰόντες ἀνθρώπους ἀπάτασκον, ἀλῶμενοι ἥματα πάντα'. κερκώπη · ἐλάχιστον τεττίγιον τὸ καὶ καλαμαῖον.
- kapp 28 Κέσκος ἦν πόλις ἐν Κιλικίᾳ καὶ παρ' αὐτὴν ποταμὸς Νοῦς ὄνομα. διόπερ οἱ κωμικοὶ παίζοντες τοὺς νοῦν οὐκ ἔχοντας Κέσκον φασὶν οἰκεῖν (IV 656 M. = fr. ad. 807 K.). κεστρεῖς νήστεις ἐκάλουν καὶ κεχηνότας καὶ πεινῶντας· λαίμαργοι γὰρ οὗτοι οἱ ἰχθύες.
- kapp 29 καὶ ἡ παροιμία 'κεστρεὺς νηστεύει' εἴρηται ἐπὶ τῶν δικαιοπραγούντων μὲν, ἥττον δὲ φερομένων διὰ τοῦτο αὐτό. μετενήνεκται δὲ ἀπὸ τοῦ ἰχθύος οὗτος γὰρ πάντων τῶν <ἄλλων> ἰχθύων ἀλληλοφαγούντων μόνος ἀπέχεται <τῆς σαρκοφαγίας> . νέμεται δὲ ἰλύν, ὡς Ἀριστοτέλης ἐν τοῖς Περὶ ζῶων (591 a 22), καὶ δῆλον ὅτι ταλαιπωρεῖ καταδυόμενος εἰς τὴν ἰλύν καὶ ἥττον τι φέρεται. κηρύλοι · οἱ ἄρσενες τῶν ἀλκυόνων, οἱ γηράσαντες ὑπὸ τῶν θηλειῶν βαστάζονται.
- kapp 31 Κιλικίων · ἐπώνυμον Ἀχαιοῦ τοῦ Μέρωπος ἀπὸ τροφοῦ Κιλίσσης, ὃς τὴν πατρίδα Μίλητον προὔδωκε τοῖς Πριηνεῦσι καὶ τοῖς βασιλέως στρατηγοῖς, ἢ παρόσον Κίλικες διεβέβληντο ἐπὶ πονηρίᾳ καὶ ὠμότητι, διὰ τοῦτο ἐκλήθη Κιλικίων. Φερεκράτης (II 351 M. = fr. 166 K.)· 'ἄει ποθ' ἡμῖν ἐγκιλικίζουσ' οἱ θεοί'. κιχλισμός · ὁ λεπτός καὶ ἀκόλαστος γέλως.
- kapp 33 Κλαρῶται · μέτοικοι, ὡς Μαριανδυνοὶ ἐν Ἡρακλείᾳ τῇ Ποντικῇ καὶ Εἰλωτες ἐν Λακεδαίμονι καὶ ἐν Θετταλίᾳ Πενέσται καὶ Καλλικύριοι ἐν Συρακούσαις. κλεισίαι · αὐλαιοὶ πυλῶνες, πλατεῖαι θύραι, δι' ὧν καὶ ζεύγη εἰσέρχονται.
- kapp 35 κλείσιον · θυρών, ἐν ᾧ καὶ ζεύγη ἴσονται. κοινὰ τὰ τῶν φίλων · Τίμαιός φησιν ἐν τῷ θ' (FHG I 211, fr.
- kapp 36

77) ταύτην λεχθῆναι κατὰ τὴν μεγάλην Ἑλλάδα, καθ' οὓς χρόνους Πυθαγόρας ἀνέπειθε τοὺς ταύτην κατοικοῦντας ἀδιανέμητα κεκτῆσθαι. κέχρηται τῇ παροιμίᾳ Μένανδρος Ἀδελφοῖς (fr. 10 Kō.). κολόκυμα (Ar.

kappa 37 equ. 692)· τὸ κωφὸν κῦμα καὶ μὴ ἐπικαχλάζον. κόνδυλος · κόλαφος, ὅθεν <κονδυλίζω Ἀττικοί> τὸ κολαφίζω.

kappa 38 ὁ δὲ Κόλαφος παρ' Ἐπιχάρμῳ ἐν Ἀγρωστίνῳ (fr. 1 Kaib.) καὶ παιδοτρίβου ὄνομα. κόντιλος · εἶδος ὀρνέου.

kappa 39* Εὐπόλις (II 562 M. = fr. 334 K.)· 'αὐτοῦ δ' ὅπισθεν κατέλαβεν τὸν κόντιλον'. κουροτρόφος γῆ · ταύτη δὲ θῦσαί φασι πρῶτον Ἐριχθόνιον ἐν ἀκροπόλει καὶ βωμὸν ἰδρῦσασθαι χάριν ἀποδιδόντα τῇ γῇ τῶν τροφείων.

kappa 40 καταστῆσαι δὲ νόμιμον τοὺς θύοντάς τινα θεῶ ταύτῃ προθύειν. κρατευταί (I 214)· ὄβελοι ἢ λίθοι ἢ σιδήριά τινα, ἐφ' ὧν οἱ ὀβελίσκοι ἐπιτίθενται.

kappa 42 κρεάγρα · ** καλεῖται δὲ καὶ ἀρπάγη καὶ λύκος. κρεῖον (I 206)· <κρεοδόχον> κανοῦν ἢ ἄλλο τι, ἐφ' οὗ τὰ κρέα κόπτεται.

kappa 44 κριὸς τροφεῖα ἀπέτ <ε> ἰσεν (Men. fr. 804 Kō.)· παροιμία ἐπὶ τῶν ἀχαρίστων· ἐπεὶ τὰς φάτνας οὔτοι πλήττουσιν. κριοῦ διακονία · παρὰ τὴν παροιμίαν 'κριὸς τὰ τροφεῖα <ἀπέτεισεν> '.

kappa 45* κυρίττει γὰρ τοὺς τρέφοντας. κρόκη · ῥοδάνη.

kappa 47 κροτῶνος ὑγιέστερος (cf. Ael. D. v 2)· τοῦτο δεῖ ἐπὶ τοῦ ζώου δέχεσθαι. τὸ γὰρ εἶναι πάντοθεν ὅμοιον καὶ μηδεμίαν ἔχειν διακοπὴν, ἀλλ' εἶναι λίαν ὁμαλόν. διὰ τοῦτο ἀπ' αὐτοῦ λέγουσιν· 'υγιέστερος κροτῶνος'. κρουπέζαι · Βοιώτια ὑποδήματα ξύλινα, ἐν οἷς τὰς ἐλαίας πατοῦσιν.

kappa 48 οἱ δὲ κρόταλον, ᾧ ἐπιψοφοῦσιν οἱ αὐληταί [τὸ βάταλον]. Κρωβύλου ζευγος · ἐπὶ πονηρῶν, ἀπὸ πορνοβοσκοῦ δύο πόρνas ἔχοντος.

kappa 50 κρωσσός · κεράμιον, κρατὴρ ὕδατος, ὕδρια. κτίλος · ὁ προηγούμενος τῶν προβάτων κριός.

kappa 52 κυβησίνδα · ἐπὶ κεφαλῆς φέρειν ἢ κατὰ νώτου. Κυκλώπειος δωρεά (cf.

kappa 53* ι 369)· ἡ ὄψιμος καὶ ὀλεθρία. Κύλλου Πήραν · ἡ Πήρα χωρίον πρὸς τῷ Ὑμητῷ, ἐν ᾧ ἱερὸν Ἀφροδίτης καὶ κρήνη, ἐξ ἧς αἱ πιοῦσαι εὐτοκοῦσι καὶ ἄγονοι γόνιμοι γίνονται.

kappa 54 Κρατίνος δὲ ἐν Μαλθακοῖς (II 79 M. = fr. 102 K.) †καλλίαν† αὐτὴν φησιν, οἱ δὲ †κυκλουπηραν†. τάττεται δὲ ἡ παροιμία ἐπὶ τῶν τὴν φύσιν βιαζομένων ἐξ ἐπιτεχνήσεως. κυμβίον · εἶδος [τι] ποτηρίου.

kappa 56 Κυνάδρα · κρήνη ἐν Ἀργεῖ, ἐξ ἧς ἔπινον οἱ ἐλευθερούμενοι τῶν οἰκετῶν, ὅθεν τὸ 'ἐν Κυνάδρᾳ ἐλευθέριον ὕδωρ' παροιμιακῶς ἐπὶ τῆς κατ' ἐλευθερίαν ζωῆς. ἐκλήθη δὲ οὕτως ἡ κρήνη διὰ τὸ τὸν Κέρβερον κύνα ταύτῃ διαδρᾶναι καὶ ἐλευθερωθῆναι. κυνοῦχος · θυλάκιον, μαρσίπιον.

kappa 58 κύρβεις · τρίγωνοι πίνακες, ἐν οἷς οἱ περὶ τῶν ἱερῶν νόμοι ἐγγεγραμμένοι ἦσαν καὶ οἱ πολιτικοί, ἄξονες δὲ τετράγωνοι, ἐν οἷς οἱ περὶ τῶν ἰδιωτικῶν. τινὲς δὲ ἀδιάφορα ταῦτά φασιν. κωλακρέται (cf.

kappa 59 Ar. B. p. 191, fr. 36 N.)· ταμίαι τοῦ δικαστικοῦ μισθοῦ, οἱ καὶ τὰ εἰς θεοὺς ἀναλισκόμενα παρεῖχον. Κωρυκαῖος <ἡκροάζετο· Κωρυκαῖον> θεὸν τινα παρεισάγουσιν οἱ κωμικοὶ ἐπακροώμενον ἀπὸ παροιμίας τινός.

kappa 60 Κώρυκος γὰρ τῆς Παμφυλίας ἀκρωτήριον, παρ' ᾧ πόλις Ἀττάλεια· ἐνταῦθα οἱ ἀπὸ τῆς πόλεως, ἵνα μὴδὲν αὐτοὶ κακῶς πάσχωσιν ἀπὸ τῶν ἐφορμούντων τὴν ἄκραν ληστῶν, ὑπαλλαττόμενοι πρὸς τοὺς ἐν ἄλλοις λιμέσιν ὁρμοῦντας κατηκροῶντο καὶ τοῖς λησταῖς ἀπήγγελλον, καὶ τίνες εἰσὶ καὶ ποῖ πλέουσιν· ὅθεν καὶ ἡ παροιμία· 'τοῦ δ' ἄρ' ὁ Κωρυκαῖος ἡκροάζετο', Μένανδρος

Ἐγχειριδίῳ (fr. 137 Kō.). οἱ δὲ κωμικοὶ <τὸν> Κωρυκαῖον καὶ θεὸν εἰσάγουσιν· Διώξιππος
Θησαυρῷ (IV 542 M. = fr. 2 K.)· ‘μὴ κατακούσειεν δέ μου ὁ Κωρυκαῖος. —B. ἀλλὰ μὴν
κατακήκοεν σοῦ κατακολουθῶν ἔνδοθεν’. ὁ δὲ Ἐφορος ἐν γ’ (FG Hist 70, 27)· ‘ὕπ’ ἄκρα, φησίν,
ῥῶκον οἱ καλούμενοι Κωρυκαῖοι ἀνατεινούση εἰς πέλαγος, σύμμι <ε> ικτοί τινες
κατασκευασάμενοι πολισμάτιον, γείτονες Μυοννήσῳ. τοῖς οὖν ὁρμοῦσιν ἐμπόροις προσήεσαν
ὥς ἐωνούμενοι <ῆ> σύμπλοοι. εἶτα μαθόντες, τί τε κομίζουσι καὶ ποῖ πλέουσιν, τοῖς
Μυοννησίοις ἀπήγγελλον κάκεῖνοι ἐπετίθεντο αὐτοῖς· ἐλάβανον δὲ καὶ αὐτοὶ μέρη τινὰ τῶν
λύτρων’. κωρυκίς· <θύλακος, πήρα> .

kappa 61 Ἀριστοφάνης <Ὀλκάσι> (II 1123 M. = fr. 415 K.)· ‘σπυρίς οὐ μικρὰ καὶ κωρυκίς, ἥ καὶ τοὺς
μάττοντας ἐγείρει’. κώρυκος· θυλάκιον.

lambda 1 λαγῶς καθεύδων· παροιμία ἐπὶ τῶν προσποιοιμένων καθεύδειν. λαγῶς περὶ τῶν κρεῶν·
παροιμία.

lambda 2 δειλὸν γὰρ τὸ ζῶον [ὁ λαγῶς]. ὅθεν καὶ ὁ Ῥηγῖνος λαγῶς ἐλέχθη· καὶ γὰρ τοὺς Ῥηγίνους ἐπὶ
δειλίᾳ ἐκωμῶδουν. παροιμία δέ τίς ἐστιν ‘λαγῶς τὴν περὶ τῶν κρεῶν τρέχει’ ἐπὶ τῶν
διακινδυνευόντων ταῖς ψυχαῖς καὶ πρὸς τοῦτο καρτερῶς ἀγωνιζομένων ταττομένη. λάρος ἐν
νεμέσει· παροιμία ἐπὶ τῶν ταχὺ ἀποδιδόντων.

lambda 4 λαῦραι· ῥῦμαι, κῶμαι, στενωποί, ὑπόνομοι. Λεῖβηθρα (TGF.

lambda 5 p. 9s. N 2)· ὄρος Μακεδονίας, οὗ <τὸ> ἐθνικὸν οἱ Λειβήθριοι, οἷς ἐνδιατρίψαι ποτε ὁ Ὀρφεὺς
λέγεται. Λεῖβηθρον· ὀχετὸς ὑδραγωγός.

lambda 7 λέμβος καὶ ἐφόλκιον (cf. com. fr. ad. 1071 K.)· σκάφος ἢ πλοῖον. λέμφοι· τὰ θνησεΐδια τῶν
θρεμμάτων ἡ καὶ ξηρὰ ὑπὸ νόσου.

lambda 9 λέοντα ξυρᾶς· παροιμία ἐπὶ τῶν ἀδυνάτοις ἐπιχειρούντων. λεπτὴν πλέκειν· λεγόμενόν τι ἐπὶ
τῶν πενήτων, οἷον ἀκριβῆ, στενήν, ἀσθενῆ.

lambda 11* Λέρνη θεατῶν· ἀντὶ τοῦ <Λέρνη> κακῶν <τὸ> θέατρον Κρατῖνος (II 201 M. = fr. 347 K.). οἱ
μὲν διὰ τὴν ὕδραν, οἱ δὲ διὰ τοὺς Ἀργεῖους τὰ καθάρματα ἐκεῖ ἀποφέρειν. ὁ γὰρ Δαναὸς ἐν τῇ
Λέρνη τὰς κεφαλὰς τῶν Αἰγυπτιαδῶν ἀπέθετο καὶ ὥς εἰκὸς ἐφ’ ὕβρει ἐκέλευσε τὰ δυσσιώνιστα
ἐκεῖ ῥίπτειν. Λεσβίων ἄξια· παροιμία ἐπὶ τῶν ἀπράκτων.

lambda 13 λευκὴν μᾶζαν φυρῶ σοι· παροιμία ἐπὶ τῶν μεγάλα ὑπισχνουμένων. λευκὴ στάθμη· ἐπὶ τῶν
ἁδῆλα ἀδήλοισι σημειουμένων ἢ ἐπὶ τῶν μηδὲν συνιέντων.

lambda 14 ἡ γὰρ ἐν τοῖς λευκοῖς λίθοις στάθμη λευκὴ οὐδὲν δύναται δεικνύναι διὰ τὸ μὴ παραλλάττειν
καθάπερ ἡ διὰ τῆς μίλτου γινομένη. Σοφοκλῆς Κηδαλίῳνι (fr. 307 N. 2 = 330 P.)· ‘τοῖς μὲν λόγοις
τοῖς σοῖσιν οὐ τεκμαίρομαι, οὐ μᾶλλον ἢ λευκῷ <’ν> λίθῳ λευκῇ στάθμῃ’. ἔστι δὲ στάθμη
σπάρτος τεκτονική. λευκοί· οἱ δειλοί, καὶ λευκόπυγοι οἱ αὐτοί.

lambda 16 Λήμνιον κακὸν βλέπων· πυρῶδες. καὶ παροιμία ‘Λήμνιον κακόν’. ἐκ γὰρ Ἀθηναίων ἀρπάσαντες
γυναῖκας οἱ Λήμνιοι καὶ τεκνοποιησάμενοι ἐξ αὐτῶν κατέσφαξαν αὐτὰς μετὰ τῶν τέκνων. ἐπὶ
δὲ Θόαντος αἱ γυναῖκες τοὺς ἄνδρας ἀνεῖλον ἅμα ταῖς τῶν Θρακῶν γυναξίν, ὅτι αὐταῖς οὐ
προσεῖχον ἐπὶ τῇ δυσωδίᾳ, ἣν Μυρσίλος μὲν (FHG IV 458, fr. 7) διὰ τὸν Μηδείας ἐπὶ τῇ
Ἵψιπύλῃ ζῆλον κατασχεῖν <φησι> τὰς Λημνίας, Καύκαλος δὲ (FG Hist. 38, 2) διὰ τὸ
ὀλιγορῆσαι <αὐτὰς> τῆς Ἀφροδίτης. ἔνθεν τὰ μεγάλα κακὰ ‘Λήμνια’ λέγεται (cf. Hdt. VI 138,
4; Aesch. Cho. 631). λίγδος· χωνεῖα, ἀλοιφή.

lambda 17 καὶ λίγδοι· χωνευτήρια, χοάναι, ἢ τῶν νομισμάτων διατύπωσις. λιμῷ Μηλίῳ· παροιμία, ἐπεὶ
Ἀθηναῖοι ἐκάκωσαν Μηλίους πολιορκοῦντες λιμῷ, ὥς Θουκυδίδης ἐν τῇ πέμπτῃ (116).

lambda 19

λίνον λίνῳ συνάπτεις · ἐπὶ τῶν τὰ αὐτὰ διὰ τῶν αὐτῶν δρώντων. Στράττις Ποταμίους (II 777 M. = fr. 38 K.) [καὶ Ἀριστείδης ὁ ῥήτωρ (or. 46 p. 192 Ddf.)] καὶ Πλάτων (Euthyd. 298c). λίσπαι · οἱ μέσοι διαπεπρισμένοι ἀστράγαλοι καὶ ἐκτετριμμένοι (Plat.

lambda 20 symp. 193a). καὶ 'λίσπη γλῶσσα' (Ar. ran. 826s.) ἡ ἐπιτετριμμένη. λέγονται δὲ καὶ οἱ Ἀθηναῖοι ἐπιθετικῶς λίσπαι διὰ τὸ ναυτικούς ὄντας ἔνεκα τῆς ἐν τῷ κωπηλατεῖν συνεχοῦς ἐφέδρας ἀπογλύτους εἶναι. τὸν ᾧ† διὰ τὸ Θησέα μετὰ Πειρίθου καταβάντα εἰς Ἄιδου καὶ πρὸς τινα πέτρην ὑπὸ Περσεφόνης ἐπικαθισθέντα σὺν τῷ Πειρίθῳ <ταύτῃ προσφυῆναι> , Ἡρακλέους <δὲ> ἐπὶ τὸν Κέρβερον κατελθόντος παρὰ τῆς θεοῦ τε αὐτὸν ἐξαιτησαμένου καὶ τῆς πέτρας ἀποσπῶντος ἐγκαταλειφθῆναι τὸ προσηνωμένον αὐτῇ τῶν γλουτῶν μέρος. διόπερ εἰς τιμὴν ἐκείνου καὶ τοὺς λοιποὺς Ἀθηναίους οὕτως ἐπονομάζεσθαι. λίτρα · ἦν μὲν καὶ νόμισμά τι, ὡς Δίφιλος (IV 409 M.

lambda 21* = fr. 71 K.). ἐπὶ δὲ τοῦ σταθμοῦ Ἐπίχαρμός τε (fr. 40 Kaib.) καὶ Σώφρων (fr. 148 Kaib.) ἐχρήσαντο. Σοφοκλῆς δὲ (fr. 962 N. 2 = 1065 P.) λιτροσκόπον φησὶ τὸν ἀργυραμοιβόν, ἀπὸ τοῦ νομίσματος. Λοκρῶν σύνθημα · παροιμία ἐπὶ τῶν παρακρουομένων.

lambda 22 λέγονται γὰρ Λοκροὶ Πελοποννησίους συνθέμενοί ποτε εἶτα Ἡρακλείδαις βοηθῆσαι. λοφεῖον · θήκη λόφου περικεφαλαίας.

lambda 24 Λυδὸς ἐν μεσημβρίᾳ παίζει (cf. com. fr. ad. 720 K.)· ἐπὶ τῶν ἀκολάστων ὡς ταύταις ταῖς ὥραις ἀκολασταίνοντων. λύκος ἀετὸν φεύγει · παροιμία ἐπὶ τῶν ἀφύκτων.

lambda 26 λύκος ἔχανεν · παροιμία. λέγουσι [δὲ] τὸν λύκον, ἐπειδὴν ἀρπάσαι τι βούληται, κεχηνότα παραγίνεσθαι ἐπ' αὐτό. ὅταν οὖν μὴ λάβῃ, ὃ προαιρεῖται, κατὰ κενοῦ αὐτὸν χανεῖν φασιν. ἐπὶ τῶν συνεπιζόντων χρηματιεῖσθαι, διαμαρτανόντων δὲ λέγουσιν. Ἀριστοφάνης Θεσμοφοριαζούσας β' (II 1087 M. = fr. 337 K.). Λύκου δεκάς · παροιμιῶδες, ἐπεὶ Λύκος ὁ ἥρως ἵδρυτο παρὰ τοῖς δικαστηρίοις, ἔνθα προσήδρευον οἱ συκοφάνται.

lambda 27 ἀφώριστο δὲ αὐτῷ τριώβολον τῆς ἡμέρας. Λύσιοι τελεταί · αἱ Διονύσου.

lambda 28 Βοιωτοὶ γὰρ ἀλόντες ὑπὸ Θρακῶν καὶ φυγόντες εἰς Τροφωνίου, κατ' ὄναρ ἐκείνου Διόνυσον ἔσεσθαι βοηθὸν φήσαντος, μεθύουσιν ἐπιθέμενοι τοῖς Θραξὶν ἔλυσαν ἀλλήλους καὶ Διονύσου Λυσίου ἱερὸν ἰδρύσαντο, ὡς Ἡρακλείδης ὁ Ποντικός (fr. 101 Voss), ὡς Ἀριστοφάνης δὲ (p. 240, fr. 10 N., sed cf. Wentz., Ἐπικλ. VII 43) διὰ τὸ λυτρώσασθαι Θηβαίους παρὰ Ναξίων ἄμπελον. λύχον ἐν μεσημβρίᾳ ἄπτεις (com.

lambda 29 fr. ad. 721 K.)· ἐπὶ τῶν ἐν καιρῷ ἀνεπιτηδεῖω τι ποιούντων. λωτός · αὐλὸς τις.

mu 1 μαγδαλιά · ζύμωμά τι, ἐν ᾧ ἀποματτόμενοι τὰ ἐκ τῶν βρωμάτων λιπαρὰ ρύπη ἐρρίπτουν κυσίν. ὅθεν καὶ παροιμία ἐπὶ τῶν λίχων καὶ παρασίτων τὸ 'κύων ζῶν ἀπὸ μαγδαλιᾶς'. μάγειρος · ὁ τὰς μάζας μερίζων.

mu 3 μαγίδες · μάζαι καὶ τὰ τῇ Ἑκάτῃ συντελούμενα δεῖπνα. οὕτως Ἀριστοφάνης (II 1215 M. = fr. 813 K.). μᾶλλον ὁ Φρύξ · ἡ παροιμία ἐνθένδε· οἱ ἑπτὰ σοφοὶ ἐρωτώμενοι ὑπὸ Κροίσου, τίς τῶν ὄντων εὐδαιμονέστατος, οἱ μὲν ἀπεκρίναντο τὰ ἄγρια ζῶα, ὑπὲρ γὰρ τῆς αὐτονομίας ἀποθνήσκει· οἱ δὲ πελαργούς, δίχα γὰρ νόμου τῇ φύσει τὸ δίκαιον ἔχουσιν.

mu 4 Σόλων δὲ οὐδένα πρὸ τῆς τελευταίας ἡμέρας παρεστῶς δὲ Αἴσωπος ὁ λογοποιὸς Φρύξ τὸ γένος 'τοσοῦτον', εἶπεν, 'ὑπερέχεις τῶν ἄλλων, ὅσον θάλασσα ποταμῶν'. ἀκούσας δὲ Κροῖσος εἶπε· 'μᾶλλον ὁ Φρύξ'. μανδαλωτόν ; εἶδος φιλήματος ὡς γίγγλυμον τὸν καὶ δρεπτὸν καὶ παιδάριον καὶ ἔτερα.

mu 6* μάρσιππος · σάκκος, θυλάκιον, σακέλλιον. μασχάλην αἶρεις · ἀντὶ τοῦ κωθωνισθῆσης.

mu 7

οἱ γὰρ μεθύνοντες ἦρον τὰς μασχάλας καταμωκώμενοι. καὶ οἱ μνηστῆρες χεῖρας ἀνίσχοντες γέλω ἔκθανον (cf. ζ 99s.). μασχαλίσματα · Ἀριστοφάνης (p.

mu 8 221 fr. 78 N.) παρὰ Σοφοκλεῖ ἐν Ἡλέκτρῳ (v. 445) κεῖσθαι τὴν λέξιν ἔθος σημαίνουσιν. οἱ γὰρ φονεύσαντες ἐξ ἐπιβουλῆς τινα[ς] ὑπὲρ τοῦ τὴν μῆνιν ἐκκλίνειν ἀκρωτηριάσαντες μόρια τούτου καὶ ὀρμαθίσαντες ἐξεκρέμασαν τοῦ τραχήλου διὰ τῶν μασχαλῶν διείραντες καὶ μασχαλίσματα προσηγόρευσαν. σημαίνει δὲ ἡ λέξις καὶ τὰ τοῖς μηροῖς ἐπιτιθέμενα ἀπὸ τῶν ὤμων κρέα ἐν ταῖς τῶν θεῶν θυσίαις. μέγαρον · κοινῶς ὑπερῶν, οἴκημα, ἰδικῶς <δὲ> μέγαρον· κατάγεια οἰκήματα ταῖν θεαῖν.

mu 10 μεираκιεύεσθαι · ὡς μεираκίον ἀθύρειν· μεῖραξ γὰρ τὸ μεираκίον. Μελαναιγίδα Διόνυσον ἰδρύσαντο ἐκ τοιαύτης αἰτίας.

mu 11 αἱ τοῦ Ἐλευθῆρος θυγατέρες θεασάμεναι φάσμα τοῦ Διονύσου ἔχον μέλαιναν αἰγίδα ἐμέμψαντο· ὁ δὲ ὀργισθεὶς ἐξέμηνεν αὐτάς. μετὰ ταῦτα ὁ Ἐλευθῆρ ἔλαβε χρησμόν ἐπὶ παύσει τῆς μανίας τιμῆσαι Μελαναιγίδα Διόνυσον. μερίς, οὐ πνίξ· τῶν δυνατωτέρων ἀρπαζόντων τὰς τροφὰς τῶν ἀσθενεστέρων καὶ ἐπὶ τούτῳ ἐκείνων πνιγομένων, ὅτι αὐτοῖς βοηθεῖν οὐκ ἠδύναντο, ἐπενοήθη ὁ διαμερισμός.

mu 12 καὶ ἕκαστος ἐκάστῳ τὸ ἴσον λαμβάνων ἐπεφώνει ‘μερίς, οὐ πνίξ’. μέσακμον · τὸ τῷ κανόνι ὑποδεδεμένον, ὃ καλεῖται καῖρος.

mu 14 μετὰ Λέσβιον ὦδόν· παροιμία λεγομένη ἐπὶ τῶν τὰ δεύτερα φερομένων. οὕτω Κρατῖνος (II 159 M. = fr. 243 K.). οἱ γὰρ Λακεδαιμόνιοι τοὺς Λεσβίους κιθαρωδοὺς πρῶτους προσεκαλοῦντο. ἀκαταστατούσης γὰρ ποτε τῆς πόλεως αὐτῶν χρησμός ἐγένετο, τὸν Λέσβιον ὦδόν μεταπέμπεσθαι. οἱ δ’ ἐξ Ἀντίσσης Τέρπανδρον ἐφ’ αἵματι φεύγοντα μεταπεμψάμενοι ἤκουον αὐτοῦ ἐν τοῖς συσσιτίοις καὶ κατεστάλησαν. ἐκαλοῦντο δὲ καὶ ὕστερον εἰς τὴν ἐκείνου τιμὴν πρῶτον μὲν ἀπόγονοι αὐτοῦ, εἶτα εἴ τις ἄλλος παρείη Λέσβιος, εἴθ’ οὕτως οἱ λοιποὶ ‘μετὰ Λέσβιον ὦδόν’. μέτρῳ ὕδωρ πίνοντες, ἀμετρί δὲ μᾶζαν ἔδοντες· οὗτος ὁ στίχος εἰς παροιμίαν περιέστη ἐκ τινος χρησμοῦ, ὃν ἀνείλεν ὁ θεὸς Συβαρίταις.

mu 15* ὕβρισταὶ γὰρ ὄντες καὶ ἀμετροπόται ἀπώλοντο ὑπὸ Κροτωνιατῶν. τοῖς οὖν διαφυγοῦσιν αὐτῶν οὕτως ἐχρήσθη. μὴ παιδὶ μάχαιραν· ἐπὶ τῶν εἰκῇ ἐγχειρίζοντων.

mu 16 καὶ Εὐπολὶς Δήμοις (II 467 M. = fr. 121 K.)· ‘μὴ παιδὶ τὰ κοινά’. <μὴ σύγε> μελαμπύγου τύχοις· ** †μελαμπυγοὶ ἐγένοντο πέρπεροι λίμνης υἱοί†.

mu 17 ἀκολοσταινόντων <δὲ> αὐτῶν πολλὰ ἡ μήτηρ ἔλεγε φυλάσσεσθαι, μήποτε ἐμπέσωσιν εἰς μελάμπυγον. ἐμπεσόντες οὖν εἰς Ἡρακλέα ἐπ’ ἀναφόρῳ <κατωκάρα> ἐδέθησαν. εἶτα ὁρῶν αὐτοὺς γελῶντας καὶ κατακύπτοντας ἐπυνθάνετο τὴν αἰτίαν. οἱ δὲ ἔλεγον, ὅτι λόγιον ἦν τὸ τῆς μητρός, ἐμπεσεῖσθαι ἡμᾶς εἰς μελάμπυγον. καὶ γελάσαντα <λέγεται> τὸν Ἡρακλέα ἀφεῖναι αὐτοὺς τῶν δεσμῶν. μία χελιδὼν· παροιμιῶδες τοῦτο, ὅτι μία χελιδὼν ἔαρ οὐ ποιεῖ.

mu 18 βούλεται δὲ εἰπεῖν, ὅτι μία ἡμέρα οὐκ ἔῃ τὸν σοφὸν εἰς τελείωσιν ἐμβαλεῖν οὐδὲ δυσημερία μία [τὸν σοφὸν] εἰς ἀμαθίαν. μέμνηται δὲ αὐτῆς Ἀριστοτέλης ὁ φιλόσοφος ἐν Ἠθικοῖς (1098 α 18). μικρὸν τοῦ ὀβολοῦ· τίμιον.

mu 19 λέγεται δὲ ἐπὶ τῶν πονηρῶν. Εὐπολὶς Μαρικᾷ (II 506 M. = fr. 185 K.)· ‘τῶν γὰρ πονηρῶν μικρόν ἐστι τούβολοῦ’. μίλτος· δρόσος καταληφθεῖσα ὑπὸ καύσωνος, ὑφ’ ἧς διαφθείρεται πᾶς σπόριμος καρπός.

mu 21 μιλωρυχία· τόπος, ἐν ᾧ μίλτος ὀρύσσεται. Ἀμειψίας (II 707 M. = fr. 15 K.). μισήτη· τὴν καταφερῇ μισήτην ἔλεγον, οὐ παρὰ τὸ μῖσος, ἀλλὰ παρὰ τὸ μίσγεσθαι—τὸ γὰρ μῖσος ἀποθέν

ἐστὶ τοῦ μίσγεσθαι· ὃ γὰρ μισεῖται μεμόνωται καὶ ἀμιγές ἐστίν—οἶονεὶ μισγήτην τινὰ οὕσαν, ὃ καὶ βέλτιον.

mu 22* καὶ τὸ ἐν παροιμίας δὲ μέρει λεγόμενον (fr. iamb. ad. 1 D 2 = Arch. fr. 184 Bgk.)· ‘περὶ σφυρὸν παχεῖα μισήτη γυνή’ κατὰ τοῦτο εἰρησθαι δοκεῖ. καὶ ὁ Κρατῖνός που τοῦτο ἔφη (II 202 M. = fr. 316 K.)· ‘μισῆται δὲ γυναῖκες ὀλίβοισιν χρῆσονται’. τὸν δὲ ἀπλῶς μισητὸν [τὸν] ἀνίκανον λέγει (deest M.—K.—Dem.). μεταφορικῶς δὲ καὶ ἐπὶ τῆς ἀπλήστου κατὰ τὴν τροφήν τίθεται ἡ λέξις, μονίπποις (Plat.

mu 23 lgg. 834c) τοῖς ἐπὶ ἐνὸς ἵππου ἀγωνιζομένοις δρόμον. μυῖα χαλκῇ καὶ μυῖνδα· παιδιᾶς εἶδος, ἣν οἱ παίζοντες ἀποτετακότες τὰς χεῖρας ἐπιμύουσιν, ἕως ἂν ἐπιλάβωνταί τινος.

mu 25 Μυκῶνιος γείτων· αὕτη τάττεται κατὰ τῶν διαβεβλημένων ἐπὶ γλισχρότητι καὶ σμικροπρεπείᾳ παρὰ τὴν σμικρότητα τῆς νήσου τῆς Μύκωνος καὶ εὐτέλειαν. Μύλ <λ> ος <πάντ> ἀκούει (cf.

mu 26 Crat. II 70 M. = fr. 89 K.)· ἐπὶ τῶν ἀκουόντων μὲν, [μῆ] προσποιουμένων δὲ <μῆ> ἀκούειν. μυσάχνη· ἡ πόρνη παρὰ Ἀρχιλόχῳ καὶ ἐργάτις καὶ παχεῖα (Arch.

mu 27* fr. 184 Bgk. cf. fr. iamb. ad. 1 D 2). Ἰππῶναξ δὲ (fr. 110 Bgk.) βορβορόπιν καὶ ἀκάθαρτον ταύτην φησὶν ἀπὸ τοῦ βορβόρου καὶ ἀνασυρτόπολιν ἀπὸ τοῦ ἀνασύρεσθαι. Ἀνακρέων δὲ (fr. 156—159 Bgk.) πανδοσίαν καὶ λεωφόρον καὶ μανιόκηπον· κῆπος γὰρ τὸ μόριον· Εὐπολις (II 488 M. = fr. 161 K.) εἰλίποδας ἀπὸ τῆς εἰλήσεως τῶν ποδῶν τῆς κατὰ μ <ε> ἵξιν. μῦς λευκός (Crat.

mu 28 II 46 M. = fr. 53 K.; Phil. IV 45 M. = fr. 62 K.)· οἱ κατοικίδιοι μῦες ἄγαν πρὸς τὴν ὀχεῖαν κεκίνηνται καὶ μάλιστα οἱ λευκοί. οὗτοι δὲ εἰσὶν θήλεις. ἐπὶ τῶν ἀκρατῶν περὶ τὰ ἀφροδίσια ἡ παροιμία εἴρηται μῦς πίσεως γεύεται (cf.

mu 29 Theocr. XIV 51)· ἐπὶ τῶν νεωστὶ ἀπαλασσόντων μετὰ κόπου. καὶ ‘ὅσα μῦς ἐν πίσσῃ’ ἀπὸ Μυδός τοῦ Ταραντίνου πύκτου κακῶς Ὀλυμπίασιν ἀπαλλάξαντος. μυστιλᾶσθαι· κοιλαίνειν ψωμοῦς (cf.

mu 30 Ar. equ. 1168). Μυσῶν λεία· ἐπὶ τῶν καταφρονητῶν καὶ εὐκαταφρονητῶν ** μωρότερος <εἶ> Μορύχου· παροιμία.

mu 32 Πολέμων (fr. 73 Pr.) λέγεσθαι ταύτην παρὰ Σικελιώταις οὕτως· ‘μωρότερος εἶ Μορύχου, ὃς τάνδον ἀφείς ἔξω τὰς οἰκίας κάθηται’. Μόρυχος δὲ παρ’ αὐτοῖς ὁ Διόνυσος κατ’ ἐπίθετον διὰ τὸ μολύνεσθαι αὐτοῦ τὸ πρόσωπον ἐν τῇ τρύγῃ γλεύκει τε καὶ σύκοις. μορύξαι γὰρ τὸ μολῦναι. Ὅμηρος γοῦν τὸ μεμολυμένος μεμορυχμένος φησὶν (ν 435). εὐήθειαν δὲ τούτου καταγνωσθῆναι, παρόσον ἔξω τοῦ νεῶ ἐν ὑπαίθρῳ αὐτοῦ τὸ ἄγαλμα καθίδρυται παρὰ τῇ εἰσόδῳ. τάττεται δὲ ἐπὶ τῶν εὐηθῆς τι διαπραττομένων. νεοττός· ἡ τοῦ ὥου λέκιθος καὶ τὸ πυρρὸν.

nu 1 Μένανδρος Ἀνδρίᾳ (fr. 37 Kō.)· ‘καὶ τεττάρων ὥων μετὰ τοῦτο, φίλταται, <δότε> τὸν νεοττόν’. Κλέαρχος ἐν τῷ Περὶ θινῶν συγγράμματί φησιν (cf. fr. 76b We.)· ‘<ὥχρὸν> , ὃ διαδίδεται ἀρχὴ ὑπὸ τὸν ὑμένα λευκὸν <ὄν>’· ἐν τούτῳ γὰρ τὸ σπέρμα καὶ οὐκ ἐν τῷ καλουμένῳ νεοττῷ· διεψεύσθησαν γὰρ οἱ πρῶτοι τοῦτο φήσαντες. καὶ ἔστι τὸ ὥχρὸν περίττωμα τοῦ σπέρματος. ὅτι δὲ τὸ ὥχρὸν νεοττόν ἔλεγον, μαρτυρεῖ καὶ Χρύσιππος ἐν τῷ Περὶ χρησμῶν (St. V. Fr. 1202, cf. 1201). ὄναρ γὰρ τινὰ φησι θεασάμενον ἐκ τῆς κλίνης αὐτοῦ κρέμασθαι ὥς προσαναθέσθαι ὄνειροκρίτη. τὸν δὲ εἰπεῖν· ‘ὀρύττων θησαυρὸν εὐρήσεις κατὰ τὸν τόπον ἐκεῖνον’. εὐρόντα δὲ σταμνίον, ἐν ᾧ ἀργύριον ἦν καὶ χρυσίον, ἐνεγκεῖν τι τοῦ ἀργυρίου τῷ μάντει. τὸν δὲ μάντιν εἰπεῖν· ‘τοῦ δὲ νεοττοῦ οὐδέν μοι δίδως;’ καὶ Δίφιλος

κέχρηται τῇ λέξει (IV 427 M. = fr. 121 K.): ‘ὥων δ’ ἐν αὐτῇ διέπρεπεν νεόττια’. νοῦς οὐκ ἔνι Κενταύροισι · παροιμία ἐπὶ τῶν ἀδυνάτων καὶ ἀνοήτων ταττομένη.

nu 3 νυκτάλωψ · ὁ νύκτωρ ἀλαδὸς τοὺς ὥπας. καὶ νυκταλωπ <ι> ὦν· ὁ νυστάζων. νύμφαι · σκώληκες οἱ ἐν τοῖς τῶν μελισσῶν κυττάροις, ὅταν ἤδη πτεροποιεῖν ἄρξωνται.

nu 4 οἱ δ’ ἀπλῶς τοὺς πτερωτοὺς μύρμηκας, Σάμιοι. καὶ τὸ ἀνὰ μέσον τῶν γυναικείων αἰδοίων νύμφην καλοῦσι. καὶ τῶν ῥόδων αἱ κάλυκες αἱ μεμυκυῖαι νύμφαι· καὶ αἱ νεόγαμοι κόραι [νύμφαι]. καὶ αἱ Μοῦσαι δὲ ὑπὸ Λυδῶν νύμφαι <καλοῦνται> . ὅτι δὲ πάντων τῶν καρπῶν αἱ ἐκφύσεις οὕτως, δηλόν. περὶ δὲ τῶν θεῶν Διονυσίῳ πᾶσα ἱστορία συνῆκται ἐν τριάκοντα καὶ τρισὶ βιβλίοις (FHG. II 11, sed cf. RE V 933; Herm. 33, 288.). ξάνιον · κτένιον.

xi 2* ξηραλοιφία καὶ ξηραλοιφεῖν · τὸ ἄνευ λουτροῦ ἀλείφεσθαι. ξιφίζειν · τὸ χειροτονεῖν παραπλήσιον ξίφει τὸ τῆς χειρὸς σχῆμα ποιοῦντα.

xi 4 ξιφισμός · σχῆμα τῆς ἐμμελείας καλουμένης ὀρχήσεως. ὀβελίας ἄρτος · ὁ ἐπὶ ὀβελῶν ὀπτώμενος.

omicron 1 λέγονται δὲ καὶ ὀβελιαφόροι οἱ ἐν τοῖς Διονυσίοις τοὺς ὀβελίας ἄρτους φέροντες, ἐτάσσετο δὲ ἡ λέξις ἐπὶ τῶν ἐργατῶν καὶ ἀγροίκων. ὄγκαιον · ἀγγεῖον πλεκτὸν οἶον σπυρίς, ἐν ᾧ αἱ ἀκίδες τῶν βελῶν, αἱ καὶ ὄγκοι.

omicron 3* ὄγκιαν · τὸν σταθμόν. Σώφρων (fr. 151 Kaib.) καὶ Ἐπίχαρμος (fr. 203 Kaib.). ὄγκοι · γωνίαί.

omicron 5* ὀδοντισμός · εἶδος ἀυλήσεως. οἶαξ · πηδάλιον, αὐχήν.

omicron 6 Διογενιανὸς δὲ (cf. He. ο 175) οἶακας λέγει, οἷς τὰ πηδάλια ἐπιστρέφουσιν, ἤγουν κανόνας καὶ κρίκους, δι’ ὧν ἱμάντες διείρονται. οἶκοι γενοίμην · ἐπὶ τῶν ἐκφυγεῖν τὰ δεινὰ εὐχομένων.

omicron 8 οἰκότριβες · οἱ ἐκ δούλων δοῦλοι, οἱ καὶ οἰκογενεῖς λέγονται. ἐνομίζοντο δὲ τὸ παλαιὸν ἀτιμότεροι τῶν ὠνητῶν, ὅτι οἱ μὲν ἐκ δούλων, οἱ δὲ ἐξ ἐλευθέρων ἐγένοντο καὶ οἱ μὲν αἰεὶ δοῦλοι, οἱ δὲ ὕστερον. Οἶναῖοι τὴν χαράδραν · ἐπὶ τῶν ἐπ’ ὠφελείᾳ παρακαλουμένων, βλαπτόντων δέ.

omicron 9 τῶν γὰρ Οἶναίων παροχετευόντων τὴν χαράδραν ἐπιρραγὲν ὕδωρ πολὺ κατέκλυσε πάντα. οἶνος ἄνευ παίδων · δύο παροιμίαι, ἡ μὲν ‘οἶνος καὶ ἀλήθεια’ (Alc.

omicron 10 fr. 66 D. 2 ; Theocr. XXIX 1), ἡ δὲ ‘οἶνος καὶ παῖδες ἀληθεῖς’. λαμβάνεται δὲ καὶ ἐπὶ τῶν ἀπλοῖζομένων καὶ τὴν ἀλήθειαν λεγόντων. οἰσῦα · ἀκανθώδης βοτάνη, ἐξ ἧς πλέκονται σχοινία.

omicron 12 ὁ κάνης τῆς κοίτης ὑπερέχει (cf. Cratet. II 236 M. = fr. 12 K.): ἐπὶ τῶν τὰ μὴ ἀναγκαῖα μείζω καὶ πλείω τῶν ἀναγκαίων κεκτημένων. Ὁ <κ> νου π <λ> οκαί· ἐπὶ τῶν ἀνηνύτων καὶ τῶν μὴ ὄντων λέγεται ἡ παροιμία ὑπὸ τῶν Ἀττικῶν.

omicron 13 Ἀρίσταρχος γὰρ Κρατῖνον (II 203 M. = fr. 348 K.) ὑποθέσθαι φησὶν <Ὁκνον> τινὰ ἐν Αἰδοῦ σχοινίον πλέκοντα, ὄνον δὲ τὸ πλεκόμενον ἀπεσθίοντα [οἶον ἀποκείροντα]. ὁ Κρῆς τὴν θάλασσαν (cf.

omicron 14 Alc. fr. 115 Bgk.; Alc. fr. 223 Lob.): ἰδὼν γὰρ αὐτὴν γαληνίζουσαν ἔφη· ‘εἰ μὴ ἦδεν σε’. ὀκτώπουν · σκορπίον.

omicron 15 Κρατῖνος Θράτταις (II 65 M. = fr. 77 K.): ‘ὀκτώπουν ἀνεγείρεις’ παροιμία γάρ· ‘σκορπίον [ὀκτώπουν] ἀνεγείρεις’. ἐν δὲ ταῖς Αἰσχύλου Ξαντρίαις (fr. 169 N. 2) ἡ Λύσσα ἐπιθειάζουσα ταῖς Βάκχαις φησὶν· ‘ἐκ ποδῶν δ’ ἄνω ὑπέρχεται σπαραγμὸς εἰς ἄκρον κάρα, κέντημα γλώσσης, σκορπίου βέλος λέγω’. ὅμπνιος λειμών · ὁ σῖτος καὶ οἱ Δημητριακοὶ καρποὶ· ἐπεὶ Ὀμπνία ἡ Δημήτηρ λέγεται.

omicron 17

ὄνος ἄγων μυστήρια (cf. Ar. ran. 159)· ἐπὶ τῶν ἐτέροις κακοπαθούντων καὶ παρεχόντων εὐφροσύνην διὰ τὸ τῷ καιρῷ τῶν μεγάλων μυστηρίων ἐξ ἄστεος Ἐλευσινάδε τοὺς ὄνους κομίζειν αὐτοῖς τὰ ἐπιτήδεια. τότε γὰρ θλίβονται μᾶλλον τὰ πρὸς τὴν χρεῖαν ἀγόμενα βαστάζοντες. Δήμων (FHG. I 379 fr. 7) ἐπὶ τοῦ μύλου λέγεσθαί φησιν, ὅτι στεφανοῦσιν αὐτὸν τότε. ὄνος εἰς ἄχυρα (cf.

omicron 18 Phil. IV 61 M. = fr. 188 K.)· παροιμία ἐπὶ τῶν παρ' ἐλπίδας εἰς ἀγαθὰ ἐμπιπτόντων καὶ τούτοις ἀπολαυστικῶς χρωμένων. ὄνος λύρας· Μένανδρος Ψοφοδεεῖ (fr.

omicron 19 460 Kö.). ἡ δ' ὅλη παροιμία· ὄνος λύρας ἤκουε καὶ σάλπιγγος ὕς'. λέγεται δὲ ἐπὶ τῶν μὴ συγκατατιθεμένων μηδὲ ἐπαινούντων. ὄνος ὕεται· ἐπὶ τῶν μὴ ἐπιστρεφόμενων.

omicron 20 Κηφισόδωρος Ἀμαζόσιν (II 883 M. = fr. 1 K.)· 'σκώπτεις μ', ἐγὼ δὲ τοῖς λόγοις ὄνος ὕομαι'. Κρατῖνος Δραπέτιςιν (II 48 M. = fr. 52 K.)· 'οἱ δὲ πυππάζουσι περιτρέχοντες, ὁ δ' ὄνος ὕεται'. ὄνου θάνατος· ἐπὶ τῶν ἀλλόκοτα διηγουμένων.

omicron 22* ὄν οὐ θρέψει Κῶς, ἐκεῖνον οὐδὲ Αἴγυπτος· παροιμία ** ὄνου παρακύψεως· ὄνου παρακύψαντος ὄρνιθες πτοηθεῖσαι ἰστὸν ἀνέρρηξαν.

omicron 23 ὁ δὲ δεσπότης τοῦ ἰστοῦ τῷ τοῦ ὄνου δεσπότη ἐνεκάλεσεν. ὅθεν ἡ παροιμία. ὄνου σκιά καὶ περὶ ὄνου σκιάς· Σοφοκλῆς Κηδαλίωνι (fr.

omicron 24 308 N. 2 = 331 P.)· 'ὅς' ἂν γένηται, ταῦτα πάντ' ὄνου σκιά'. Ἀριστοφάνης Δαιδάλῳ (II 1019 M. = fr. 192 K.)· 'περὶ τοῦ γὰρ ὑμῖν ὁ πόλεμος νῦν ἐστὶ· περὶ ὄνου σκιάς'. Ἀριστοτέλης δὲ ἐν Διδασκαλίαις (fr. 625 R.) καὶ δράματός τινος φέρει ἐπιγραφὴν Ὀνου σκίαν. οἱ δὲ πρῶτον φθέγγασθαι τοῦτο Δημοσθένην ἀπολογούμενον ὑπὲρ τινος ἐπὶ μεγάλας αἰτίαις κρινομένου, ὡς ἐώρα θορυβοῦντας τοὺς ἀκροωμένους. παρακαλέσας γὰρ αὐτοὺς μικρὰ προσέχειν ἥρξατο διηγέισθαι, ὡς Μέγαράδε ἀπιὼν μισθώσαιτο ὄνον, καύματος δὲ ἐν τῇ ὁδῷ γενομένου ὑπὸ τὴν σκίαν τοῦ ὄνου βουληθεῖν ἀναπαύσασθαι· οὐ παρεῖναι γὰρ οὔτε δένδρον οὔτ' ἄλλο τοιοῦτον οὐδέν. τὸν δὲ ὀνηλάτην κωλύειν φάσκοντα ὄνον αὐτῷ μεμισθωκέναι μόνον, οὐ μὴν καὶ σκίαν· ὥστε διατριβὴν αὐτοῖς καὶ φιλονεικίαν πολλὴν περὶ τούτου γενέσθαι. ταῦτα δὲ εἰπὼν, ὡς εἶδε τοὺς Ἀθηναίους προσέχοντας σφόδρα καὶ ἡδομένους καὶ ποθοῦντας τὰ ἐξῆς ἀκοῦσαι, ἐπέπληξεν αὐτοῖς, εἰ περὶ ὄνου μὲν σκιάς ἀκροᾶσθαι δέονται καὶ παρακαλοῦσιν, ὑπὲρ δὲ ἀνδρὸς περὶ τοῦ ζῆν κινδυνεύοντος οὐκ ἐθέλουσιν ἀκούειν. δῆλον δὲ ὅτι λεγομένῳ τούτῳ ἐχρήσατο Δημοσθένης. διόπερ καὶ ἐν τοῖς Φιλιππικοῖς παρωδῶν τὴν παροιμίαν φησὶ (or. V 25) διαφέρεσθαι τοὺς Ἀθηναίους περὶ τῆς ἐν Δελφοῖς σκιάς. ὀργεῶνες· οἱ τοῖς ἰδίᾳ ἀφιδρυμένοις θεοῖς ὀργιάζοντες.

omicron 25* ὀργιάζειν δέ ἐστι τὰ τῶν θεῶν ὄργια τελεῖν, τουτέστι μυστήρια καὶ νόμιμα. Νόμων ι' (Plat. Igg. 910b)· 'μὴ κεκτῆσθαι ἔσω ἐν ἰδίαις οἰκίαις ἱερά. τὸν δὲ φανέντα κεκτημένον ἔτερα καὶ ὀργιάζοντα πλὴν τὰ δημόσια ...' Σέλευκος δὲ ἐν τῷ ὑπομνήματι τῶν Σόλωνος Ἀξόνων (fr. 35 M. Müller) ὀργεῶνάς φησι καλεῖσθαι τοὺς συλλόγους ἔχοντας περὶ τινος ἥρωας ἢ θεούς. ἤδη δὲ μεταφέροντες καὶ τοὺς ἱερέας οὕτω καλοῦσιν. ὁ γοῦν Ἀντίμαχος ἐν τῇ Λύδῃ (fr. 67 Wyss) φησὶ· 'ἔνθα Καβάρνους θῆκεν ἀγακλέας ὀργεῶνας'. καὶ ὁ Αἰσχύλος ἐν Μυσοῖς (fr. 144 N. 2) τὸν ἱερέα τοῦ Καΐκου προσαγορεύων· 'ποταμοῦ Καΐκου χαῖρε πρῶτος ὀργεῶν· εὐχαῖς δὲ σῶζοις δεσπότης παιωνίαισ'. περὶ δὲ τῶν ὀργεῶνων γέγραφε καὶ Φιλόχορος (FHG. I 399, fr. 94)· 'τοὺς δὲ φράτορας ἐπάναγκες δέχεσθαι καὶ τοὺς ὀργεῶνας καὶ τοὺς ὁμογάλακτας, οὓς γεννήτας καλοῦμεν'. ὁστράκου περιστροφή· παροιμία ἐπὶ τῶν ταχέως τι ποιούντων λεγομένη.

omicron 26 εἴρηται δὲ ἀπὸ παιδιᾶς τοιαύτης διελόντες ἑαυτοὺς οἱ παῖδες ὡς ἰσαρίθμους ἑκατέρους γενέσθαι οἱ μὲν πρὸς ἀνατολὴν ἴσαντο, οἱ δὲ πρὸς δυσμὰς, ἄλλος δὲ τις μεταξὺ ἑκατέρων καθήμενος ὁστράκον εἶχεν ἐκ μὲν τοῦ ἐνὸς μέρους κεχρισμένον λεύκη, ἐκ δὲ θατέρου μέλανι

καὶ ἔρριπτε τοῦτο ὀρθόν. καὶ εἰ μὲν κατεφέρετο τὸ λευκὸν μέρος ἄνω, οἱ πρὸς ἀνατολὰς ἐστῶτες ἐδίωκον τοὺς πρὸς δυσμὰς, εἰ δὲ τὸ μέλαν ἄνω, οἱ ἐκ δυσμῶν ἐδίωκον, ἕως καταλάβοιεν. καταλαβόντες δὲ ἐβαστάζοντο ὑπ' αὐτῶν, ἕως ἐπανεέλθωσιν ἐπὶ τὸν τόπον, ἅφ' οὗ τὴν ἀρχὴν ἔφυγον. ὅσφυν κατηγὼς ὥστε Μυσίας ὄνος · παροιμία ** ἐν Μυσίᾳ γὰρ σπανιώτατον εὑρεῖν ὄνον ὀρθὴν ἔχοντα τὴν ὁσφύν.

omicron 28 οὐ γὰρ ἄκανθαι · λεγόμενον ἐπὶ τῶν ὠφελίμων, ἀπὸ τῆς τοῦ βίου εἰς τὸ ἡμερώτερον μεταβολῆς. οὐδ' ἀπὸ γείσων ὕσεν · ἐπὶ τοῦ ἐλαχίστου.

omicron 30* οὐδὲ Ἡρακλῆς πρὸς δύο (cf. Paus. π 32)· τοὺς Μολιονίδας ἔφυγε. Δίνων δὲ ἐν β' τῆς δευτέρας συντάξεως (FHG. II 90, fr. 4) Ἡρακλέα τὸν Ἰδαῖον Δάκτυλον καταδείξαντα Ὀλύμπια πρὸς δύο διαπυκτεύσαντα ἡττηθῆναι. οὐδὲν ἱερὸν (cf.

omicron 31 Theocr. V 21 s.; Clearch. fr. 66a We.) Ἡρακλῆς εἶπεν Ἀδώνιδος ἰδὼν ξόανον ὡς τῶν εὐεργετησάντων τοὺς ἀνθρώπους μόνων ὀφειλόντων τιμᾶσθαι. ἢ ὅτι οἱ καταφυγόντες εἰς αὐτὸ δοῦλοι ἄδειαν οὐκ εἶχον. οὐδὲν πρὸς τὸν Διόνυσον · Ἐπιγένους τοῦ Σικυωνίου τραγωδίαν εἰς τὸν Διόνυσον <οὐκ ἀνήκουσαν> ποιήσαντος ἐπεφώνησάν τινες τοῦτο.

omicron 32 ὅθεν ἡ παροιμία. βέλτιον δὲ οὕτως τὸ πρόσθεν εἰς τὸν Διόνυσον γράφοντες τούτοις ἡγωνίζοντο, ἅπερ καὶ Σατυρικά ἐλέγετο· ὕστερον δὲ μεταβάντες εἰς τὸ τραγωδίας γράφειν κατὰ μικρὸν εἰς μύθους καὶ ἱστορίας ἐτράπησαν, μηκέτι τοῦ Διονύσου μνημονευόντες· ὅθεν τοῦτο καὶ ἐπεφώνησαν. καὶ Χαμαιλέων ἐν τῷ Περὶ Θέσπιδος τὰ παραπλήσια ἱστορεῖ (fr. 20 p. 30 Koerke). Θεαίτητος δὲ ἐν τῷ Περὶ παροιμίας (cf. CPG. praef. XI) Παρράσιόν φησι τὸν ζωγράφον ἀγωνιζόμενον παρὰ Κορινθίοις ποιῆσαι Διόνυσον κάλλιστον· τοὺς δὲ ὀρώντας τὰ τε τῶν ἀνταγωνιστῶν ἔργα, ἃ κατὰ πολὺ ἐλείπετο, καὶ τὸν τοῦ Παρρασίου Διόνυσον ἐπιφωνεῖν· 'Τί πρὸς τὸν Διόνυσον;' ἐπὶ τῶν μὴ τὰ προσήκοντα τοῖς ὑποκειμένοις φλυαρούντων. οὐδ' ἐν σελίνοις · ἐπὶ τῶν μὴδὲ τὴν ἀρχὴν ἐφθακότων, ἀπὸ τῶν εἰς τοὺς κήπους ἰόντων.

omicron 33 ἐπὶ γὰρ τὰ ἄκρα, τοὺς λεγομένους περικήπους, σέλινα καὶ πήγανα κατεφύτευον. βούλεται οὖν λέγειν ἡ παροιμία· οὐπω οὐδὲ ἀρχὴν ἔχεις τοῦ πράγματος, καθάπερ οὐδὲ οἱ εἰς τοὺς κήπους εἰσιόντες ἐν τοῖς σελίνοις εἰσίν. οὐδὲ πυρφόρος · ὅταν πολλοὺς ἀποφῆναι βουλώμεθα τοὺς τελευτήσαντας, λέγομεν ὅτι οὐδὲ πυρφόρος ὑπελείφθη, οἷον οὐδὲ ὁ τὸ πῦρ οἷσιν εἰς τὴν πόλιν, καθάπερ εἰ ἐλέγομεν 'οὐδὲ σκηνοφύλαξ' ἢ τι τῶν παραπλησίων.

omicron 35 οὐδὲ τάρχαϊον ποιεῖ (com. fr. ad. 723 K.)· ἐπὶ τῶν μὴ λυσιτελούντων. ὁ δ' ἑοξυκριθεις† ἐπὶ τῶν ἐλαχίστων. οὐδ' ἵκταρ βάλλει (Plat.

omicron 36* rep. 575c)· παροιμία ἀντὶ τοῦ οὐδ' ἐγγὺς τοῦ σκοποῦ γίνεται. οὐκ ἐπαινεθείης οὐδὲ ἐν περιδείπνῳ · ἐπὶ τῶν μηδενὸς ἀξίων ἡ παροιμία.

omicron 37 εἰώθεσαν γὰρ ἐν τοῖς περιδείπνοις τὸν τελευτήσαντα ἐπαινεῖν, καὶ εἰ φαῦλος ἦν. οὐ μάλα ἱκυκῆας †.

omicron 38* παροιμία 'οὐδὲν' σημαίνουσα. οὐ παντὸς ἀνδρὸς ἐς Κόρινθόν ἐσθ' ὁ πλοῦς (Ar.

omicron 39 fr. 902 K.; fr. ad. 600 K)· διὰ τὸ τὰς ἐταίρας ὑπὲρ τῶν Ἑλλήνων εὖξασθαι, φασίν, ἐν τῷ μεγάλῳ πολέμῳ τῇ Ἀφροδίτῃ ἢ διὰ τὸ δυσεῖσβολον εἶναι τὸν πλοῦν, ἢ ἐπεὶ πολλὰ ἦσαν ἐταῖραι καὶ τῶν πλουσίων μόνων ὁ πλοῦς. οὐρανίαν · παιδιάν, ὅταν τὴν σφαῖραν εἰς τὸν οὐρανὸν ἀναβάλλωσιν.

omicron 41 οὐ τρέφει μία λόχμη δύο ἐριθάκους (cf. Ar. vesp. 927 s.)· ἐπὶ τῶν ἐκ μικροῦ τινος κερδαίνειν σπουδαζόντων· ἐρίθακος δὲ ἐστὶν ὄρνειον μονῆρες καὶ μονότροπον. οὐ φροντὶς Ἰπποκλείδῃ · παροιμία, ἥς μέμνηται Ἑρμιππος ἐν Δημόταις (II 387 M.

omicron 42

= fr. 17 K.). Ἰπποκλείδης ὁ Τ' <ε> ισάνδρου μέλλων γαμεῖν Ἀγαρίστην τὴν Κλεισθένους τοῦ Σικυωνίου θυγατέρα τοῦ τυράννου ἐν αὐτῇ τῇ τῶν γάμων ἡμέρᾳ ἐπωρχήσατο περιττῶς. μεταβουλευσαμένου δὲ τοῦ Κλεισθένους καὶ Μεγακλεῖ τῷ Ἀλκμαίωνος τὴν θυγατέρα δόντος, πρὸς δὲ τὸν Ἰπποκλείδην φανερώς εἰπόντος, ὅτι ἀπώρχεται τὸν γάμον τὸν Ἀγαρίστης, ὑποτυχὼν ἔφη· οὐ φροντὶς Ἰπποκλείδῃ· ὁψ' ἤλθες, ἀλλ' ἐς τὸν Κολωνὸν ἔεσο (fr.

omicron 43 com. ad. 35 Dem.)· παροιμία λέγεται ἐπὶ τῶν μισθαρνούντων. παιπάλημα· τὸν πανοῦργον καὶ ποικίλον ἐν κακίᾳ καὶ παμπόνηρον σὺν ἀγχινοίᾳ.

pi 2 παλάθη· ἡ τῶν σύκων ἡ[τοι] τῶν ισχάδων ἐπισύνθεσις. παλαμναῖος = Ael.

pi 3 π 4. Παναθηναῖα· ἡ τῶν Παναθηναίων ἐορτὴ καὶ ὁ ἀγὼν· ἐτέθη μὲν πρῶτον ὑπὸ Ἐριχθονίου τοῦ Ἡφαίστου καὶ τῆς Ἀθηνᾶς, ὕστερον δὲ ὑπὸ Θησέως συναγαγόντος τοὺς δήμους εἰς ἄστυ.

pi 4 ἄγεται δὲ ὁ ἀγὼν διὰ πέντε ἐτῶν. καὶ ἀγωνίζεται παῖς Ἰσθμικοῦ πρεσβύτερος καὶ ἀγένειος καὶ ἀνὴρ. τῷ δὲ νικῶντι διδόσιν ἔλαιον ἐν ἀμφορεῦσι καὶ στεφανοῦσιν αὐτὸν ἐλαίᾳ πλεκτῇ. πάντα κάλων σείειν· παροιμία ἐπὶ τῶν πάσῃ προθυμίᾳ χρωμένων.

pi 5 παρῆκται δὲ ἀπὸ τῶν τὰ ἄρμενα χαλόντων. πάντα λίθον κινεῖν· Πολυκράτει τῷ Θηβαίῳ χρησμός ἐξέπεσε πριαμένῳ τόπον, ἔνθα Μαρδόνιος ἐσκήνωσεν, ὅτε Πέρσαι ἔφυγον, καὶ εὔρε χρυσόν.

pi 6 οἱ δὲ εἰρήσθαι φασιν ἀπὸ τῶν τοὺς καρκίνους θηρευόντων. πάντα ὀκτῶ· οἱ μὲν Στησίχορον φασιν ἐν Κατάνῃ ταφῆναι πολυτελῶς πρὸς ταῖς ἀπ' αὐτοῦ Στησιχορείοις λεγομέναις πύλαις [καὶ] τοῦ μνημείου ἔχοντος ὀκτῶ κίονας καὶ ὀκτῶ βαθμοὺς καὶ ὀκτῶ γωνίας.

pi 7 οἱ δὲ ὅτι Ἀλήτης κατὰ χρησμόν τοὺς Κορινθίους συνοικίζων ὀκτῶ φυλὰς ἐποίησε τοὺς πολίτας καὶ ὀκτῶ μέρη τὴν πόλιν. παρὰ κωφὸν ἀποπέρδειν· παροιμία ἐπὶ ἀναισθητῶν.

pi 9* παραλοῦμαι· παροιμιακῶς. εἰώθε[ι]σαν γὰρ πρότερον ἐν τοῖς βαλανείοις οἱ πλούσιοι παραλοῦναι τοὺς πένητας. Ἀριστοφάνης Ἀναγύρω (II 965 M. = fr. 55 K.)· ἄλλὰ πάντας χρή παραλοῦσθαι καὶ <ν> τοὺς σπόγγους ἔαν', συνεισιέναι τοῖς πλουσίοις ὥστε μὴδὲ σπόγγους φέρειν, ἀλλὰ τοῖς ἐκείνων χρῆσθαι. παραμπυκίζεται· παραπλέκεται τὰς τρίχας.

pi 11 πάραντα· πλάγια, ἑτεροκλινῇ. πάροχος· ὁ παροχούμενος ἐκ τρίτων τῷ νυμφίῳ καὶ τῇ νύμφῃ ἐπὶ τῆς ἀμάξης· <καὶ> παροχήσομαι· πάροχος ἔσομαι.

pi 13* πάτος· ὁδός, καὶ ἐκ πάτου· ἐκ ποδῶν. πέλανοι· πέμματα ἐκ παιπάλης, τουτέστιν ἀλεύρου λεπτοτέρου, εἰς θυσίαν ἐπιτήδεια, ὡς αὐτός φησιν (Plat.

pi 14 Igg. 782c)· <θύματα οὐκ ἦν τοῖς θεοῖσι ζῶα, πέλανοι δὲ καὶ> καρποὶ μέλιτι δεδευμένοι'. Διονύσιος Θραῖξ (cf. RE. V 1, 979)· θεοῖς ἀπαρχαί τινες'. λέγεται δὲ πέλανος καὶ ὁ περὶ τῷ στόματι πεπηγὼς ἀφρὸς καὶ τὸ περιπεπηγὸς καὶ ἐξηραμμένον ὁπῶδες δάκρυον οἷον λιβανωτὸς <καὶ> κόμμι, καὶ ὁ τῷ μάντει διδόμενος μισθὸς ὀβολός. πελάται· οἱ παρὰ τοῖς πλησίον ἐργαζόμενοι καὶ θῆτες· οἱ αὐτοὶ δὲ καὶ ἐκτῆμοροι, ἐπεὶ τῷ ἔκτῳ μέρει τῶν καρπῶν εἰργάζοντο τὴν γῆν.

pi 16 Πενέσται· οἱ παρὰ Θετταλοῖς μὴ γόνῳ δοῦλοι. ἀπὸ τῶν ὑπὸ Αἴμονος ἐν Ἄρῃ νικηθέντων Βοιωτῶν οὐ φυγόντων τὴν παρ' αὐτῶν δουλείαν, ἀλλὰ μεινάντων μέχρι τῆς τρίτης γενεᾶς, φιληδούντων τῇ χώρᾳ. παρέδωκαν δὲ ἑαυτοὺς ἐφ' ὅρκῳ ἐπὶ τῷ μῆτε παθεῖν τι ἐργαζόμενοι μῆτε ἐκβληθῆναι ἀπὸ τῆς χώρας. καὶ ἀπὸ τοῦ μεῖναι Μενέσται καλούμενοι ὕστερον Πενέσται μετωνομάσθησαν παραφθαρέντος τοῦ χαρακτήρος. περὶ ὄνου σκιᾶς· παροιμία ἐπὶ τῶν ἐνδιατριβόντων τοῖς μηδενὸς ἀξίοις.

pi 18* πεσσοί· αἱ παιδιαὶ ἀπὸ τῶν πεσσῶν, οἵπερ εἰσὶν ἀστράγαλοι. πηδάλια· αὐχένες.

pi 20

Πηλέως μάχαιρα · παροιμία, ἣν ἀναγράφει καὶ Ἀριστοφάνης οὕτως (p. 240, fr. 11 N.): ‘μέγα φρονεῖ μάλλον ἢ Πηλεὺς ἐπὶ τῇ μαχαίρᾳ’. ἐδόκει σωφροσύνης γέρας, ἡφαιστότευκτος, ἦν εἰλήφει μάχαιραν ὁ Πηλεὺς. λαμβάνεται δὲ ἐπὶ τῶν σπανίων καὶ τιμιωτάτων κτημάτων. [διὰ γὰρ σωφροσύνης ὑπερβολὴν παρὰ θεῶν λαβεῖν φασι τὸν Πηλέα ξίφος Ἡφαίστου κατασκευάσαντος]. πηνήκη · περικεφαλαία τριχωτὴ καὶ περιθετὴ κόμη· ἔνθεν καὶ πηνηκίζειν τὸ ἀπατᾶν.

pi 21 τῆς δὲ περιθετῆς κόμης τὸ μὲν ἔντριχον, τὸ δὲ προκόμιον, τὸ δὲ πηνήκην ἐκάλουν. πιπίζειν καὶ τιτίζειν · μίμησις ὀρνέων φωνῶν.

pi 23 πλέθρον · τὸ τοῦ σταδίου ἕκτον μέρος, ὅπερ ἐστὶ πηχῶν ἐξήκοντα ἕξ διμοίρου. ὅλον γὰρ τὸ στάδιόν ἐστι τετρακοσίων. πλήξαντα καὶ πληγέντα τὸν Ἡρακλέα · ἐπεὶ μεταξὺ Πίσσης καὶ Ἥλιδος δαιδάλειον ἀνδριάντα ἀγνοήσας ὡς ἄνδρα ἔπληξε λίθῳ, ὁ δὲ ἀντικρούσας ὀπίσω ἔπληξεν αὐτόν.

pi 25 πλόχανον · πλέγμα, ᾧ ὁ σῖτος καθαίρεται. πόλεις παίζειν · τὰς νῦν χώρας καλουμένας ἐν ταῖς ἐξήκοντα ψήφοις.

pi 27 πόπανα · πλακούντια πλατέα καὶ λεπτά καὶ περιφερῆ. πρεσβύτερος Κόδρου · παροιμία ἐπὶ τῶν πάνυ παλαιῶν ἀπὸ τοῦ βασιλεύσαντος Ἀθήνησι Κόδρου.

pi 29 Προμυλαία · θεὸς προμύλιος, ἦν ἀφιδρύνοντο ἐν τοῖς μυλῶσιν ὡς Εὐνοστον. πρὸ ὁδοῦ · τὸ ἀναγκαιότερον καὶ ὡς εἶπεῖν προὔργου.

pi 31 προόδων · ὁ τοὺς ὀδόντας ἐξωτέρῳ ἔχων τοῦ δέοντος. πρὸς δύο οὐδ’ [ὁ] Ἡρακλῆς · ταύτης <τῆς παροιμίας> τὴν αἰτίαν ὁ Δοῦρις (FG Hist 76, 93) οὕτως ἀφηγεῖται· Ἡρακλέα φησὶ βωμόν εἰσάμενον ἐπὶ τῷ Ἀλφειῷ πυγμῆς ἀγῶνα θεῖναι καὶ νικήσαντα, τὴν ἐξῆς Ὀλυμπιάδα πάλιν ἀγωνιζόμενον, ὑπὸ Ἐλάτου καὶ Φεράνδρου πάλῃ ληφθῆναι· καὶ ἐξ ἐκείνου τὸ ‘πρὸς δύο οὐδ’ Ἡρακλῆς’ παροιμιασθῆναι.

pi 32 Ἐχεφυλ[λ]ίδας δὲ (FHG. IV 403, fr. 3) αὐτὸν ὑπὸ Κτεάτου καὶ Εὐρύτου τῶν Μολ <ι> ονιδῶν ἡττηθῆναι κατὰ τὴν ἐπ’ Αὐγέαν στρατείαν. διωχθέντα δὲ ἄχρι τῆς Βουπράσιδος καὶ περιβλεψάμενον, ὡς οὐδεὶς ἐξίκετο τῶν πολεμίων, ἀναψύξαι τε καὶ ἐκ τοῦ παραρρέοντος ποταμοῦ πίνοντα προσαγορεύσαι τοῦτο ‘ἡδὺ ὕδωρ’, ὃ νῦν δείκνυται ἰόντων ἐκ Δύμης εἰς Ἥλιν καλούμενον ὑπὸ τῶν ἐγχωρίων ‘Σαδὺ ὕδωρ’. τὰ δὲ αὐτὰ καὶ Φερεκύδης (FG Hist 3, 79 a) καὶ Κώμαρχος (cf. Clearch. fr. 67 We.) καὶ Ἰστρος ἐν τοῖς Ἡλιακοῖς (FHG. I 424, fr. 46) ἱστοροῦσιν. καὶ διὰ τοῦτο θεωροὺς τοὺς Μολιονίδας ἰόντας εἰς Κόρινθον λοχήσαντα τὸν Ἡρακλέα περὶ Κλεωνὰς ἀποκτεῖναι· ὅθεν Ἡλ <ε> ἰοῖς ἀπώμοτον εἶναι τὰ Ἴσθμια ἀγωνίζεσθαι, ὅτι θεωροὺς πεμφθέντας εἰς τὸν Ἴσθμόν τοὺς Μολιονίδας ἐλὼν Ἡρακλῆς ὑπὸ Κορινθίων ἐδέχθη. Ἡρόδωρος δὲ (FG Hist 31, 23) καὶ Ἑλλάνικος (FG Hist 4, 103) φασιν ὡς, ὅτε τὴν ὕδραν Ἡρακλῆς ἀνῆρει, τὴν Ἥραν αὐτῷ καρκίνον ἐφορμῆσαι, πρὸς δύο δὲ οὐ δυνάμενον μάχεσθαι σύμμαχον ἐπικαλέσασθαι τὸν Ἰόλαον, καὶ ἐντεῦθεν ῥηθῆναι τὴν παροιμίαν. προτέλεια · ἢ πρὸ τῶν γάμων θυσία.

pi 33 Μένανδρος (fr. 903 Kö.). ‘πρῶ’ μονοσύλλαβον · τὸ πρῶτ’ ἢ <τὸ> πρὸ καιροῦ.

pi 35 πρωκτὸς λουτροῦ περιγίνεται (cf. Ar. vesp. 604)· παροιμία, ὅταν τις μὴ δύνηται ἀπονίψασθαι, ἀλλ’ ἡ κοιλία ἐπιφέρηται. ἐπὶ τῶν ἀνωφελῶν οὖν καὶ εἰκῇ πραττομένων ἐλέγετο. πρῶνες · ὁρῶν ἐξοχαί, βουνοί· ἀπὸ τοῦ προῶσθαι.

pi 37 πτέον · ** Σοφοκλῆς δὲ (fr. 980 N. 2 = 1084 P.) πτύον. πύανοι · κύαμοι, ἀφ’ ὧν Πυανόψια.

pi 39*

Πυανόψια· έορτή Ἀθήνησιν Ἀπόλλωνος. ὠνομάσθη δὲ καὶ <Πυανέψια> διὰ τὸ ἐψόμενον ἔτνος τῶν κυάμων. τὸ γὰρ ἔτνος καὶ τὴν ἀθάρην πυάν <ι> α καλοῦσιν· ἀφ’ οὗ καὶ μὴν ἐστὶ Πυανεψίων λεγόμενος· <οὗ τῇ ἐβδόμῃ ἄγεται ἡ έορτή> . Πύθια καὶ Δήλια (cf.

pi 40* Men. fr. 134 Kō.)· φασὶ Πολυκράτη τὸν Σάμου τύραννον Πύθια καὶ Δήλια ποιήσαντα ἅμα ἐν Δήλῳ πέμψαι εἰς θεοῦ χρησόμενον, εἰ τὰ τῆς θυσίας ἄγει κατὰ τὸν ὠρισμένον χρόνον. τὴν δὲ Πυθίαν ἀνελεῖν· ‘ταῦτά σοι καὶ Πύθια καὶ Δήλια’, βουλομένην δηλοῦν, ὅτι ἔσχατα. μετ’ ὀλίγον γὰρ χρόνον αὐτὸν ἀπολέσθαι συνέβη. Ἐπίκουρος δὲ ἐν τινὶ τῶν Πρὸς Ἱδομενέα ἐπιστολῶν ταῦτα (fr. 136 Us.). πυθοῦ χελιδόνος (cf.

pi 41 Ar. II 1181 M.; Chion. V 14 M. = Ar. fr. 601 s. K.)· παροιμία ἀπὸ τινος Χελιδόνος, θεολόγου ἀνδρὸς καὶ τερατοσκόπου καὶ περὶ τελετῶν διειλεγμένου, ὡς Μνασέας ὁ Πατρεὺς ἐν τῷ Περίπλῳ (FHG. III 156, fr. 43). οἱ δὲ ὅτι θρηνητικὸν τὸ ζῶον, οἱ δὲ ὅτι τὸ ἔαρ προσημαίνει. Πυθῶδ[ε] ὁδός· παροιμία ἐπὶ τῶν τὰ [τοι]αῦτὰ πρᾶσσόντων, ὡς πρὸς <τῷ> ‘Διὸς Κόρινθος’ (cf.

pi 42 Paus. δ 17 et v 8). πυόν (acc.

pi 43* masc.)· τὸ πυρίεφθον· τινὲς δὲ (cf. Ael. D. s. πυός) πᾶν γάλα νέον ἢ ὃ ἂν μετὰ γάλακτος ἐψηθῇ χθεσινοῦ. πύραυνος· ὁ τὸ πῦρ ἐναυόμενος.

pi 45 πῦρ ἐπὶ πυρί· παροιμία, ἥς μέμνηται καὶ Πλάτων (Igg. 666 a)· κακὸν ἐπὶ κακῷ. πυρπαλάμης· ὁ ταχέως τι ἐπινοῶν καὶ παλαμώμενος ἴσα πυρί.

rho 1 Ῥαμνουσία Νέμεσις· αὕτη πρῶτον ἀφίδρυτο ἐν Ἀφροδίτης σχήματι· διὸ καὶ κλάδον εἶχε μηλέας. ιδρύσατο δὲ αὐτὴν Ἐρεχθεὺς μητέρα ἑαυτοῦ οὔσαν, ὀνομαζομένην δὲ Νέμεσιν καὶ βασιλεύσασαν ἐν τῷ τόπῳ. τὸ δὲ ἄγαλμα Φειδίας ἐποίησεν, οὗ τὴν ἐπιγραφὴν ἐχαρίσατο Ἀγορακρίτῳ τῷ Παρίῳ ἐρωμένῳ (cf. Ant. Car. p. 10 Wil.). ὃς καὶ Ὀλυμπίασι τῷ δακτύλῳ τοῦ Διὸς ἐπέγραψεν· Παντάρκης καλός. ἦν δὲ οὗτος Ἀργεῖος, ἐρώμενος αὐτοῦ. ῥαχίαι· οἱ τραχεῖς καὶ παρήκοντες τόποι καὶ αἰγιαλῷ παρατείνοντες.

rho 3 ῥάχους· τὰς ἀκανθώδεις καὶ τραχείας ῥάβδους λέγουσιν. Ῥηγίνους· τοὺς δειλοὺς.

rho 4 Ξέναρχος γὰρ ὁ Σώφρωνος τοῦ μιμογράφου υἱὸς (fr. 2 p. 182 Kaib.) ἐκωμῶδει τοὺς Ῥηγίνους ὡς δειλοὺς ὑπὸ Διονυσίου τοῦ τυράννου πεισθείς. καὶ παροιμία· “Ῥηγίνου δειλότερος” ἐπὶ τῶν καθ’ ὑπερβολὴν δειλῶν. ῥικνοῦσθαι· τὸ διέλκεσθαι καὶ παντοδαπῶς διαστρέφεσθαι κατ’ εἶδος· λέγεται δὲ καὶ [ῥικνοῦσθαι] τὸ καμπύλον γίνεσθαι ἀσχημόνως καὶ κατὰ συνουσίαν καὶ ὄρχησιν κάμπτοντα τὴν ὁσφύν.

rho 5 Σοφοκλῆς Ἰχνευταῖς (fr. 295 N. 2 = 316 P.). Ῥοδίων χρησμός· Ῥόδιοι τῇ Λινδίᾳ Ἀθηνᾶ θύοντες καθ’ ἐκάστην ἡμέραν διετέλουν ἐν τῷ ναῷ εὐωχούμενοι· οὐκ ἦν δὲ αὐτοῖς ἔθος ἀμίδα εἰσφέρειν.

rho 6 <δόξαν οὖν αὐτοῖς ἠρώτησαν τὸν Ἀπόλλωνα, εἰ τοῦτο δέοι ποιῆσαι> . συγκαταίνεσαντος δὲ <τούτου> πάλιν ἀνεπυνθάνοντο χαλκῇν ἢ ὀστρακίνην. ὁ δὲ ὀργισθεὶς ἀπεφήνατο ‘μηδετέραν’. διὸ τὴν παροιμίαν τάσσεσθαι ἐπὶ τῶν περιεργότερον πυνθανομένων. Ῥοδώπιδος ἀνάθημα· ἐν Δελφοῖς ὀβελίσκοι πολλοί.

rho 7* Ἀπελλάς δὲ ὁ Ποντικὸς (FHG. IV 307, fr. 2) οἶται καὶ ἐν Αἰγύπτῳ πυραμίδα, Ἡροδότου (II 134, 2 ss.) ἐλέγχοντος τὴν δόξαν. ἦν δὲ Θραῖσσα τὸ γένος, ἐδούλευσε δὲ σὺν Αἰσώπῳ Ἰάδμονι Μιτυληναίῳ. ἐλυτρώσατο δὲ αὐτὴν Χαράξας ὁ Σαπφοῦς ἀδελφός. ἡ δὲ Σαπφὼ Δωρίχαν αὐτὴν καλεῖ (fr. 25 D. 2 ; fr. inc. 86 Lob.). σάκος· ὄπλον.

sigma 2 σάκτας· θύλακος, μάρσιπος. Σαμίων ὁ δῆμός <ἐστίν> ὡς πολυγράμματος· Ἀριστοφάνης Βαβυλωνίοις (II 972 M.

sigma 3

= fr. 64 K.) ἐπισκώπτων τοὺς ἐστιγμένους, οἱ γὰρ Σάμιοι καταπονηθέντες ὑπὸ τῶν τυράννων σπάνει τῶν πολιτευομένων ἐπέγραψαν τοῖς δούλοις ἐκ πέντε στατήρων τὴν ἰσοπολιτείαν, ὡς Ἀριστοτέλης ἐν τῇ Σαμίων πολιτείᾳ (fr. 575 R.). ἢ ὅτι παρὰ Σαμίοις εὐρέθη πρῶτοις τὰ κδ' γράμματα ὑπὸ Καλλιστράτου, ὡς Ἄνδρων ἐν Τρίποδι (FHG. II 348 fr. 7). τοὺς δὲ Ἀθηναίους ἔπεισε χρῆσθαι τοῖς τῶν Ἰώνων γράμμασιν Ἀρχίνος [δ' Ἀθηναίους] ἐπὶ ἄρχοντος Εὐκλείδου (a. 403/2). τοὺς δὲ Βαβυλωνίους ἐδίδαξε διὰ Καλλιστράτου Ἀριστοφάνης ἔτεσι πρὸ τοῦ Εὐκλείδου κέ' ἐπὶ Εὐκλέους (a. 427/6). περὶ δὲ τοῦ πείσαντος ἱστορεῖ Θεόπομπος (FG Hist 115, 155). οἱ δὲ ὅτι Ἀθηναῖοι μὲν τοὺς ληφθέντας ἐν πολέμῳ Σαμίους ἔστιζον γλαυκί, Σάμιοι <δὲ **> τῇ σαμαίνῃ, ὃ ἐστὶ πλοῖον δίκροτον ὑπὸ Πολυκράτους πρῶτον κατασκευασθὲν τοῦ Σαμίων τυράννου, ὡς Λυσίμαχος ἐν β' Νόστων (FHG. III 339, fr. 15). τὸ δὲ πλάσμα Δούριδος (FG Hist 76, 66). οἱ δὲ τὴν σάμειναν νόμισμα εἶναι. τάττεται δὲ ἐπὶ τῶν δεδιότων τινὰς ἀνηκέστους κακῶν συμφορὰς, παρόσον Ἀθηναῖοι τοὺς Σαμίους ἔστιζαν. Σαρδαναπάλου <τρυφηλότερος · Σαρδαναπάλου> ς ἐν β' Περσικῶν δύο φησὶ γεγενῆσθαι Καλλισθένης (FG Hist 124, 34), ἓνα μὲν δραστήριον καὶ γενναῖον, ἄλλον δὲ μαλακόν.

sigma 4* ἐν Νίνῳ δ' ἐπὶ τοῦ μνήματος αὐτοῦ τοῦτ' ἐπιγράφεται· Ἀνακυνδαράξου παῖς Ταρσόν τε καὶ Ἀγχιάλῃν ἔδωκεν ἡμέρη μιῇ. ἔσθιε, πῖνε, ὄχευε, ὡς τά γε ἄλλα οὐδὲ τούτου ἐστὶν ἄξια, τουτέστι τοῦ τῶν δακτύλων ἀποκροτήματος. τὸ γὰρ ἐφεστὼς τῷ μνήματι ἄγαλμα ὑπὲρ τῆς κεφαλῆς ἔχον τὰς χεῖρας πεποιήται ὡς ἂν ἀποληκοῦν τοῖς δακτύλοις. ταῦτό τε καὶ ἐν Ἀγχιάλῳ τῇ πρὸς Ταρσῶ ἐπιγράφεται, ἥτις νῦν καλεῖται Ζεφύριον. Σαρδόνιος γέλως · παροιμία ἐπὶ τῶν ἐπ' ὀλέθρῳ τῷ σφῶν αὐτῶν γελώντων, ἣν Δήμων μὲν <φησι> (FHG.

sigma 5 I 380, fr. 12) διαδοθῆναι, ὅτι οἱ Σαρδόνα κατοικοῦντες αἰχμαλώτων τε τοὺς καλλίστους καὶ πρεσβυτέρ <ων τ> οὐς ὑπὲρ ἑβδομήκοντα ἔτη <γεγενημένους> τῷ Κρόνῳ ἔθουον γελώντας ἔνεκα τοῦ τὸ ἔπανδρον ἐμφῆναι, Τίμαιος δὲ (FHG. I 199, fr. 29; cf. 28) τοὺς ἱκανὸν βεβιωκότας χρόνον ἐν Σαρδοῖ συνωθουμένους σχίζεις ὑπὸ τῶν υἱῶν, εἰς ὃν ἔμελλον θάπτεσθαι βόθρον, γελᾶν. οἱ δὲ ἀπὸ τοῦ σεσηρέναι μετ' ἀνίας. καὶ φασιν ἄλλοι τε καὶ Κλείταρχος (FG Hist 137, 9) ἐν Καρχηδόνι ἐν ταῖς μεγάλαις εὐχαῖς παῖδα ταῖς χερσὶ τοῦ Κρόνου ἐπιθέντας (ἴδρυται δὲ χαλκοῦς, προβεβλημένας ἔχων τὰς χεῖρας, ὅφ' ᾧ κρίβανος) ἔπειτα ὑποκαίειν· τὸν δὲ συνελκόμενον ὑπὸ τοῦ πυρὸς δοκεῖν γελᾶν. Σιμωνίδης δὲ (fr. 202 a Bgk.) Τάλων τὸν ἡφαιστότευκτον Σαρδονίους τοὺς βουλομένους περαιῶσαι πρὸς Μίνωα εἰς πῦρ καταλλόμενον, ὡς ἂν χαλκοῦν, προ <σ> στερνιζόμενον ἀναιρεῖν ἐπιχάσκοντας. Σιληνὸς δὲ ἐν δ' Τῶν περὶ Συρακούσας (FG Hist 175, 5) λάχανον εἶναι παρὰ Σαρδονίοις ἡδύ, σελίνῳ ἐμφερές, οὗ τοὺς γευσάμενους τὰς τε σιαγόνας <σεσηρέναι> καὶ τὰς σάρκας αὐτῶν ἀποδάκνειν. ἔνιοι δὲ τοὺς ἐπὶ κακῷ γελώντας, ὡς καὶ Ὀδυσσεύα φησὶν Ὅμηρος (υ 301 s.) 'μεῖδῃσε δὲ δῖος Ὀδυσσεύς σαρδόνιον', καὶ ἐν ἄλλοις (O 101 ss.) 'ἡ δ' ἐγέλασσε χεῖλεσιν, οὐδὲ μέτωπον ἐπ' ὀφρύσι κυανέησιν ἰάνθη'. σαυτὴν ἐπαινεῖς ὥσπερ Ἀστυδάμας, γύναι (Philem.

sigma 6 IV 61 M. = fr. 190 K.) Ἀστυδάμα τῷ Μορσίμου εὐημερήσαντι ἐπὶ τραγωδίας διδασκαλίᾳ Παρθενοπαίου (p. 779 N. 2) δοθῆναι ὑπ' Ἀθηναίων εἰκόνας ἀνάθεσιν ἐν θεάτρῳ. τὸν δὲ εἰς αὐτὸν ἐπίγραμμα ποιῆσαι ἀλαζονικὸν τοῦτο (A. P. app. III 43)· εἴθ' ἐγὼ ἐν κείνοις γενόμενῃ ἢ κείνοι ἄμ' ἡμῖν, οἳ γλώσσης τερπνῆς πρῶτα δοκοῦσι φέρειν. ὡς ἐπ' ἀληθείας ἐκρίθην ἀφειθεῖς παράμιλλος νῦν δὲ χρόνῳ προέχους', οἷς φθόνος οὐχ ἔπεται'. διὰ γοῦν τὴν ὑπερβάλλουσαν ἀλαζονεῖαν <ἐκείνους> παραιτήσασθαι τὴν ἐπιγραφὴν. καὶ παροιμία παρὰ τοῖς κωμικοῖς ἐγένετο ὡς παρὰ Φιλήμονι (l. l.). λέγεται δὲ καὶ κατὰ ἀποκοπὴν τὸ 'σαυτὴν ἐπαινεῖς'. σειρὴν μὲν φίλον ἀγγέλλει, ξεῖνον δὲ μέλισσα · σειρὴν ζῳὸν ἐστὶ κηροποιὸν μελίσση παραπλήσιον (cf.

sigma 7

Arist. h. a. 623 b 11). Σειρήνας · γυναϊκάς τινας εὐφώνους γεγενῆσθαι μῦθος παλαιὸς Ἑλληνικός, αἵτινες ἐν νησίῳ καθεζόμεναι οὕτως ἔτερπον τοὺς παραπλέοντας διὰ τῆς εὐφωνίας ὥστε κατέχειν ἐκεῖ μέχρι θανάτου.

sigma 8 εἶχον δὲ ἀπὸ μὲν τοῦ θώρακος κάτω εἶδος στρουθῶν, τὰ δὲ ἄνω γυναικῶν. Σείριον · τὸν Κυν <ὸς ἀστέρ> α, ὅτε δὲ (Archil.

sigma 9* fr. 63 D. 2) καὶ τὸν ἥλιον. Ἰβυκος δὲ (fr. 12 D. 2) πάντα τὰ ἄστρα σείρια λέγει. σεληῖναι · πέμματα πλατέα κυκλοτερῆ.

sigma 11 σηκός · σημαίνει μὲν τὸ περίφραγμα καὶ τὴν ἔπαυλιν τῶν προβάτων, σημαίνει δὲ καὶ τὸ ἥρῳον, οἶον (tr. fr. ad. 164 N. 2 = fr. ad. 1282 K.)· ‘ὅς τόνδ’ ἔχεις τὸν σηκόν, ἴλεως γενοῦ’. ἔτι δὲ καὶ ἐλαίαν, οὐ μονοστελέχη, ἀλλὰ πολύκλαδον ὥστε καὶ καλάμην ἔξωθεν ἔχειν περικεχυμένην καὶ πολλὴν καὶ πυκνήν. ἔνεστι γὰρ ὑπὸ ταῖς τοιαύταις ἐλαίαις καὶ σηκάζεσθαι. ὥστε τρία εἶδη ἐλαίας [καὶ] αἱ μὲν γὰρ ἀπλῶς ἐλαῖαι καλοῦνται, αἱ δὲ μορίαί, ὅσαι καὶ ἱεραὶ τῆς Ἀθηνᾶς ἦσαν, αἱ δὲ σηκοί, αἱ πολύκλαδοι καὶ κομῶσαι. οὐκ ἐξῆν δὲ οὔτε τοὺς σηκοὺς οὔτε τὰς μορίας ἐκκόπτειν· ἢ γὰρ θάνατος ἦν ἡ ζημία. σίραιον · τὸν ἐψημένον οἶνον καὶ γλυκύν.

sigma 13 σκαπέρδα · παιδιὰ τις. δοκίδος γὰρ ἐκτετρημένης σχοινίον διεκβαλόντες προσάπτουσι τοῖς νεανίσκοις, καὶ ὁ προσαγαγὼν πρὸς τὴν δοκίδα τὸν ἕτερον νικᾷ. σκάφας ἔφερον οἱ μέτοικοι ἐν τῇ πομπῇ τῶν Παναθηναίων, οἱ μὲν χαλκᾶς, οἱ δὲ ἀργυρᾶς κηρίων καὶ ποπάνων πλήρεις, ἐνδεδυκότες φοινικίους χιτῶνας.

sigma 14 οὕτω Μένανδρος (fr. 166 Kō.). σκνῖψ ἐκ χώρας (cf.

sigma 15 Strattid. II 790 M. = fr. 70 K.)· ἐπὶ τῶν ταχὺ μεταπηδόντων ἡ παροιμία· ἔστι γὰρ ὁ σκνῖψ ζῶον μικρὸν ξυλοφάγον. σκολιόν · ἡ παροίνιος ῥοδή, ὡς μὲν Δικαίάρχος ἐν τῷ Περὶ μουσικῶν ἀγώνων (fr.

sigma 16 88 We.), ὅτι τρία γένη ἦν ῥόδων, τὸ μὲν ὑπὸ πάντων ἀδόμενον, <τὸ δὲ> καθ’ ἓνα ἐξῆς, τὸ δὲ ὑπὸ τῶν συνετωτάτων, ὡς ἔτυχε τῇ τάξει· ὁ δὲ καλεῖσθαι διὰ τὴν τάξιν σκολιόν. ὡς δὲ Ἀριστόξενος (fr. 125 We.) καὶ Φύλλις ὁ μουσικός, ὅτι ἐν τοῖς γάμοις περὶ μίαν τράπεζαν πολλὰς κλίνας τιθέντες, παρὰ μέρος ἐξῆς μυρρίνας ἔχοντες ἦδον γνώμας καὶ ἐρωτικά σύντονα. ἡ δὲ περίοδος σκολιὰ ἐγένετο διὰ τὴν θέσιν τῶν κλινῶν. σκολύθρια · ταπεινὰ διφρήια, Πλάτων ἐν Εὐθυδήμῳ (278 b).

sigma 17 ἔνιοι δὲ ὑποπόδια. σκόλυθρον · σκνιπὸν καὶ ἀνελεύθερον· ἀπὸ σκολύθρων, διφρήων βραχέων.

sigma 19 σκορακίζειν (com. fr. ad. 1147 K.)· οἶον ἐς κόρακας ἀποπέμπειν. ἀπὸ τούτου γὰρ εἴρηται, ὡς καὶ τὸ οἰμῶζειν ἀπὸ τοῦ οἴμοι. σκορακισμός · προπηλακισμός.

sigma 21 σμήρινθοι · δεσμοὶ ἢ σπασμοί· Πλάτων Νόμων πρώτῳ (644 e)· ‘ταῦτα τὰ πάθη νεῦρα ἢ σμήρινθοί τινες ἐνοῦσαι σπῶσί τε ἡμᾶς καὶ ἀλλήλοις ἀνθέλκουσιν.’ σπιθαμὴ τοῦ βίου · τὸ ἐλάχιστον.

sigma 23 στάθμης ἀκριβέστερος · ὀρθότερος τῆς ὀρθότητος ἢ <τοῦ> κανόνος εὐθύτερος, στρεψίμαλλος ἄνθρωπος · ὁ μὴ ἀπλοῦς.

sigma 24 ἀπὸ τῶν ἐρίων τῶν συνεστραμμένους τοὺς μαλλοὺς ἐχόντων. σκίνη μάχαιρα · συκοφάντρια.

sigma 26 σῦκον ἐφ’ Ἑρμῇ · τὸ ἐκκείμενον ἐπ’ ὠφελείᾳ τῷ βουλομένῳ. τὸ γὰρ πρῶτον φανὲν σῦκον Ἑρμῇ ἀνετίθεσαν, οἱ δὲ παριόντες ἦρον. σὺν δόρει, σὺν ἀσπίδι (Ach.

sigma 27 fr. 29 N. 2 ; Ar. pac. 357)· ἐπὶ τῶν παντὶ τρόπῳ πρᾶξαι τι πειρωμένων. συνωμότης · ὁ κατὰ τοῦ δήμου ἀνιστάμενος, συναγωγεὺς δὲ ὁ τοὺς τοιοῦτους ὑποδεχόμενος.

sigma 29* συρβηνεύς · ὁ ταραχώδης ἀπὸ τῶν αὐλούντων μετὰ θορύβου, ἢ πένης διὰ τὸ τὰς αὐλοθήκας καὶ φαρέτρας κενὰς <ἔχειν> . καὶ συρβηνέων χορός (cf. Clearch. fr. 15 We.)· ὁ τεταραγμένος καὶ συώδης ἀπὸ τοῦ τοῖς ὕσιν ἐπιφωνουμένου Ἰσυρβαβυτταῖ. καὶ τύρβη· ὁ τάραχος. οὕτως

Ἀριστοφάνης ὁ γραμματικός (p. 241, fr. 13 N.). Σύροι πρὸς Φοίνικας · ἐκάτερα τὰ ἔθνη διαβέβληται ὡς πανοῦργα, ἢ ὅτι ἐκάστοτε δι' ἔχθρας ἀλλήλοις ὄντα οὐδέποτε πιστῶς διαλλάττεται.

sigma 31 συστομώτερον σκάφης (Men. fr. 166 Kō. c. t.)· τάττεται ἐπὶ τῶν διὰ τὸ ἀγεννὲς σιωπώντων. Θεόφραστος γὰρ ἐν τῷ Περὶ νόμων (fr. 103 Wi.) εἰρήσθαι <φησιν> ἀπὸ τοῦ τοὺς μετοίκους Ἀθήνησιν ἐν ταῖς δημοτελέσι πομπαῖς σκάφας φέροντας πομπεύειν· καὶ ὁπότε δὲ ἐβούλοντο μέτοικον δηλῶσαι, ἢ σκάφην ἔλεγον ἢ σκαφηφόρον, διὰ δὲ τὸ ἀπαρρησίαστον εἶναι συστομώτερον ποιήσιν ἀπειλεῖν σκάφης. σφηκιὰν ἡρέθισας · βλάβην ἤγειρας κατὰ σεαυτοῦ.

sigma 33* σφηκίσκοι · ἀριθμητικὸν σχῆμα καὶ ξύλα μικρὰ εἰς ὅζῃ συνηγμένα. οὕτω Φερεκράτης (II 353 M. = fr. 238 K.). σφηκῶδεις · οἱ λαγαροὶ τοῖς σώμασι καὶ συνεζωσμένοι.

sigma 34 καὶ γὰρ οἱ σφηκες τὴν κοιλίαν ἐπισυνηγμένην ἔχουσιν. Σφήττιοι · δῆμος τῆς Ἀκαμαντίδος φυλῆς.

sigma 35 κωμωδοῦνται δὲ ὡς ὀξεῖς, ὥσπερ Ἀχαρνεῖς ἄγριοι, Ποτάμιοι δὲ ὡς ῥαδίως δεχόμενοι τοὺς παρεγγράφους [νόμους]. σχῆμα καὶ τριώβολον · ** Φρύνιχον γὰρ φασὶ τὸν τραγωδιοποιὸν οὕτω σπουδάσα περὶ τραγικὴν ὄρχησιν ὥστε τῷ καινὸν σχῆμα εὐρόντι διδόναι τριώβολον (cf.

sigma 36* Latte RGVV. 13, 3p. 34). σχοινίον μεμιλτωμένον (cf.

sigma 37* Plat. II 690 M. = fr. 214 K.)· εἰ βραδύνοιεν ἐπὶ τὴν ἐκκλησίαν, οἱ τοξόται σχοινίον μιλοῦντες συνήλαινον καὶ τὰ πρατήρια διέκλειον. τάδε ἐκ τοῦ τρίποδος · τίθεται ἐπὶ τῶν πάνυ ἀληθῶν.

tau 1 Ἀριστοκλεία γὰρ τῇ ** Πυθίᾳ γενομένη μ <ε> ἰχθῆναι Πυθαγόραν τὸν Δελφὸν καὶ τῶν ὑπ' αὐτῆς μαντευμάτων παρασημειοῦσθαι, ὅσα ἔχρα ἔνθεος γενομένη. καὶ ταῦτα ὡς ἀληθῆ παρασημειοῦσθαι, ὡς ἐκ τοῦ τρίποδος. τάδε Μῆδος οὐ φυλάξει (cf.

tau 2 Dicaearch. fr. 102 We.)· κατὰ τὴν Ξέρξου ἔφοδον τοὺς Ἑλλήνας ἀπειρηκότας τὰ ἑαυτῶν ἀναλίσκειν καὶ δαπανᾶν ἐπιλέγοντας 'τάδε Μῆδος οὐ φυλάξει'. τάδ' οὐ παρὰ Κενταύροισι · λεγόμενόν τι.

tau 3 Τηλεκλείδης †τισι† (II 375 M. = fr. 45 K.)· 'τῶν δυνατῶν τι κέλευ'· οὐ γὰρ παρὰ Κενταύροισιν'. τὰ ἐκ τῶν ἀμαξῶν σκώμματα · ἐπὶ τῶν ἀπαρακαλύπτως σκωπτόντων.

tau 4 Ἀθήνησι γὰρ ἐν τῇ τῶν Χοῶν ἑορτῇ οἱ κωμάζοντες ἐπὶ τῶν ἀμαξῶν τοὺς ἀπαντῶντας ἔσκωπτόν τε καὶ ἐλοιδόρουν. τὸ δ' αὐτὸ καὶ τοῖς Ληναίοις ὕστερον ἐποίουν. τάλαρος · καλαθίσκος.

tau 6 ταλασία · ἐριουργία. ταλάσιον · ἐριουργικόν.

tau 8* ταλασιουργία · ἡ τῶν ἐρίων ἐργασία. Ταντάλου δένδρα · ἐπὶ τῶν ἀκερδῶν ** Ταντάλου τάλαντα · πλούσιος ὁ Φρύξ Τάνταλος διεβεβόητο Πλουτοῦς καὶ Διὸς λεγόμενος.

tau 10 κέχρηται δὲ τῇ παροιμίᾳ καὶ Ἀνακρέων ἐν γ' (fr. 127 Bgk.). γέγονε δὲ παρὰ τὸ ὄνομα τάλαντα, ὡς καὶ παρὰ τῷ κωμικῷ εἴρηται (IV 660 M. = fr. ad. 602 K.)· ' <τὰ> Ταντάλου τάλαντα τανταλίζεται'. τὰπὶ κοσκίνῳ · λεγόμενόν τι, οἷον τάληθῇ πάντα.

tau 12 τὰ πρῶτ' ἀρίστους παῖδας Αἴγιν' ἐκτρέφει · παροιμία <ἐπὶ τῶν ἐν ἀρχῇ κοσμίῳ, μετὰ δὲ ταῦτα ἀσελαινόντων> . ἐξ ἀκμῆς γὰρ φασὶ μεταβάλλουσιν ἐπὶ τὸ χεῖρον οἱ Αἰγινῆται ἀπὸ Ἀχιλλέως, Πατρόκλου, Αἴαντος, Νεοπτολέμου. ταρρός καὶ ταρσός · τὸ τυροκομεῖον, ἀγγεῖον πλεκτὸν ὡς ψίαθος ἐκ καλάμων, ἐν ᾧ τυρεύουσιν, καὶ κρεμαστήρ, ἐφ' οὗ <τοῦς> τυροὺς ἔτερσον, καὶ τὸ ἄνω τοῦ ποδὸς ἢ τὸ ἄκρον τῆς χειρός.

tau 13* καὶ ταρροί· κρεμάστρα καλαμίνη καὶ τὰ τῶν τυρῶν ἀγγεῖα καὶ τὰ τῶν λαχάνων καὶ ὁ στοῖχος τῶν κωπῶν, ἐπεὶ πτεροῖς ἐοίκασιν. τάρρωμα · τὴν κωπηλασίαν.

tau 14

- οὕτως Ἀριστοφάνης (II 1220 M. = fr. 868 K.). τὰ Σαμίων ὑποπτεύεις · παροιμία αὕτη λέγεται ἐπὶ τῶν δεδιότων τινὰς ἀνηκέστους κακῶν προδοσίας.
- tau 15 παρῆλθε δὲ ἀπὸ τῶν γενομένων ὑπὸ Ἀθηναίων εἰς Σαμίους αἰκισμῶν. ἐλόντες γὰρ αὐτοὺς οἱ Ἀθηναῖοι τοὺς μὲν ἀπέκτειναν, τοὺς δὲ ἔστιζαν τῇ καλουμένῃ σαμ <αῖν> η, ἣ ἔστιν εἶδος πλοίου Σαμιακοῦ. ἀνθ' ὧν καὶ οἱ Σάμιοι τοὺς ἀλόντας μετὰ ταῦτα Ἀθηναίων ἔστιζαν. ταῦτ' <αὐτ> ἀ πρᾶττω[ν] ῥασκ' ἀνὴρ οὐδὲν ποῶν · Κρατῖνος Ὡραις (II 166 M.
- tau 16 = fr. 252 K.). ἡ γὰρ παροιμία ἐπὶ τῶν μηδὲν ποιούντων. ταχυβάμονας ὄρκους · Ἀρίσταρχος κατ' ἀντίφρασιν ἀκούει ἀντὶ τοῦ βραδεῖς.
- tau 17 βέλτιον δὲ τοὺς ἐν ἔρωτι γινομένους νοεῖν. ἀβλαβεῖς γὰρ οἱ ἐπιорκήσαντες. ὅθεν καὶ παροιμία (trag. fr. ad. 525 N. 2) · Ἀφροδίσιος <γὰρ> ὄρκος οὐκ ἐμποίνιμος'. Τελχῖνες · πονηροὶ δαίμονες, φθονεροί, βάσκανοι.
- tau 18* Ξενομήδης δὲ ὁ τὰ Κεῖα γράψας καὶ τοὺς Τελχῖνας ἐτυμολογήσας εἶπεν (FHG. II 43, fr. 3), ὅτι θελγῖνες ἦσαν. 'τὰ γὰρ θάλλοντα ἔθελγον, φησί, καταρραίνοντες τοῖς ὕδασι τῆς Στυγὸς καὶ ἄγωνα ἐποιοῦν, ἕως φυτῶν βασκαίνοντες.' Τενέδιος ἄνθρωπος (Men.
- tau 19 fr. 176 Kō.)· Κύκνον τὸν Ποσειδῶνος γενόμενον πατέρα Ἡμιθέας καὶ Τέννου ἐπιγῆμαι τούτοις. καὶ κατηγορηθῆναι τὸν Τέννην ὑπὸ τῆς μητριᾶς, ὡς πειρῶντα αὐτήν. πεισθέντα δὲ Κύκνον εἰς λάρνακα βαλεῖν τὸν νεανίαν. ἐλομένης δὲ τῆς Ἡμιθέας συγκινδυνεύειν τῷ ἀδελφῷ ἑκατέρους κατεπόντωσεν. ἡ δὲ λάρναξ ἠνέχθη ἐπὶ τὴν πρότερον καλουμένην Λεύκοφρυν, ὕστερον δὲ Τένεδον ἀπ' ἐκείνου. ὃς καὶ βασιλεύσας τῆς νήσου ἐνομοθέτησε τοῖς τὰ ψευδῇ κατηγοροῦσιν ὀπισθεν παρεστάναι τὸν δῆμιον πέλεκυν ἐπηρμένον <ἔχοντα> , ὡς ἐλεγχθέντας παραχρῆμα ἀναιρεῖσθαι. ἀπὸ δὲ τοῦ φοβεροῦ θεάματος ἐκείνου λέγεσθαι 'Τενέδιος ἄνθρωπος'. εἴρηται οὖν ἡ παροιμία ἐπὶ τῶν φοβερῶν τὰς ὄψεις. Τενέδιος πέλεκυς · ἐπὶ τῶν ἀποτόμων.
- tau 20* Τέννης. γὰρ διὰ τὰ τῆς μητρὸς αὐτοῦ ψευδῇ κατηγορηθέντα ἐνομοθέτησεν ἐξόπισθεν τοῦ θανάτου κατηγοροῦντος ἴστασθαι τινα ἔχοντα πέλεκυν, τὸν δ' ἀδικεῖν γνωσθέντα τούτῳ παίειν. τερηδῶν · σκώληξ ξυλοτρώκτης οἰκῶν ἐν ξύλῳ.
- tau 22 Τερμέρια κακά · περὶ Καρίαν χωρίον Τερμέριον καλεῖται, ᾧ ἐχρῶντο οἱ τύραννοι δεσποτηρίῳ· τὸ δὲ χωρίον ἐρυμνὸν [τυγχαν]δὲν κεῖται μετὰ Μύλου καὶ Ἀλικαρνασσοῦ. τῶν δὲ ἀπὸ τούτου ληϊζομένων δυσαλώτων [τυγχαν]δόντων λεχθῆναι τοῦτο. τετράδι γέγονας · ἐπὶ τῶν ἄλλοις πονούντων.
- tau 23 καὶ γὰρ τὸν Ἡρακλέα τετράδι γεννηθέντα Εὐρυσθεῖ ταλαιπωρῆσαι. Φιλόχορος δὲ (FHG. I 413, fr. 177) αὐτήν καὶ ἐπὶ Ἑρμοῦ δύνασθαι λέγεσθαι. διατεθεῖσθαι δὲ Ἡρακλεῖ τὴν ἡμέραν ἐν ταύτῃ εἰς θεοὺς μεταστάντι. τετρωβολίζων (Theop.
- tau 24 II 812 M. = fr. 55 K.)· τὸ δικαστικὸν τετρώβολον λαμβάνων. ἐγένετο γὰρ καὶ τοσοῦτόν ποτε. τετρωβόλου βίος · στρατιωτικὸς μισθός.
- tau 26 τὴν Ἀκεσαίου σελήνην · παροιμία, λέγεται δὲ ἐπὶ τῶν διαμενόντων καὶ βραδυνόντων. ἦν δὲ Νεῖλεω κυβερνήτης ὁ Ἀκεσαῖος. τὴν κατὰ σαυτὸν ἔλα (cf.
- tau 27 Call. ep. 1, 12)· τοῦτο οἱ μὲν Πυθικὸν εἶναί φασιν ἀπόφθεγμα, οἱ δὲ Σόλωνος. ἔνιοι δὲ αὐτὸ Χεῖλωνα εἰπεῖν συμβουλευομένῳ τινί, εἰ πλούσιον ἔλοιτο γάμον. τῆς μητρὸς ὡς αἶξ καλεῖται · οἱ γὰρ ἔριφοι ἐν τοῖς αἰπολίοις ἀπὸ τῶν μητέρων γνωρίζονται.
- tau 28 ἀπὸ πατέρων γὰρ ἀδύνατον. τιγγάβαρι · μίλτος ἀναμεμειγμένη, οὗ τὴν ἐργασίαν φασὶ πρῶτον εὐρεῖν Καλλίαν Ἀθηναῖον.
- tau 30

- Τιθωνοῦ γῆρας · παροιμία ἐπὶ τῶν πολυχρονίων καὶ ὑπεργήρων [τάσσεται]. ἱστορεῖται δέ, ὅτι Τιθωνὸς ἐπιθυμία τοῦ τὸ γῆρας ἐκδύσασθαι εἰς τέττιγα μετέβαλεν. τί οὐκ ἀπήγξω, ἵνα Θήβησιν ἥρως γένῃ ; κέχρηται αὐτῇ Πλάτων ἐν Μενελάῳ (II 642 M.
- tau 31 = fr. 75 K.), παρὰ δὲ τὴν ἱστορίαν. οἱ γὰρ ἐν Θήβαις ἑαυτοὺς διαχειρῶσάμενοι οὐδ' ἡστινοσοῦν τιμῆς ἡξιοῦντο. τίς πατέρ' αἰνήσει', εἰ μὴ κακοδαίμονα τέκνα · ἴσως ἐπὶ τῶν προγονικὰ ἀνδραγαθήματα προφερόντων.
- tau 33 τίς τρόπος ἵππων · παροιμία ἐπὶ τῶν ἀλλοκότων. Μεταγένης Θουριοπέρσαις (II 754 M. = fr. 7 K.)· 'τίς τρόπος ἵππων; ὥς δ' ὀρχοῦνται τὸν βαρβαρικὸν τρόπον οὗτοι'. τιτιγόνιον · ζωῦφιον ὅμοιον τέττιγι.
- tau 34 Ἐπίλυκος Κοραλίσκῳ (II 887 M. = fr. 4 K.). τὸ ἀπὸ τῆς Παλληνίδος · τὸ φοβερόν· ἀπὸ τῆς ἐν Παλληνίδι μάχης, ἐν ᾗ ἡττήθησαν Ἀθηναῖοι.
- tau 36 τὸ θερμόν τοῦ ὀβελοῦ (Soph. fr. 744 N. 2 = 814 P.)· ἐπὶ τῶν αἵρουμένων τὰ χείρονα ἀντὶ τῶν κρειττόνων ἢ παροιμία. ἀπὸ τῶν ἀπείρως δρασσομένων κατὰ τὸ πεπυρωμένον τῶν ὀβελίσκων. μέμνηται αὐτῆς Σοφοκλῆς (l. l.). τὸ Μηλιακὸν πλοῖον · τοῦτο ἐπὶ τῶν ἄγαν ρεόντων πλοίων ἀπὸ ἱστορίας τινὸς εἴρηται· φησὶ γὰρ Ἀριστοτέλης (fr.
- tau 37 554 R.) Ἰππότην εἰς ἀποικίαν στελλόμενον τοῖς μὴ βουλευθεῖσιν αὐτῷ συμπλεῖν καταράσασθαι. ἐπειδὴ γὰρ προφασιζόμενοι, οἱ μὲν τὰς γυναῖκας αὐτοῖς ἀρρωστεῖν, οἱ δὲ τὰ πλοῖα ρεῖν, κατέμενον, κατηράσατο μήτε πλοῖα στέγανα αὐτοῖς γενέσθαι ποτὲ καὶ ὑπὸ τῶν γυναικῶν κρατεῖσθαι ἀεὶ. τὸ παρὸν εὖ ποιεῖν · παροιμία.
- tau 38 Πλάτων Γοργία (499 c)· 'καὶ ὥς ἔοικεν ἀνάγκη μοι κατὰ τὸν παλαιὸν λόγον τὸ παρὸν εὖ ποιεῖν'. Κρατῖνος Πυλαΐα (II 113 M. = fr. 172 K.)· 'ἄνδρας σοφοὺς χρὴ τὸ παρὸν πρᾶγμα καλῶς εἰς δύναμιν τίθεσθαι'. τόρμη · ὁ δρόμος ὁ ἐν τῷ ἵπποδρόμῳ ἢ ἡ καμπὴ ἢ ἡ ὑσπληξ.
- tau 40 τόρμος · ἡ πλήμνη <τοῦ τροχοῦ> , εἰς ἣν ὁ ἄξων ἐνήρμοσται. τὸ σκαμβὸν ξύλον οὐδέποτε ὀρθόν · αὕτη ἡ παροιμία δημώδης ἐστὶ καὶ φανερά.
- tau 41 τάττεται δὲ κατὰ τῶν διάστροφα ξύλα ἢ πράγματα πειρωμένων κατευθύνειν καὶ μηδὲν ὠφελούντων. τοῦ Διὸς τὸ σάνδαλον · ἐπὶ τῶν ἴως μεγα δὴ τιτ'· Εὐπολὶς Χρυσῷ γένει (II 545 M.
- tau 42 = fr. 295 K.). τραπεζῆς · παράσιτοι οἰκοτραφεῖς.
- tau 44 τρασιά · οὗ τὰ σῦκα ψύχεται. οὕτως Εὐπολὶς (II 576 M. = fr. 451 K.). τρία Στησιχόρου · στροφὴν, ἀντίστροφον, ἐπιδόν· ἐπωδικὴ γὰρ πᾶσα ἢ τοῦ Στησιχόρου ποίησις.
- tau 45 καὶ τὸν τελέως ἄμουσόν τε καὶ ἀπαίδευτον λοιδοροῦντες ἔφασκον ἂν οὐδὲ τὰ τρία Στησιχόρου εἰδέναι. τρεῖς ἢ τρεῖς κύβοι (Pher.
- tau 46 II 315 = fr. 124 K.)· οἱ μὲν 'τρεῖς ἔξ' νίκην, οἱ δὲ 'τρεῖς κύβοι' [κενοὶ] <ἦτταν δηλοῦσιν> . καὶ τὸ παρ' Εὐριπίδῃ (fr. 888 N. 2) τοιοῦτον· 'βέβληκ' Ἀχιλλεὺς δύο κύβῳ καὶ τέτταρα'. τριῶν γὰρ ὄντων τῶν ἀναρριπτομένων βόλων δύο μὲν κενοὺς αὐτόν φησι βαλεῖν, ἓνα δὲ τὸν <τρίτον> τεττάρων. διττὸς οὖν ὁ 'κύβος'· ὃ τε ἀναρριπτούμενος, εἴτε κενὸς εἴτε πλήρης εἴη, καὶ ἰδίως ὁ κενός. ὅτι δὲ ὁ τρεῖς ἔξ βαλὼν κατῶρθου, καὶ Αἰσχύλος ἐν Ἀγαμέμνονι (32s.) παρίστησι· 'τὰ δεσποτῶν γὰρ εὖ πεσόντα θήσομαι τρεῖς ἔξ βαλούσης τῆς ἐμῆς φρυκτωρίας'. τρίτος κρατήρ· Διὸς τελείου σωτήρης.
- tau 47 πρῶτος γὰρ τέλειος ἀριθμὸς ὁ τρία, ὅτι ἔχει ἀρχὴν καὶ τέλος καὶ μέσα, ὥς Φιλόχορος ἐν τῷ Περὶ ἡμερῶν (FHG. I 414, fr. 179). τριττῦα · ἢ ἐκ τριῶν ζῶων θυσία.
- tau 48 Ἐπίχαρμος (fr. 187 K.) <τὴν ἐκ> δύο μῆλων καὶ βοός, Καλλίμαχος (fr. 578 Pf.) τὴν ἐκ κριοῦ <καὶ> ταύρου καὶ κάπρου. Ἰστρος δὲ ἐν ταῖς Ἀπόλλωνος Ἐπιφανείαις (FHG. I 423, fr. 34) ἐκ βοῶν, αἰγῶν, ὕων ἀρρένων, πάντων τριετῶν. τριωβολιμαῖος · ὁ εὐτελής.

- tau 50 τριώβολον · μισθὸς δικαστικὸς καὶ οἱ ἀπλῶς τρεῖς ὀβολοί. τρυγὸνα ψάλλειν · παροιμία ἐπὶ τῶν φαύλως πραττόντων· ἴσως παρὰ τὸ τρύζειν.
- tau 51 [‘ὥς μή μοι τρύζητε (I 311)]. τρύμη · ὁ πανοῦργος.
- tau 52 Ἀριστοφάνης (nub. 448). τρυτάνη · ὁ ζυγός.
- tau 54 τυφλότερος λεβηρίδος (Ar. II 956s. M. = fr. 35 K.)· καὶ ‘κενότερος λεβηρίδος’· ἀμφοτέρω λέγεται. [λεβηρίς δὲ οἷον λεπηρίς καὶ λέπος]. τάττεται καὶ ἐπὶ τεττίγων καὶ πάντων τῶν τὸ γῆρας ἀποδυσμένων. τυφλότερος σπάλακος · τοῦτο τὸ ζῶον οὐκ ἔχει ὀφθαλμούς.
- tau 55 φησὶ δ’ αὐτὸ Στρίμβροτος (FG Hist 107, 18) ὑπὸ τῆς Γῆς τυφλωθῆναι διὰ τὸ φθεῖρειν τοὺς καρπούς. ἔχει γὰρ ὀδόντας μιαιρωτάτους καὶ ῥύγχος ὡς μυγαλῆς καὶ πόδας ὡς ἄρκτου. Τυφῶνος πολυπλοκώτερον (Plat.
- tau 56* Phaedr. 230 a)· Τυφῶν ὁ λεγόμενος κεραυνωθῆναι ὑπὸ Διός. τούτου ποικιλώτερον. τῶν τριῶν κακῶν ἓν · λεγόμενόν τι ἐστίν.
- tau 57 καὶ Μένανδρος δύο προθεῖς ὡς παροιμιῶδες ἐπιλέγει παίζων τὸ (fr. 735 Kö.)· ‘ἐν γὰρ τι τούτων τῶν τριῶν ἔχει κακῶν’. ταῦτα δὲ εἶναι λέγουσιν, ἃ Θηραμένης ὥρισε προστιμήματα. Πολύζηλος Δημοτυνδάρῳ (II 867 M. = fr. 3 K.)· ‘τριῶν κακῶν ἓν γοῦν ἐλῆσθαι τοῦστί πᾶς’ ἀνάγκη· ἢ ξύλον ἐφέλκειν ἢ πιεῖν κώνειον ἢ προδόντα τὴν ναῦν ὅπως τάχιστα τῶν κακῶν ἀπαλλαγῆναι. ταυτὶ τὰ τρία Θηραμένους εὖ σοι φυλακτέ’ ἐστίν.’ Ἀριστοφάνης Τριφάλῃ (II 1165 M. = fr. 549 K.)· ‘ἐγὼ γὰρ ἀπὸ Θηραμένους δέδοικα τὰ τρία ταυτί’. ὕδραν τέμνειν · ἐπὶ τῶν ἀμηχάνων λέγεται.
- upsilon 1 ἱστορεῖται γὰρ ὕδρα τῇ ἐν Λέρνη ἑκατοντακεφάλῳ [τυγχαν]οῦση μαχόμενον Ἡρακλέα, ὡς τῶν τεμνομένων αὐτῆς κεφαλῶν ἀνεφύοντο πλείους, κελεῦσαι Ἰολάῳ ἐπικαίειν τὰς τεμνομένας. ὕδωρ παραρρέει (Crat.
- upsilon 2 II 52 M. = fr. 60 K.)· ἐπὶ τῶν ἐπαγγελλομένων παντὶ σθένει σπουδάσειν ὡς κἂν εἰς ῥέοντα πλοῖα ἐμβῆναι οὐκ ὀκνησάντων. Ὑψις · ἐπίθετον Διονύσου, ὡς Κλείδημος, ‘ἐπειδὴ φησιν (FHG.
- upsilon 3 I 363, fr. 21) ἐπιτελοῦμεν τὰς θυσίας αὐτῷ, καθ’ ὃν ὁ θεὸς ὕει χρόνον’. ὁ δὲ Φερεκύδης (FG Hist 3, 90a) τὴν Σεμέλην Ὑψιν λέγεσθαι καὶ τὰς τοῦ Διονύσου τροφούς ‘Υάδας. Ἀριστοφάνης δὲ (deest ap. N.; cf. com. II 1221 M. = fr. 878 K.) συγκαταλέγει ξενικοῖς θεοῖς τὸν Ὑψιν· ‘Ὑψις γάρ <φησιν> ἐπὶ κλησὶς τοῦ Σαβαζίου’. Ὑψιν κραυγάζειν · ἱστοροῦσιν Ὑψιν τὸν Θειοδάμαντος, καλὸν τὴν ὥραν, ἐρώμενον Ἡρακλέους, ὅτε συνέπλει τοῖς Ἀργοναύταις, γενόμενον [δὲ] κατὰ Μυσίαν ἐξελθεῖν ὕδρευσόμενον, ὑπὸ Νυμφῶν δὲ ἀφανισθῆναι.
- upsilon 4 τούτου δὲ ἐπὶ ζήτησιν Πολύφημον πεμφθέντα κεκραγῆναι καὶ ὀνομαστὶ ἀνακαλεῖν τὸν Ὑψιν μηδὲν περαίνοντα. διὸ καὶ τὴν παροιμίαν ἐπὶ τῶν μηδὲν ἀνυόντων λέγεσθαι. καὶ νῦν δὲ Κιανούς ἔτι ἀπομίμημα τῆς ζητήσεως ποιουμένους ἐορτάζειν τῷ ἥρωι. ὕμεις, ὦ Μεγαρεῖς, οὔτε τρίτοι οὔτε τέταρτοι · χρησιμοῦ κομμάτιόν ἐστι παροιμιαζόμενον οὕτως (A P.
- upsilon 5 XIV 73 = Or. Gr. 178 Hendess)· ‘<Γαίης μὲν πάσης τὸ Πελασγικὸν Ἄργος ἄμεινον>’, ἵπποι Θεσσαλικάι, Λακεδαιμόνιαι τε γυναῖκες, ἄνδρες δ’, οἳ πίνουσιν ὕδωρ καλῆς Ἀρεθούσης, ἀλλ’ ἔτι καὶ τῶν εἰσιν ἀμείνονες, οἷτε μεσηγὺ Τίρυνθος ναίουσι καὶ Ἀρκαδίας πολυμήλου, Ἀργεῖοι λινοθώρηκες, κέντρα πτολέμοιο. ὕμεις δ’, Αἰγίεες, οὔτε τρίτοι οὔτε τέταρτοι οὔτε δυωδέκατοι οὔτ’ ἐν λόγῳ οὔτ’ ἐν ἀριθμῷ’. ἱστορεῖ δὲ Μνασέας (FHG. III 157, fr. 50), ὅτι Αἰγίεες οἱ ἐν Ἀχαΐα καταναυμαχῆσαντες Αἰτωλοὺς καὶ λαβόντες πεντηκόντορον αὐτῶν, δεκάτην Πυθοῖ ἀνατιθέντες, ἡρώτων, τίνες κρείττονες εἶεν τῶν Ἑλλήνων· ἡ δὲ Πυθία ἔχρησεν αὐτοῖς τὰ προκείμενα. καὶ Ἰων δὲ Αἰγίεῦσι δοθῆναι τὸν χρησμὸν ἱστορεῖ (fr. 37 v. Blum.). τινὲς δὲ οἴονται (i. e. Dinias FHG. III 25, fr. 7) Μεγαρεῦσιν εἰρῆσθαι αὐτὸν καὶ προφέρονται· ‘ὕμεις δ’, ὦ Μεγαρεῖς, οὔτε τρίτοι οὔτε τέταρτοι’. ὡς καὶ Καλλίμαχος ἐν τοῖς Ἐπιγραμματίοις (25, 5s.)· ‘τῆς

δὲ ταλαίνης νύμφης ὡς Μεγαρέων οὐ λόγος οὐδ' ἀριθμός· ὑέρα· τὸ τοῦ κέρως τοῦ ἴστοῦ
σχοινίον, ᾧ ἀνιέται τε καὶ διατείνεται.

upsilon 6 γέγονε δὲ ἀπὸ τούτου παροιμία τὸ 'ἀφέντες τὴν ὑέραν τὸν πόδα διώκουσιν' ἐπὶ τῶν ἃ δεῖ
ἔχειν ἀφιέντων, ἃ δὲ μὴ δεῖ κρατούντων. ὑπὲρ καπνοῦ τὸ πηδάλιον (cf.

upsilon 7* Hes. opp. 45)· ἐπὶ τῶν ἀργούντων καὶ καταμελούντων τέχνης. ὑπέρου περιτροπή (cf.

upsilon 8 Plat. Theaet. 209d)· ἐπὶ τῶν τὰ αὐτὰ ποιούντων καὶ μηδὲν περαινόντων. καὶ αὗται δὲ αἱ
παροιμῖαι τοῦτο δηλοῦσιν· '[ὁ] Διὸς Κόρινθος' (cf. Paus. s. v.) καὶ 'αὔθις αὖ Πυθῶδ' ὁδόσ' (cf. gl.
π 42; Dio. p. III 34) καὶ 'ὁ τὴν δοκὸν φέρων' καὶ 'οὐ τυφλός, ἀλλ' ἐξώρυκται'. Πλάτων Ἀδώνιδι
(II 616 M. = fr. 1 K.)· 'εἴτ' οὐχ ὑπέρου μοι περιτροπή γενήσεται;' ὑπὲρ τὰ ἐσκαμμένα· ὑπὲρ τὰ
μέτρα.

upsilon 9 ἀπὸ δὲ τῶν πεντάθλων ἢ μεταφορά, λέγεται δὲ ἀπὸ Φαύλλου τοῦ πεντάθλου τοῦ Κροτωνιάτου
εἰρησθαι, ὃς πεντήκοντα ποδῶν ὄντων πρότερον τῶν σκαμμάτων πρῶτος αὐτὸς ὑπερέβαλε
τοῖς πηδήμασι ταῦτα, ὡς τὸ ἐπίγραμμα λέγει τῆς εἰκόνης αὐτοῦ (I. G. Metr. n. 142 Preg.)· 'πέντ'
ἐπὶ πεντήκοντα πόδας πήδησε Φάυλλος, δίσκευσεν δ' ἑκατὸν πέντ' ἀπολειπομένων'. καὶ
Πλάτων ἐν <τῷ διαλόγῳ>, ᾧ ἡ ἐπιγραφή 'Κρατύλος, περὶ ὀνομάτων ὀρθότητος' (413 a). ὑπὲρ
τὰ Καλλικράτους· Κλέαρχος φησιν (fr.

upsilon 10 77 We.), ὅτι Καλλικράτης τις ἐγένετο ἐν Καρύστῳ πλουσιώτατος· εἴ ποτε οὖν ἐθαύμαζόν τινα οἱ
Καρύστιοι ἐπὶ πλούτῳ ὑπερβολικῶς, ἔλεγον· "ὑπὲρ τὰ Καλλικράτους". Ἀριστοτέλης δὲ φησιν ἐν
τῇ Ἀθηναίων πολιτείᾳ (28, 3) Καλλικράτην τινὰ πρῶτον τοὺς δικαστικοὺς μισθοὺς εἰς
ὑπερβολὴν αὐξῆσαι· ὅθεν καὶ τὴν παροιμίαν εἰρησθαι. ὑπὲρ τὸν κατάλογον (cf.

upsilon 11 Xen. mem. III 4, 1)· παροιμία ἐπὶ τῶν γεγενησάντων. ὑπὸ παντὶ λίθῳ σκορπίος (Anth.

upsilon 12 Lyr. II 6, scol. 20 D. 2)· ἐλλείπει ὕπεστι. λέγεται ἐπὶ τῶν κακοήθων καὶ ἐπὶ ἐριστικῶν. ὕπουλος·
δόλιος, φαινόμενος δῆθεν εἰρηνικός· ὡς ἐπὶ τῶν ἐλκῶν τῶν ἐχόντων οὐλὰς ὑγιεῖς ἐπιπολαίως,
ἔνδοθεν δὲ σηπεδόνας πυώδεις.

upsilon 13 ἐξ οὗ ἐπὶ τῶν προσποιουμένων μὲν εἶναι χρηστῶν ἀνθρώπων, ὄντων δὲ μοχθηρῶν ἐλέχθη
οὗτος ὁ λόγος. Σοφοκλῆς δὲ (fr. 1000 N. 2 = fr. 1105 P.) ὕπουλον εἶπε τὸν δούρειον ἵππον.
ὑπώβολον· ὑποκείμενον πρὸς δάνειον καὶ τόκον, εἴτε ἀγρὸς εἴτε οἶκος εἴτε ἄλλο τι.

upsilon 14 Φερεκράτης Ἰπνῶ (II 277 M. = fr. 58 K.)· 'οὐχ ὀρᾶς τὴν οἰκίαν τὴν Πουλυτίωνος κειμένην
ὑπώβολον;' ὅς διὰ ῥόδων· ἐπὶ τῶν σκαιῶν καὶ ἀναγῶγων.

upsilon 15 Κράτης Γεῖτοσιν (II 234 M. = fr. 4 K.). ὅς ὑπὸ ῥόπαλον δραμεῖται· παροιμία παρὰ Δεινολόχῳ (fr.

upsilon 16 14 Kaib.) ἐπὶ τῶν ἑαυτοὺς εἰς ὄλεθρον ἐμβαλλόντων. ὑφόρμιον· χρυσοῦν κοσμάριον.

phi 1 φαινίνδα· παιδιὰ διὰ σφαίρας, ὅταν ἐτέρῳ προδεικνύντες εἴτα ἄλλῳ ἐφιῶσι τὴν σφαῖραν
ὥσπερ φενακίζοντες. φάλαγγες· στίχες, τάξεις· οἱ δὲ τὸ ἐκ πλειόνων τάξεων ὀπλιτικὸν πλῆθος.

phi 2 λέγεται καὶ τὰ τῶν δακτύλων ἄρθρα καὶ νεῶς ὑπερείσματα. ἔνιοι καὶ τὸ στρογγύλον ξύλον καὶ
σύμμετρον φαλάγγιον. λέγεται καὶ τοῦ ζυγοῦ ὁ κανὼν φάλαγξ καὶ ἐπὶ τῆς νεῶς ἢ διαβάθρα,
καὶ ὁ ἀράχνης δέ, ὃν ἔνιοι καλοῦσι φαλάγγιον. καὶ οἱ κόρακες δὲ παρὰ Ἀττικοῖς φαλάγγια.
Φασηλιτῶν θῦμα· ἐπὶ τῶν εὐτελῶν τίθεται.

phi 3 Φασηλίτας γὰρ τάριχον τῷ Κυλάβρᾳ θύειν φησὶ Καλλίμαχος ἐν Βαρβαρικοῖς νομίμοις (fr. 405
Pf.). Φάων· ἐπὶ τῶν ἐρασμίων καὶ ὑπερηφάνων· τοῦ γὰρ Φάωνος ἐρασθῆναί φασι πολλοὶ (e.

phi 4 g. Men. fr. 258 Kō.) Σαπφώ, οὐ τὴν ποιήτριαν, ἀλλὰ Λεσβίαν καὶ ἀποτυγχάνουσαν ῥῖψαι ἑαυτὴν
ἀπὸ τῆς Λευκάδος πέτρας. <φεῦγ'> ἐς κόρακας· <παροιμία ἐπὶ κατάρας λεγομένη ἀντὶ τοῦ
εἰς ἀπώλειαν καὶ φθοράν> .

phi 5

Βοιωτοῖς <γὰρ ἀναστάτοις ὑπὸ Θρακῶν γενομένοις καὶ περὶ ἀποικίας μαντευομένοις>
 ἔχρησεν ὁ θεός, ἔνθα ἂν λευκοὶ κόρακες αὐτοῖς ὀφθῶσιν, ἐκεῖ κατοικεῖν. <οἱ δ' ἐν Θετταλίᾳ>
 παρὰ τὸν Παγασητικὸν κόλπον κόρακας ἰδόντες περιπετομένους <τούς> τοῦ Ἀπόλλωνος
 <ιερούς>, οὓς παῖδες ἄκακοι ἐγύψωσαν, <καὶ τελεῖσθαι τὸν χρησμὸν φήσαντες> ἐνταῦθα
 κατώκησαν καλέσαντες τὸ χωρίον Κόρακας. ὕστερον δὲ Αἰολεῖς ἐκβαλόντες αὐτοὺς τοὺς
 φυγαδευομένους εἰς αὐτὸ ἔπεμπον. οἱ δὲ ὡς τοῦ ζῶου ἀναιδοῦς καὶ δυσσιωνιστικοῦ <κατὰ>
 τῶν ἀνθρώπων ὄντος. Ἀριστοτέλης δέ φησι (fr. 496 R.) λοιμοῦ κατασχόντος καὶ κοράκων
 πολλῶν γενομένων τοὺς ἀνθρώπους θηρεύοντας αὐτοὺς καὶ περικαθαίροντας ἐπώδαις
 ἀφιέναι ζῶντας καὶ ἐπιλέγειν τῷ λοιμῷ· 'φεῦγ' ἐς κόρακας'. ὁ δὲ Αἴσωπος μυθικῶς (fab. 125
 Hausr.) κολοιὸν μέγαν νομίσαντα τοῖς κόραξιν ἴσον εἶναι πρὸς αὐτοὺς πορευθῆναι· ἡττηθέντα
 δὲ πάλιν εἰς τοὺς κολοιοὺς ὑποστρέψαι· τοὺς δ' ἀγανακτήσαντας παίειν αὐτὸν λέγοντας· 'φεῦγ'
 ἐς κόρακας'. Ἀριστείδης δὲ ἀποδίδωσι (FHG. IV 327, fr. 33) διὰ τὸ ἐν τραχέσι τόποις καὶ
 κρημνώδεσι τοὺς κόρακας νεοσσοποιεῖσθαι λέγειν ἡμᾶς· 'φεῦγ' ἐς κόρακας'. φέψαλοι καὶ
 φεψάλυγες· σπινθηρεῖς ἀναφερόμενοι ἐκ τῶν καιομένων ξύλων.

phi 7 φθοῖς· πέμματα, ἃ τοῖς θεοῖς μετὰ τῶν σπλάγχχνων ἔθουον. Φοινικήϊα γράμματα (Hdt.

phi 8 V 58, 2)· Λυδοὶ καὶ Ἴωνες τὰ γράμματα ἀπὸ Φοίνικος τοῦ Ἀγήνορος τοῦ εὐρόντος· τούτοις δὲ
 ἀντιλέγουσι Κρήτες, ὡς εὐρέθη ἀπὸ τοῦ γράφειν ἐν φοινίκων πετάλοις. Σκάμων δὲ ἐν τῇ
 δευτέρᾳ τῶν Εὐρημάτων (FHG. IV 489, fr. 2) ἀπὸ Φοινίκης τῆς Ἀκταίωνος ὀνομασθῆναι·
 μυθεύεται δ' οὗτος ἀρσένων μὲν παίδων ἄπαις, γενέσθαι δὲ αὐτῷ θυγατέρας Ἄγλαυρον,
 Ἑρσην, Πάνδροσον. τὴν δὲ Φοινίκην ἔτι παρθένον οὔσαν τελευτῆσαι. διὸ καὶ Φοινικήϊα
 <καλέσαι> τὰ γράμματα τὸν Ἀκταίωνα βουλόμενόν τινος τιμῆς ἀπονεῖμαι τῇ θυγατρὶ.
 Φοινικικὸν ψεῦδος· ἀπὸ τῶν κατὰ τὸν δράκοντα καὶ τοὺς Σπαρτοὺς καὶ Κάδμον ψευδῶς
 λεγομένων.

phi 10 Φοινίκων συνθῆκαι· οἱ τὴν Καρχηδόνα κτίσαντες Φοίνικες, ὅτε προσέπλευσαν τῇ Λιβύῃ,
 ἐδεήθησαν τῶν ἐγχωρίων δέξασθαι αὐτοὺς νύκτα καὶ ἡμέραν· ἐπιτυχόντες δὲ τούτου οὐκ
 ἐβούλοντο ἀπαλλάσσεσθαι ὡς συν[τι]θέμενοι νύκτας καὶ ἡμέρας μένειν. διὸ λέγεσθαι τοῦτο ἐπὶ
 τῶν ἐνεδρευτικῶς συντιθεμένων. τὰ δ' ὅμοια Δήμων ἐπὶ Μεταποντίνων ἱστορεῖ (FHG. I 381, fr.
 15). φόνου πτερόν (tr.

phi 11* fr. ad. 581 N. 2)· τὸν διὰ τῶν οἰστών, πτερόντα ἢ ταχύν. βέλτιον δὲ ἀκούειν περιφραστικῶς
 τὸν φόνον. φορμός· ὁ κόφινος.

phi 13 φορμίσκοι· πλεκτὰ ἀγγεῖα. φρουρήσεις ἐν Ναυπάκτῳ· τοῖς Ναύπακτον φρουροῦσιν ὀλίγου
 μισθοῦ διδομένου, τῶν δ' ἐπιτηδείων πολλοῦ πιπρασκομένων τὴν παροιμίαν γενέσθαι.

phi 14 ἔνιοι δέ, ὅτι Φίλιππος ἐλὼν Ναύπακτον Ἀχαιῶν ἱγνώμη† τοὺς φρουροὺς αὐτῆς ἀπέκτεινε
 πάντας. ἱστορεῖ δὲ τοῦτο καὶ Θεόπομπος ἐν <ν'> δευτέρῳ (FG Hist 115, 235). χαλιμάς· ἡ
 πόρνη.

chi 1* ἀπὸ τοῦ χαλᾶσθαι τὸ σῶμα ὑπὸ μέθης ἢ μανίας. Χαλκεῖα· ἑορτὴ ἀρχαία καὶ δημώδης πάλαι,
 ὕστερον δὲ ὑπὸ μόνων ἤγετο τῶν τεχνιτῶν, ὅτι ὁ Ὁφαιστος ἐν τῇ Ἀττικῇ χαλκὸν εἰργάσατο.

chi 2 ἔστι δὲ ἔνῃ καὶ νέᾳ τοῦ Πυανεψιώνος, ἐν ᾗ καὶ ἱέρειαι μετὰ τῶν ἀρρηφόρων τὸν πέπλον
 διάζονται. χαλκιδίζειν (IV 648 M.

chi 3* = fr. ad. 1192 K.)· ἐπὶ τῶν γλισχρομένων. οἱ γὰρ ἐν Εὐβοίᾳ Χαλκιδεῖς ἐπὶ φιλαργυρίᾳ
 ἐκωμωδοῦντο. Χαλκιδικὸν δίωγμα· τοῖς Θεσμοφορ <ί> οἱς Ἀθήνησιν τι νόμιμον.

chi 4 ἐν πολέμῳ <γὰρ ποτε> γυναικῶν εὐξαμένων διωχθῆναι τοὺς πολεμίους, καὶ συνέβη φυγεῖν
 εἰς Χαλκίδα, ὡς καὶ Σῆμος (deest FHG. IV 492ss.). χαλκιδίτις· [παρὰ Ἰωσήπῳ] ἡ πόρνη.

chi 5*

ἀπὸ τῆς εὐτελείας τοῦ διδομένου νομίσματος. χάραξ · ἡ κάμαξ.

- chi 6 ὅθεν καὶ παροιμία (Ar. vesp. 1291, cf. Zen. VI 40)· ‘ἐξηπάτηκεν ἡ χάραξ τὴν ἄμπελον’, ὅταν ὑπὸ τοῦ σῶζοντος ἀπατηθῇ τὸ σφζόμενον. Χάρητος ὑποσχέσεις · Χάρης στρατηγὸς Ἀθηναίων εὐχερὴς τε καὶ ἐτοιμότητος πρὸς τὰς ὑποσχέσεις λέγεται γεγονέναι.
- chi 7* ὅθεν ἡ παροιμία τάττεται ἐπὶ τῶν προχείρως ἐπαγγελλομένων. χαρίσιοι · πλακοῦντος εἶδος.
- chi 8 <οὔτοι ἀπὸ τῶν καταλειπομένων συμμειγνύμενοι ἐγίνοντο, καὶ δημιουργοὶ ἔπλαττον> . Ἀριστοφάνης Δαιταλεῦσιν (II 1027 M. = fr. 202 K.)· ‘πέμψω πλακοῦντας ἐσπέρας χαρισίους’. χαυλιόδων · κεχαλασμένους ἔχων τοὺς ὀδόντας ἐξέχοντας.
- chi 10 χῆνα ὀμνύναι · ὑπὲρ τοῦ μὴ τοὺς θεοὺς ἐπὶ πᾶσιν ὀνομάζειν Ῥαδάμανθους ἐκέλευσε κατὰ χηνὸς καὶ κριοῦ ὀμνύναι, οὐχ ὥς τινες (cf. Ael. D. ρ 1) Σωκράτης. Χιαστὶ τίλλειν (com.
- chi 11* fr. ad. 919 K.)· ** ὡς τῶν Χίων παρατιλλομένων. Χῖος λόφος · τὸ ἀποτιλθῆναι τὴν κεφαλὴν τὸ μέσον ἀπολ <ε> ἰπόντων.
- chi 13 Χλόη · Δημήτηρ. Χλόης γὰρ Δήμητρος ἱερὸν πρὸς τῇ ἀκροπόλει. Εὐπολις Μαρικᾶ (II 502 M. = fr. 183 K.)· ‘ἄλλ’ εὐθὺ πόλεως εἶμι· θῦσαι γάρ με δεῖ κριὸν Χλόη Δημητρι’. χοῖνιξ · σκευὸς τι μετρητικὸν σπορίμων, καὶ δεσμὸς ποδῶν.
- chi 15 χορταῖος · χιτῶν ποδήρης ἔχων χειρῖδας. χρήματα, χρήματ’ ἀνὴρ · ὁμοία τῇ [ὡς καὶ] ‘ἀρχὴ ἄνδρα δείκνυσι’ καὶ ‘τὴν κατὰ σαυτὸν ἔλα’ καὶ τῷ ‘γνῶθι σαυτόν’.
- chi 16 λεχθῆναι δὲ αὐτὴν Ἀλκαῖος μὲν (fr. 101 D. 2) ὑπὸ Ἀριστοδήμου τοῦ Σπαρτιάτου φησί, Πίνδαρος δὲ (Isth. II 9) ὑπὸ τινος Ἀργείου, τὸ ὄνομα οὕτω λέγων. ὁ δὲ Ἀριστόδημος ἐγκαταριθμεῖται τοῖς σοφοῖς ὑπὸ τινων (i. e. Andro Eph. FHG. II 347, fr. 2). χρυσὴ κορώνη (Δ 111)· παροιμία.
- chi 17 ὁ ἀγαθὸν τέλος τοῖς φθάσασιν ἐπιθεῖς χρυσέην ἐπιθεῖναι τῷ παντὶ κορώνην λέγεται. χρυσὸς Κολοφώνιος (Ar.
- chi 18 II 1095 M. = fr. 352 K.)· οἱ Κολοφώνιοι τὸν κάλλιστον χρυσὸν εἰργάσαντο· καὶ γὰρ πολὺ φασι παραλλάττειν τοῦ ἄλλου τὸν Κολοφώνιον χρυσόν. καὶ τάχα ἴσως οἱ ἐκπεσόντες τῆς οἰκείας Λυδῶν τὰ περὶ Θράκην καὶ Στρύμονα χρύσεια κατέσχον μέταλλα σὺν τισιν Ἰώνων καὶ ἐσπούδασαν περὶ τὸν χρυσόν. χύτρα · φιλήματος εἶδος.
- psi 1 ψαιστά · ἄλφιτα οἴνω καὶ ἐλαίῳ δεδευμένα. Ψιθυριστὴς Ἑρμῆς · Δημοσθένης ἐν τῷ κατὰ Νεαίρας (LIX 39).
- psi 2 ἀγάλματά εἰσιν Ἀθήνησι Ψιθυριστοῦ Ἑρμοῦ καὶ Ἀφροδίτης καὶ Ἔρωτος, ἅπερ πρῶτος ἐποίησεν, ὥς φησι Ζώπυρος (FHG. IV 533, fr. 6), Θησεύς, ἐπεὶ Φαίδρα, ὥς φασι, ἐψιθύρισε Θησεὶ κατὰ Ἱππολύτου διαβάλλουσα αὐτόν· οἱ δὲ ἀνθρωπινώτερόν φασι Ἑρμῆν Ψιθυριστὴν παρὰ τὸ ἀνθρώπους ἐκεῖ συνερχομένους τὰ ἀπόρρητα συντίθεσθαι καὶ ψιθυρίζειν ἀλλήλοις, περὶ ὧν βούλονται. ψιλοδάπιδας τὰς ψιλὰς καὶ μὴ μαλλωτὰς δάπιδας λέγουσιν.
- psi 4 <ψίττα · ποιμενικὸν ἐπίφθεγμα καὶ> ψιττάζειν· τὸ ποιμενικῶς <ἐπὶ> φθέγγεσθαι. Ψύρα τὸν Διόνυσον ἄγοντες · ἡ παροιμία παρὰ Κρατίνῳ (II 207 M.
- psi 5 = fr. 352 K.)· τὰ δὲ Ψύρα νησίδιον ἔρημον πλησίον Χίου. λέλεκται δὲ ἐπὶ τῶν εὐτέλειαν σημαίνοντων. ψώθια · τὰ ὑπερωπτημένα [τῶν ἄρτων] ἀποθραύσματα τὰ ὑποκάτω τοῦ ἄρτου.
- psi 6* τὰ δὲ τοιαῦτα ψώθια καὶ ἀτταράγους ἐκάλουν τινές. ψωλὸν γενέσθαι δεῖ σε μέχρι τοῦ μυρρίνου · ἡ παροιμία παρὰ Ἀριστοφάνει ἐν Ἱππεῦσιν (v.
- psi 7 964). ἐλέχθη δὲ ἐπὶ τῶν μέχρι πολλοῦ ἀπεσκολυμμένων. παρὰ δὲ Διφίλῳ ἐν τοῖς Ἑναγίσμασι (IV 392 M. = fr. 39 K.) παραπεποιήται ἄχρι τοῦ λάρυγγος. ὦαι · ἔσχαται ἄκραι <τοῦ χιτῶνος> .
- omega 2

Ὠγύγια κακά · ἐπὶ τῶν ὀχληρῶν. ἐπεὶ συνέβη Κάδμον τὸν Ὠγύγου διὰ τὰς θυγατέρας κακοῖς περιπεσεῖν. ἄμεινον δὲ λέγειν “Ὠγύγια κακά· τὰ παλαιά. τοῦτο γὰρ ἡ λέξις δηλοῖ (cf. Ael. D. s. v.). ὦτος · παραπλήσιος γλαυκί, ἔχων περὶ τὰ ὦτα πτερύγια.

omega 3

οἱ δὲ νυκτικόρακα.